
महात्मा गाँधोजी की स्वीकृति 


मनुष्य के जीते हुए उसकी जीवनी का प्रगट हेना सामान्यतया 
श्रयोग्य है । परन्तु इसमें अपवाद भी है । जमनालालजी को में मुमुक्ष 
या तो श्रात्मार्थी समझता हूँ । ऐसे पुरुषों की जीवनी में से दूसरों को 
कुछ न कुछु नेतिक लाभ मिलता हैं । इस दृष्टि से इस जीवनी के प्रगट 
करने के ओचित्य के लिये मुझको पूछा गया तब मेंने इसका उचित 
माना । इसके एक दो प्रकरण मेंने सुने हैं। इस पर से मेरा विश्वास 
है कि इसमें श्रतिशयता या श्रयाग्य स्तुति नहीं है। में ग्राशा करता हूँ 
कि जिन्होंने सेवाधम का स्वीकार किया हे उनका जमनालालजी के 
जीवन में से बहुत सी बाते अनुकरणीय प्रतीत होंगी । 


मोहनदास गाँधी 


भूमिका 


संसार में प्रत्यके मनुष्य के जोबन से लाभ उठाया जा सकता है । 
गुणग्राही ओर उन्नतिशीट पुरुष साधारण से साधारण वस्तु से भी 
गुण ग्रहण कर लेता है । दत्ताश्रय ने तो पशु-पत्ती ओर कीट-फ्तड़' तक से 
शिक्षा ग्रहण की थी । 

संठ जमनालाल बजाज इस समय भारत के प्रथम श्रणी के नताओं 
में गिने जाते हैं । एक श्रत्यन्त साधारण मारवाड़ी गृहस्थ के घर में, 
मारवाड़ सरीखे शिक्षाशून्य प्रान्त के एक लुद्द गांवड़े में, पैदा होकर 
जिस व्यक्ति ने भारत ऐसे बड़े देश में प्रण्य, यश ओर प्रभाव प्राप्त 
किया है , क्या उसके जीवन-चरित से कुछ शिक्षा ग्रहण नहीं की जा 
सकती ? 

जिस व्यक्ति का स्कूछ की बहुत ही थाड़ी शिक्षा मिली; जन्म से 
लेकर स्कूल छोड़ने तक जिसे मात्रा-पिता, समाज आर मित्रों से जीवन- 
निर्माण फी काई प्रत्यद्च सहायता नहीं मिली; फिर भी जिसने कितन 
ही अच्छे कृटम्त्र, शिक्षित समाज ओर अनुकूछ वातावरण में पैदा हेने- 
वाले मनुष्पों से अधिक अपनी उन्नति करके दिखाई ४, उसकी उन्नति का 
रहस्य तो जानना चाहिये न ? 

जा धनी हे करके भी निरभिभ्रानी आर सच्चरित्र है; जो मानसिक 
ओर शारीरिक सुख के साधनों के जानने ओर प्राप्त करन में समथे 
होकर भी अपनी श्रात्मिक उन्नति के लिये एक गरीब का सा जीवन 
व्यतीत करके देश, जाति ओर सत्पुरुषों की सेवा में तत्वर हैं; उसका 
जीवन-चरित क्या हमारे देश के घनियोां के लिये आदुश नहीं हैं ? 

में प्रत्पेक मारवाड़ी ओर श्रन्य जाति के प्रत्येक धनी को आग्रह- 


, 


पूवेक निमंत्रित करता हूँ कि वे जमनालालजी के जीवन पर एक बार 
ध्यान दे । मेरी धारणा हे कि इससे उनका कल्याण द्वीगा। 

जमनालालजी के व्यक्तिगत जीवन में एक आत्मतेज की भूलक 
दिखाई पड़ती है, जिसके प्रकाश में वे सत्य की खोज करते हुये यहां 
तक पहुँचे हैं। उस प्रकाश से कहीं अछग न जा पड़, इस भय से वे 
बाहरी प्रलोभनों से बचते हुये, गांधीजी को मार्गप्रदर्शः मानकर, उनकी 
सम्मति से चलकर, जीवन की कितनी द्वी दुगम घाटियों को सकृुशल 
पार करते हुए, सत्य-साम्राज्य की ओर चल रहे हैं । 

जपम्नालालजी के जीवन में दे घटनाये' बहुत ही महस्त्व-पूर्ण हैं । 
एक तो सरकारी चंगुट से धीरे धीरे मुक्ति प्राप्त करना, श्रार दूसरी 
गांधीजी को शआ्राव्मसमपेण करना। सरकार के पास धनियें के लिये 
मेडल, सनद, पदवी, दरबारदारी थरादि नाना प्रकार के प्रलाभन हैं । 
जिनसे बच निकझूना सहज काम नहीं हे । जिनका सरकारी माया का 
अनुभव है, वे ही जमनालाढजी के आत्मबत् को समझ सकते हैं । 
दूसरी घटना पहले से श्रधिक महख-पूण्ण है। जमनालालजी ब़ें 
चोकन्ने श्रार सतर्के स्वभाव के मनुष्य थे । गाँधीजी से पहले किसी पर 
उनका विश्वास जमता ही नहीं था। जिस दिन उन्होंने अपने सब 
तर्क, वितके ओर संशय को छेड़कर गाँघीजी को आत्मसमपण किया 
था, वह दिन उनके जीवन में एक नया दिन था | आज वे गाँघीजी का 
पिता तुल्य मानते हैं ओर तन, मन, घन से उनमें भक्ति रखते हैं। 
गांधीजी भी उनका पुत्र की तरह मानते ओर उनकी उन्नति के लिये 
चिन्ता करते हैं। गांधीजी न जेल से जो दे पत्र जमनाटालजी को 
लिखे थे, ओर जिनकी प्रतिलिपियां इस जीवनी में दी गई हैं, उनसे 
जपमनालालजी पर गांधीजी का श्रखण्ड प्रेम प्रकट होता है । गांधी 
जी के प्रेम-पात्र होने का सोभाग्य जिन भाग्यवान्‌ जनों को प्राप्त है, 
जमनालालजी उनमें मुख्य हैं । द 

जमनालालजी के अंतःकरण में त्याग और वेराग्य की एक ज्योति-- 


( है 9) 


एक शक्ति मूल-रूप से हे। जिसका आभास पाठक का उनके लिखे 
हुये उस पत्र में मिलेगा, जिसे उन्होंने १७ वर्ष की अ्रवस्था में सेठ 
बच्छुराजजी की लिखा था । उस पत्र में उनके जीवन का भविष्य सूत्र- 
रूप से विद्यमान हे। उसी शक्ति की प्रेरणा से ते जीवनपथ में नाना 
प्रलाभनोां से बचते रहे हैं । अ्रभी उनके अन्य आंतरिक गुणों का विकास 
आगे होगा । 

जमनालालजी मारवाड़ी जाति के रत्न हैं। प्रत्येक मारवाड़ी का 
अपने जमनालालजी के लिये गव है । अशिक्षित, डरपोक, स्वार्थी और 
कुरीति-प्रसित कहे जाने वाले मारवाड़ी-समाज ने एक ऐसा पुरुषरल 
देश का प्रदान किया है जिसने अपनी प्रभा से देश के इन-गिने रल्ों 
में स्थान पाया है ओर मारवाड़ी-समाज का उपहास करने वालों की 
आंखों में चकाचोंघ पेदा कर दी है । अपने उस रल के लिये मारवाडी- 
समाज का गधे से सिर ऊँचा करना ही चाहिये। 

इस जीवनी में जमनालालजी के गुणों का ही मुख्यतः वर्णन किया 
गया है | उनके दोषों का जानने से समाज के काहे लाभ नहीं 
पहुँचेगा । जमनालालजी के दोष जमनालालजी ही के लिये हैं । 
वे उनको जानते हैं ओर प्रत्येक क्षण उन्हें कम करने में तत्पर है । 

उनमें एक सब से बड़ी" कमी, जिसका श्रनुभव समाज करता है, 
यह है कि, वे अच्छ वक्ता नहीं | वे अपने मन के भावों को €पष्ट 
ग्रार प्रभावशाली शब्दों में प्रकट नहीं कर सकते | यह बात नहीं 
कि, वे कम जानते हैं, इसलिए बोलते कम हैं। वे राजनीति ओर 
घमेनीति के विषयों का जानते और अंतःकरण में ठीक अनुभव 
भी करते हैं; पर प्रकट नहीं कर सकते | मेरा तो अनुमान हे 
कि गाँघीजी का जेसा उन्होंने समझा हे, बेसा ठीक-ठीक समझने 
वाले इस देश में बहुत कम मनुष्य हें । यदि जमनात्टालजी सें बोलने 
की शक्ति भी श्रच्छी होती तो देश में उनका इतना अ्रधिक प्रभाव 
होता कि आज उसकी कल्पना भी नहीं की जा सकती । 


(| ४ ) 


में जमनालालजी का श्राज्ञ १६ वर्षों' से जानता हूँ । सब से 
पहले मेरा उनका साक्षात्कार फृतहपुर [ जयपुर | में हुआ था। 
कल्टकत्ते में संग्रहणी रोग से मरण-प्राय द्वाकर में जीने के लिये मारवाड़ की 
ओर भागा था | कलकत्ते में ढाकर ने चेतावनी दे दी थी कि “तुम अब 
न बचोगे, अपना प्रबन्ध करो” | सं० १६६६ की होली का दिन में 
नहीं भूलता, जिस दिन में फूतहपुर पहुँचा था। फतहबुर के जलवायु 
और सुजनता की मूति सेठ रामबछभ जी नेवटिया के मदट्ट ने मेरा यह 
शरीर जाते-जाते बचा लिया । में मारवाड़ में श्रपना पुन्जन्म मानता 
हैँ । इससे मारवाड़ के प्रति मेरा प्रेम स्वाभाविक है। मारवाड़ की 
कुछ भी सेवा कर देने में या भरते रहने में में एक प्रकार का सुख्र 
अनुभव करता हू । जममनालाछूजी का यह जीवन-चरित मैंने उसी सुख 
के लिये लिखा है । जमनालालजी से मेरा परिचय बढ़ते-बढ़ते मित्रता 
तक पहुँच गया है। इससे एक तो मारवाड़ी-समाज का लाभ 
पहुँचाने का प्रयत्न, दूसरे मित्र के गुणों की चर्चा, दो तरह से श्रपने 
मन को सुखी करने का यह अवसर भला में क्‍यों छोड़ता ? 

जमनालाटजी इस वष मारवाड़ी श्रग्नवाल महासभा के 
सभापति हे। रहे हैं । मारवाड़ी समाज में उनकी चर्चा हो रही है । 
यही समय है जब कि उनके गुणों की च्चा--उनकी उन्‍नति के कारणों 
की चर्चा मारवाड़ी समाज में फेलाई जाय और लेग उनका श्रनुकरण 
करें । में तो जमनालालजी का मारवाड़ियों ही के लिये नहीं, बल्कि 
भारत के समस्त घनियों के छिये आदर्श मानता हूँ । यद्यपि उनका 
यह जीवन-चरित संक्षिप्त हे; पर समय आयेगा, जब उनका बड़ा जीवन - 
चरित छिखा जायगा ओर उसमें यह सहायक होगा । जमनालाछ॒जी जिस 
ऊँचाई तक पहुँच चुके हैं, वहाँ तक पहुँचने के लिये उन्नति चाहने वाले 
का यह जीवन-चरित एक सीढ़ी का काम देगा । 

इस जीवन-चरित के लिखने में बहुत कुछ सहायता तो मुझे 
ध्पनी पहले की जानकारी से मिली है । एक प्रश्नावली के द्वारा कुछ 

बाते मैंने जमनालालजी से भी मालूम की हैं। बहुत से प्रश्नों का 
उत्तर जमनाटालजी ने बहुत संकोच के साथ दिया है। फिर भी 
आपने यह एक शतते कशा ली थी कि जीवन-चरित प्रकाशित करने के 
पहले महात्मा गांधीजी की स्वीकृति ले ली जाय। अस्तु; में स्वीकृति 
प्राप्त करने के लिये साबरमती आश्रम गया और महात्माजी से 
मिलकर मेंने उनकी स्वीकृति प्राप्त की, जो पुस्तक के प्रारम्भ में दें 
दी गई है । 

इसके पहले मेने जमनालालजी का एक छोटा सा जीवन-चरित 
कविता-कौमुदी के दूसरे भाग में दिया था। उस पुस्तक के श्रगले 
संस्करण में देने के लिये मुझे उस जीवन-चरित में इधर की बाते बढ़ाने 
की ज़रूरत पड़ी, तब उसी सिलसिले में मेंने जमनालालजी के एक 
बड़े जीवन-चरित का अलग पुस्तकाकार रूप में प्रकाशित करने की 
आवश्यकता अ्रनुभव की थी । ओर यह पुस्ठक उसी का परिणाम है। 

जमनालालजी के जीवन की घटनाय जानने में मुझे श्रीयुत 
श्रोकृष्दास जी जाजू से ओर चित्रों की प्राप्ति में 'चि० श्रीगापाल 
नेवटिया से बड़ी सहायता मिल्ली हे । अतएवं में इनका कृतज्ञ हू । 

में आशा करता हु कि जमनालालजी का जीवन-चरित मुख्यतः 
मारवाड़ी-समाज में बहुत लाभदायक सिंद्‌ होगा आर इसके द्वारा 
बीसों जमनालालजी उत्पन्न होंगे । 

रामनरेश त्रिपाठी 





आत्माथं, जमनालालजी 
( $ माचे, १६२६ का चित्र ) 


सेठ जमनालाल बजाज 


>------+-> जय ७ ० - पे 


व्यक्तिगत जीवन 


जन्म श्र बाल्यकाल 


जयपुर राज्य में सीकर एक मातहत रियासत है। सीकर, 
लष्ष्मणगढ़, फृतहपुर, रामगढ़ आदि मारवाड़ी सेठों के बड़े बड़े नगर इसी 
रियासत में हैं । रियासत का अधिकांश मरुस्थल है | जिसमें कलकत्ते, 
बम्बई के बड़े बड़े मारवाड़ी सेठों की विशाल ओर हाथी, घोड़े, ऊँट, 
राजा-रानी, सिपाही, पेड़, फूल-पत्त आदि के रंगीन चित्रों से सचित्र 
दीवारों वाली हवेलियाँ, श्रेणीबद्र होकर, मूकभाषा में श्रपने स्वामी का 
गीरव बता रही हैं । न कहीं नदी न नाठा, न मीढठ न मरना, न वृत्त 
न लता; केवल उजाड़ मरुस्थर में बालू के बड़े-बड़े टीबे किसी फोजी 
पड़ाव पर तंबुओं के समूह की तरह चारोंश्रार फेले दिखाई पड़ते हैं । 
उन्हीं टीलां के बीच सें बड़ें बढ़े नगर हैं, जिनमें लक्ष्मी क्रीड़ा कर रही 
हैं। मानें बहुत समय तक क्षीरसागर में रहते रहते ऊबकर श्रव वह 
इस रूखे-सूखे प्रदेश में अपना मन बहला रही है । 

उसी मरुस्थल में, सीकर से चार काोस दूर, “काशी का वास! नाम 
का एक छोटा सा गांव है | श्राज से तीस चालीस वष पहले उस गांव 
की दीन-द्शा का अंदाज़ा इसी से छगाया जा सकता हे कि गाँव में 
एक भी कुँवा नहीं था । गाँव वाले एक कास दूर से, “कदम का वास' 
नाम के गाँव३ से, पीने का पानी टाया करते थे। गाँव में किसी के 
पाप्त इतना धन ही नहीं था कि वह एक कुँवा तो खुदवा लेता । 

उसी जलूहीन, धनहीन, नीरस गाँव में श्रोकनीरामजी बजाज 
नाम के एक वेश्य रहते थे । वे साधारण किसानी का छाम करते थे 
ओर कुछ लेन-देन भी करके किसी तरह अ्रपनी जीविका चलाते थे । 
कनीरा £जी के घर सौ० विरदीबाई के गभ से कातिक शुक्ला १२, सं० 
१8४६, ता० ४-१ १-१ ८८९३ को एक पुत्र ने जन्मधारण किया, जो 
इस समय सारे भारत में सेठ जमनालाक बजाज के नाम से प्रसिद्ध हे । 

जो रत बड़े बड़े नगरों में, बड़े धनी-मानी कुटम्बों में नहीं पेदा हुआ, 
वह एक नन्हे से गांवड़े में, एक साधारण व्यक्ति के घर पेदा हुआ । जो 
गोरव कलकत्ता, बम्बई, कानपुर, नागपुर, दिल्ली ग्रादि को नहीं मिल्णा, 
वह “काशी का वास” का मिला । जिस यश के लिए बड़े बड़े सेठ सरदार 
ब्ालायित रहते हैं, वह श्रीकनीरामजी का मिला | जो महिमा 
पंजाब के गेहूँ आर बड़ाल के चावल का नहीं मिली, वह मारयाड़ के 
बाजरे को प्राप्त हुई | ईध्वर की लीत्टा अपार है । जिस पर उसकी 
कृपा-दष्टि पड़ जाती है, वहीं बड़ा हो जाता हें । वह दीनबंघु है, इससे 
उसके राज्य में दीनां का ऊँचा उठने की सर्वन्न स्वतंत्रता हे । 

दीनता ईश्वर का बहुत प्रिय है । तत्सीदास तो जन्मभर एक 
ही बात माँगते रहे -- 

तू गरीब का निवाज हों गरीब तेरो । 
एक बार कहहु नाथ | तुलसिदास मेरो ॥ 

भा, जिसे भगवान्‌ कहेंगे कि 'यह मेरा है, उसे संसार में दुछ्लभ 

क्या रहेंगा ? 





श्रायुत कनीरामजी जमनालाढजी 

आजकल महात्मा गाँधों, मालवीयजी, लालाजी, पण्डित मोती व्टाल 
जी, केलकर, जयकर ओर अली भाई आदि से साथ राजनीतिक लीला- 
रुत्र में आर कल्कत्ते बम्बई के बड़े बड़े मारवाड़ी, पारसी, अ्रेंगरेज़ 
ओर जापानी व्यापारियों के साथ व्यापारिक क्रीड़ा-भूमि में जीवन के 
अनेक खेल खेटनेवाले जमनाढाढजी सं० १६४६ से १६५१५ तक 
'काशी का वास” गांँवड़े में ग्रामीण बालकी के साथ खेलते फिरते थे। 
माता-पिता का यह कल्पना भी नहीं थी कि यह बालक बड़ा होकर 
अपनी जाति का मुख उज्ज्वल करेगा | केवल ईश्वर जानता था कि. 
अ्रागे क्या होगा । 

जमनालहालजी अपन माता-पिता के तीन पुत्रों में से द्वितीय 
युत्र है। 

गोद झाना 


वर्धा ( मध्यप्रदेश ) के सेठ बच्छराजजी के पुत्र रामघन जी 
निसंतान थे। उनके स्वगंवासी हो जाने पर सेठ बच्छराजजी से० 
१६७१ में, अपनी पुत्रबधू बसनन्‍्तीदेवी के लिए एक बाटक गोद लेने 
की अभिल्ापा से, हूँढ़ते-हू ढ़ते 'काशी के वास” में कनीरश्स जी के पास 
पहुँचे । दाने सगोत्री थे । उस समय सगोत्र में गोद के लिए आर 
वात्ूक नहीं थे। इसलिए सेठ बच्छराजजी ने जमनालाटलजी का लेन 
के लिए सब तरह का प्रयत्न किया ; अनुनय, विनथ्र के सिवा उन्होंने 
कनीरामजी का घन का लाभ भी दिया । पर कनीरामजी ने पुत्र देना 
अस्वीकार कर दिया । इस पर सेठ बच्छराजजी धरनां देकर बेठ गये । 
उन्होंने यह प्रण कर लिया कि बिना जमनालालजी का लिए न 
जायेंगे। अन्त में उनका सत्याग्रह सफत्ट हुआ आर कनीरामजी ने 
सेठ बच्छराजजी का अपना पुत्र दे दिया। सेठ बच्छराजजी ने इस 
उपकार के बदले में काशी के वास” में एक पक्का कु वा बनवाकर गाँव- 
वाले का जल्कष्ट दूर कर दिया । वह कुँवा श्रभी तक है । 

सं० १६३९१ के ज्येष्ठ मास में जमनालाढ जी सेठ बच्छराजजी के 
पुत्र स्व० रामघन जी की गोद श्राये ओर व्चां मं रहने छंगे । 


सेठ बच्छराजजी का परिचय 


सेठ बच्छराजजी के पूर्वज सी सवा सौ व पहले सीकर से नाग- 
पुर आये थे | सेठ बच्छराजजी के पिता का नाम सेवकराम जी था । 
वे नागपर में आकर बसे थे श्रार बच्छुराजजी वर्धा में आकर बस 
गये थे । उनकी श्राथिक दशा साधारण थी । सेठ बच्छराज जी ने अपने 
घुरुषाथे से घन ओर यश दाना कमाया | अ्रपने समथ में, वर्धा में वे ही 
सबसे बड़े आदमी थे। उनकी बुद्धि बड़ी कुशाग्र थी। व्यापार को थे 
खूब समभते थे । बड़े धैयवान, साहसी, परिश्रमी और धामिक पुरुष 
थे। वे जमींदार भी थे आर फूतहपुर के सेठ हीराल्टाढ रामगोपालजी 
गनेड़ीवाला के सामे में रु का व्यापार भी करते थे । सरकार और 
जनता, दोनों में उनकी अच्छी प्रतिष्ठा थी। वे रायबहादुर, आनरेरी 
मजिस्ट्रट ओर म्युनिसिपत्ट मेम्बर थे | मध्यप्रदेश के चीफू कमिश्नर 
ओर कत्टकुर आदि सरकार के उच्च कमेचारी उनका निमंत्रण स्वीकार करते 
थे। वे पढ़े लिखे तो बहुत साधारण थे, सिफ मारवाड़ी '“आऔक मांड़ना! 
जानते थे; पर प्रतिभा ऐसी थी कि व्यापार, पंचायत, दरबार, कचहरी 
थ्रादि सत्र प्रकार के लाक-व्यवहार में तरें अपनी विशेषता दिखलाते थे । 
डैेश्वर पर उनकी अटल श्रद्धा थी । वे विपत्ति में कभी घबड़ाते न थे । 
अपने परिश्रम से ही उन्होंने पांच छः टाख रुपये की जायदाद 
कमाकर छोडी थी । जिसमें से अपनी धर्मपत्नी सदी देवी के स्मारक में 
मंदिर बनवाने के लिए पोन व्टाख का दान किया था। उसी दान से 
बधां में श्रीढ॒र्मीनारायणजी का मंदिर मे स्वयं बनवा गये थे। सदी 
देवीजी पश्रादर्श ख्री मानी जाती थीं। वे बड़ी ध्मांव्मा श्रेर दयालु खत्री 
थीं | दीन दुखियों पर उनकी बड़ी कृपा रहती थी । दुःख में वे सच्ची 





श्रीनानाजी महाराज 

सहायिका ओर धेय की मूत्ति थीं | वर्धा में वे बड़े आदर की दृष्टि से 
देखी जाती थीं । 
सेठ बच्छराज जी के स्वभाव में क्रोध बहुत था। क्रोध आने पर वे 


गाली-गलेज ओर मारपीट भी करते थे । मनीम गुमाश्ते तक उनकी 
मार खाये हुए थे। पर क्रोध उतर जाने पर वे पछुताते भी खुब थे और 
जिस पर क्रोध करते, उसे फिर प्रसन्न भी कर लेते थे । 

से० १६६४, जे० कृ? ८ ( २३-१०-१ ६१०८ ) का सेठ बच्छराजजी 


का देहान्त हुआ । 
शिक्षा 

मारवाड़ी बालक की शिक्षा का इतिहास बहुत लंबा-चौड़ा नहीं 
होता । वह तो माना घन कमाने ही के लिए संसार में आता हैं । 
इससे उसके माता-पिता उसे कंवत्ट धन कमाने ही भर की शिक्षा दिल्लाते 
हैं। यह शिक्षा कुछु हिसाब-किताब जान लेन ओर मामूली लिख-पढ़ 
सकने में ही समाप्त कर दी जाती है | श्राजकल अंग्रेज़ी में तार लिख 
देना ओर बाॉँच लेना भी शिक्षा में आवश्यक समझ लिया गया 
है । जमनालालजी की आरम्भिक शिक्षा का इतिहास भी कुछ 
ऐसा ही है । सन्‌ १८६६ की पहली फरवरी का आप स्कूल में 
दाखित् हुये । मराठी प्रांत होने से स्कूठ में मराठी ही पढ़ाई जाती 
थी । झ्रायने चार क्ास तक मराठी आर दा तीन महीने तक अंग्रेजी 
पढ़कर, ३१ मा, १६०० में स्कूछ छोड़ दिया । स्कूट छोड़ने के बाद, 
बड़े होने पर आपने अपनी रुचि से हिन्दी, गुजराती ओर अश्रग्रेज्ञी 
सीखी । अब तो आप मराठी ओर गुजराती में मातृभाषा की तरह 
बातचीत कर सकते हैं । हिन्दी भी खासी जानते हैं । अंग्रंजी समझ 
लेते हैं आर कामचलाऊ बोल्ट भी लेते हैं । व्यापारिक चिट्रियोँ और 
मसोदों में आप शब्दों की पकड़ इस खूजब्रीं से करते हैं कि बड़े बड़े 
कानूनदां आपकी तीत्त्ण बुद्धि की सराहना करते हे। कांग्रेस की 
वि ग कमेटी में श्राप की यह प्रतिभा खुब काम देती है । 


( ६ ? 


पुस्तकी ज्ञान आपका बहुत कम मिला हैं। छड़कपन में घुस्टक 
पढ़ने का शोक्‌ आपको बहुत था । पर अधिकांश जीवन-चरित ही पढ़ा 
करते थे । जीवन-चरित पढ़कर प्रायः यह साचा करते थे कि 'हम भी 
बड़े हांगे तो यह करेंगे, वह करेंगे! । तरह तरह की उमंगे मन में 
उमड़ा करती थीं । कल्पना पर कल्पना उठती रहती थी। सबसे अग्रधिक 
व्यभ आपको सत्संग से हुआ है । विद्वानों ओर सद्गुरुश्रों में आपकी 
स्वाभाविक श्रद्वा थी | जहाँ कहीं किसी विद्वान था उच्चकाटि के साधु- 
संत की उपस्थिति सुन पाते थे, वहाँ पहुँचना श्रार कुछ उपदेश अहण 
करना अपना कत्तव्य समझते थे | इससे जो ज्ञान आपको प्राप्त हुआ 
है, आर तीदण बुद्धि होने के कारण आपने अपने अनुभव से जो सीस्णा 
है, वह पुस्तकों से ग्राप्त किये हुये ज्ञान से कहीं अधिक उपयोगी थार 
सच्चा है । 


बारह, तेरह वष की शअ्रवस्था से ही आप समाचार-पत्र पढ़न ण्गे 
थ्रे। पहले पहल वड़वापी पढ़ना शुरू किया था । कभो-क्भी पढ़कर 
सेठ बच्छ्राजजी का सुनाया भी करते थे | जब नागपुर से हिन्दीकंसरी 
निकला, तय उसे पढ़ने लटूगे । खन १६०६ में हिन्दीकंसरी के निकात्टन 
का आयेजन हुआ । आपने भी १००» चंदा भेजा । यह सौ रुपया आप 
ने कहाँ से दिया, इसका इतिहास बड़ा रोचक हैं । बात यह थी कि 
आपको एक रुपया रोज दूकान से इसलिये मिल्रा करता था कि इसी 
लेभ से आप दूकान का कामकाज सीख जायें। आप अपना रुपया 
जमा करते रहते थे। फ्जूलखर्ची की आदत आप में लड़कपन में भी 
नहीं थी । न खेल तमाशां म॑ आपकी विशेष रुचि थी, न खिलोन 
खरीदने में | इससे जो रुपये बचते जाते थे, उन्हीं में से सो रुपया आपने 
हिन्दी-केसरी की सहायताथे भेजा था । अब आप कहते हैं कि “उस 
समय यह १००) देकर मुक्ते जो आनन्द प्राप्त हुआ था, वह अब लाखों 
देकर नहीं होता ।”? 





सेठजी की माता विरदी देवीजी 
कमतलनयन और कमव्या के साथ 


( ७ ) 
विवाह 


से० १६४८ में जमनातद्यालजी की सगाई टक्ष्मणगढ़-निवासी सेठ 

गिरधारी लालजी जाजोदिया की कन्या सो० जान कीदेवी से हुई । कन्या 
७ क्र हा. 

की अवस्था उस समय & वष की थी ओर आपकी १२ दर की । 
ञ्ु शी. री लो के बी श्र भर न 
सेठ गिरधारीताटजी श्रीवेष्णव सम्प्रदाय के शिष्य ओर अ्रपने गाँव के 
माननीय व्यक्तियों में थे। वे जावरे रहा करते थे ; वहीं से वर्धा आपे 
थे | विवाह वर्धा में बड़ी धूमधाम और समारोह के साथ हुश्रा था, 
जिसमें तगगभग ३५०००) खच हुये थे । 


सो० जानकीदेवीजी 


पुरुष का सोभाग्य से ही अपने मन के अनुकूल्ट खत्री मिल्टती है। 
सो० जानकीदेब्रीजी श्रपन पति की उपयुक्त पत्नी हैं | उनका जन्म माघ 
कृष्ण &, से» १६४६१ में हुआ । वे सब भ्रक्तार के विचारों में 
जमनालालढजी से खदा सहमत रहती हैं । विवाह के समय उन्हें हिन्दी 
का साधारण अक्षरोाध्र था। विवाह के उपरांत, वर्धा आने पर, 
जमनात्टालजी न उनको दो तीन दर्ज तक मराठी की शिक्षा दिलाई । 
अब जे हिन्दी ओर गुजराती भी अच्छी तरह बोल लेती हैं । साधारण 
व्याख्यान भी दे लेती हैं । 

शाख् में पतिव्रता के जा लक्षण कहे गये हैं, सां० जानकीदेवीजी 
रसछी ग्रतिसूति हैं | वे एक घनी ओर यशस्त्री पति की पत्नी और घर 
की माठकिन है ; घर में ग्रावश्यक्तानुसार काफी नोकर चाकर है; पर 
जमनाछाछजी के निज्ञी काम अपने हाथ से करने में थे स्वय' सुख 
अनुभव करती हैं। जमनाव्यालजी के कपड़ों की सेभाल, खानेपीने की 
व्यवस्था वे स्वय'_ करती है । जमनालालजी के कपड़ों की मरम्मत भी 
कर देती हैं । जमनाठालजी की श्रनुएस्थिति सें घर पर आये हुये उनके 
निजी मित्रों ओर मुलाकातियों के यथाचित स्वागतसत्कार की 


५. ले 7) 


व्यवस्था करा देतो हैं । वे पति के मन से मन मिलाये, छाया की तरह. 
उनके विचारों के पीछे चलती है । 

धर-ग्रहस्थी के प्रबंध में वे बहुत चतुर और रसोई बनाने तथा 
सीने-पिरोने में बहुत निपुण हैं। ग्रहस्थी में राज़ काम शआनेवाली 
साधारण चीज , जेसे साबुन आदि, तरे स्व्थ/ बना लेती हैं । बच्चों के 
कपडे प्रायः ते स्वय॑| सी देती हैं । रोज़ चरखा कातती हैं। बच्चों की 
शिक्षा पर पूरा ध्यान रखती हैं । सदा सावधान रहती है कि किसी 
काम में उनसे काई भूछ न हा जाय । 

थे ८।१० वर्षों से स्त्रियों के सुधार के लिये सभा-समार्जों में 
बराबर भाग लिया करती हैं | अभ्रवकाश मिलने पर उन्हें पुस्तक पढ़न 
ओऔर सुनने का भी शौक हैं । पति के साथ उन्हें भारत में अ्रमश 
करने का बहुत अवसर मिला है, इससे उनमें साहस भी खूब है । 
वे यात्रा के कष्टों से घबड़ाती नहीं श्रार कोई दुर्घटना उपस्थित होने पर 
धैय ओर साहस से काम लेती हैं। असहयेोग के समय से सौ० 
जानकीबाई ने गहना पहनना छेड़ दिया है, यहाँ तक कि पैर की कड़ी 
भी उतार दी है | कपड़ों में वे मोटा खंददर पहनती हैं । 

नागपुर-भण्डा-सत्याग्रह में जब जमनालालजी जेल! गये थे, तब 
सो० जानकीबाई ने अपना अद्भत मनेावल्ट प्रकट किया था। पति ने 
जेल में से अपना काता हुआ सूत भेजा था । सौ० जानकीबाई न उसी 


सूत से बने हुये कपड़े का एक राष्ट्रीय रूण्डा तेयार करके सत्याग्रह 
कमेटी का दिया था । 


संतान 


इस समय जमनालालजी के दे पुत्र आर तीन कब्याये हैं । 
पुत्रों के नाम कमलनयन ओर रामकुष्ण हैं । कमुठनयन का जन्म 
माघ शु० ७, सं० १६७१ में हुआ । यह पुत्र वर्धा के सत्याग्रहमश्रम के 
प्रबंध से चलनेवाले स्कूल में रहता है, आर आश्रम के बियमें। का 





मदातल्टसा, कमत्टनयन, कमव्या, सेठजी, सो० जानकीबाई, उमा 
सेठजी सकुटुम्त्र 


रू ) 


(्‌ 

अच्छी तरह से पालन करता है । रामकृष्ण का जन्म माघ शु० १३, 
सं० १६८८० में हुआ । 

सबसे बड़ी लड़की कमलछाबाई का जन्म द्वितीय आषाढ़ शुक्ला 
१४, स० १६६६ ( २७-८-१६१२ ) में हुआ था । इसके जन्म के 
समय बम्बई से दादाभाई नोरोजी की कन्या डा० माणिकबाई, जो 
विद्ञायत से डाक्री पास करके शञआई थों, वर्धा में आकर रही थीं । उन्हीं की 
देख-रेख में प्रसूता रक्‍्खी गई थी, जिससे काई बीमारी न पैदा हो जाय । 
मारवाड़ी-समाज में ज़च्चा की सँमाल बड़ी लापरवाही से की जाती है । पर 
जमनालालजी ने पुरानी रूढ़ि के बदले स्वच्छुता ओर स्वास्थध्यवर्धक 
उपचारों की पूरी व्यवस्था की थी । डा- माणिकब्राई को दादाभाई 
नारोज़ी ने भेजा था | वे जमनालालजी पर बड़ा स्नेह रखते थे । 

कमलठा हिन्दी श्रच्छी तरह जानती हे ओर उसे मराठी ओर 
गुजराती का भी काफी अ्रभ्यास हे । चरखा कातना, रसोई बनाना, 
कपड़ा सीना, त्रच्चों का प्रसन्न रखना खूब जानती है । शरीर से दृढ़ और 
ग्रहकाय में प्रवीण है | शिक्षा के लिये वह १०,१३२ महीने सत्याग्रहाश्रम 
साबरमती में भी रह चुकी है । वह बिल्कुल नये विचारोंवाली कन्या 
हे। उस का विवाह फृतहपुर के सुग्रसिद्ध नेवटिया कुटुम्ब में श्री 
रामेश्वरप्रसाद नेवटिया के साथ हुआ है । 

दूसरी कन्या का नाम मदालसा है । मदालसा का जन्म भा० शु० ६, 
सं० १६७४ में हुआ। यह कन्या स्वभाव की बड़ी सुशील ओर बुद्धिमती है । 

तीसरी कन्या का नाम ओमदेवी या उमादेवी हे। इसका जन्म 
भा० कृ० १, स॑० १६७६ में हुआ । 

जमनाछालजी के पुत्र ओर कन्याये सब हिन्दी, मराठी ओर 
गुजराती तीनां भाषाये' जानते ओर बोलते हैं। आप कभी-कभी अपने 
परिवार का दूर-दूर तक यात्रा में साथ ले जाया करते हैं। ओर 
कई बार सपरिवार साबरमती अ्राश्रम में भी रहते हैं, तथा कांग्रेस 
: में भी ज्ञाया करते हैं। ब्रह्मदेश तक आप सपरिवार यात्रा कर चुके हैं । 
२ 


( १० ) 


इससे कुटुम्ब के सब छोटे-बड़े व्यक्ति देश के नेताओं से परिचित, 
भिन्न-भिन्न प्रान्‍्तों की रहनसहन से जानकार, यात्रा करने में ढीठ, 
अपना अश्रपना कास स्वय' कर लेने में मुस्तेद ओर बातचीत में हाजिर 
जवाब ओर सभ्य हैं | छोटे-छोटे बालक भी बातचीत खुब खुलकर 
करते है ओर सदा प्रसन्न रहते हैं । 


कुटुस्व 

जमनालालहूजी के कुटुम्ब में इस समय स्त्री आर बालबच्चों के सिवा 
असली मातापिता, बड़े भाई की विधवा ख्री ओर उसका एक पुत्र 
राधाकृष्ण है । मातापिता अब 'काशी का वास! छोड़कर जमनालारूजी 
से पास प्रायः वध ही में रहते हैं, श्र प्रायः एकान्त-सेवन ओर 
ईशध्वर-चिन्तन में लगे रहते हैं । पहले लिखा जा चुका है कि 
जमनालालजी के दो भाई ओर थे, एक बड़े ओर एक डेोटे | छोटा 
भाई अविवाहित ही मर गया । बड़े भाई माधवजी व्यापार में बड़े 
कुशल थे । उनका विवाह हो चुका था । कई व पहले उनका देहान्त 
हो चुका है । अब उनका एकमात्र पुत्र राधाकृष्ण ओर विधवा स्त्री 
वर्तमान हैं, जो जमनालालजी के ही साथ रहते हैं । राधाकृष्ण की 
अवस्था इस समय २२ वष की है । उसकी श्रभी सगाई नहीं हुई है । 
वह वर्धा के सत्याग्रहाश्रम में रहता हैं ओर आश्रम का श्रादृ्श जीवन 
बिता रहा है । वह बड़ा होनहार समझा जाता है, आर उसपर महात्मा 
गाँधी और वर्धा-सत्याग्रहाश्रम के विद्वान्‌ श्राचाय श्रीं विनाबाजी का 
बड़ा स्नेह रहता हे । 


कुटुम्ब के सब व्यक्तियों से जमनालालजी का ऐसा निर्मल प्रेम 
रहता है कि हरएक यही समकता है कि 'जमनालालहूजी मेरे हैं ।' 
कुटम्ब में किसी से किसी का पदाँ नहीं । सब एक दूसरे से अपन 
सुख-दुःख की बाते कह-सुन सकते हैं । मारवाड़ी कुट्म्ब में पदे की 





श्री लक््म नारायणजी का मन्दिर, वधा 

इतनी कड़ाई रहती हे कि बहू यदि बिना घूँघट के अपने सास-ससुर 
के सामने निकले या बात करे तो इसका यह एक बड़ा अपराध समझा 
जाता है | चाहे -वह बेचारी किप्ती शारीरिझइ या मानसिक पीड़ा से 
भीतर ही भीतर घुटघुट कर मर जाथ, पर बड़ों के आगे कुछ बोल 
नहीं सकती | बोलना निलंजता में दाखिल है | जमनालाछूजी ने 
इस कुप्रथा को प्रायः अपने कुटुम्त्र से निकाल दिया हे । पर्दा अभी तक 
है, पर उसे कम करने का प्रयत्न बराबर जारी है । 


स्वभाव 


बचपन सें जमनालालजी का स्वभाव बड़ा शर्माऊ ओर संकाची 
था। संकोचवश वे किसी से बोलते-चाछते कम थे। बड़े पाप-भीरु 
भी थे। माता-पिता ने पाफ-पुण्य की जो व्याख्या समझा दी थी, 
आपके हृदय पर उसकी पूरी पूरी छाप पड़ गई थी। उस समझर के 
विरुद्ध ज़रा भर भी विचलित होने पर श्राप मन में पाप से भयभीत 
हो जाया करते थे । इस संझाची ओर पापभीरु स्वभाव ने श्राप का कई 
बार पाप में गिरने से बचाया । 


ले।गों का विश्वास हे कि पू्वेजन्म के पुण्य से ही धनी घर में 
जन्‍म मिलता है । पर परिस्थिति देखते हुये यह भी संभव है कि पूर्व- 
जन्‍म के पाप से भी घनी घर मिलता है | धनी घर के लड़कों पर 
दुब्यंसनी और चरित्रहीन लेगों की जैसी ताक रहती है, वेसी गरीब 
घर के बच्चों पर नहीं रहती । सौभाग्य से ही काई धनी घर का छड़का 
उनके चंगुल से ब्रच निकलता है । जो फेस जाता हैं, वह पूर्वजन्म 
के पाप का दण्ड तो अच्छी तरह भाोगता ही हैं, धनी घर का धन भी 
उसे पापपंक में ढकेलने में सहायक हा जाता है । घनी माता-पिता की 
असावधानी से उनके लड़के प्रायः उनके नोकरों-चाकरों और उनझे 
सदा के निहटस्थ मित्रों के हाथ से ही बिगड़ते हैं । 

जमनालालजी भी घनी के लड़के थे । अतएवं उनकी भी किशोरा- 

वस्था में इस प्रकार बिगड़ने के कई प्रसंग श्राये । पर पापभीरुता ओर 
मुख्यकर संकाची स्वभाव ने उनकी रक्षा की । 

संकाच ओर पापभीरुता ने किशोरावस्था में चरित्र की रक्षा की 
ते। उससे स्वभाव में कई नये गुण भी विकसित हो उठे । युवावस्था 
के साथ-साथ आपके स्वभाव में विद्वानों ओर भिन्न-भिन्न विचार के 
नेताओं से मिलने की प्रवृत्ति भी बढ़ चली थी। आप नेताश्रों से 
मिलते और उनके कथन ओर शभ्राचरण का मिलान किया करते थे । 
इस अ्कार की सतकेता आप में बालकपन से ही थी « इससे किसी 
पर ग्रापका मन जल्दी जमता नहीं था । कुछ लोग इस तरह के 
स्वभाव के शक्की मिज्ञाज कहेंगे । पर इस शक्की मिज़ाज़ ने ही आपके 
महात्मा गांधी तक पहुँचाया हैं । श्रब॒ गांधीजी में श्रापका सब संदेह 
लूय हो गया है और आपने अपने को सम्पूर्ण रूप से गाँधीजी के सुषुद 
कर दिया है | अश्रगर काई शक्की मिजाज किसी व्यक्ति का ऐसे अ्रच्छ 
परिणाम तक पहुँचा सकता है, तो वह क्या बुरा है ? 

निरभिमानता ओर अक्रोघ आप में बचपन से हीं हे । पर आ्रायु 
ओर अश्रनुभव के साथ साथ स्वभाव में आर कुछ नये गुण जाग्रत 
हुये हैं । उनमें से कुछ का ज़िक्र यहाँ किया जाता है-- 


निभयता 


आपके स्वभाव में क्रोध की मात्रा बहुत कम है । इससे वास्तविक 
निभयता बहुत अ्रधिक हैं । यहाँ कुछ ऐसी घटनाये' लिखी जाती हैं, 
जिनसे आ्रापकी स्वाभाविक निभ्न यता प्रकट होती है :-- 

हिन्दुस्तान में अँग्रजी राज होने के बाद ऐसी घटनाये' प्रायः नित्य 
हुआ करती है कि अंग्रेज यात्री रेल के एक ही डब्ब्रे में हिन्दुस्तानी 
यात्री को प्रायः श्रपमानित किया करते हैं । इस का कारण कुछ तो 
रहन-सहन की विभिन्नता ओर श्रधिकांशत:ः श्रेग्रज़ों का अहंकार है | वे 





रः 
कमलाबाई चि० कमटनयन 

विजित जाति के साथ बैठने में अपना अपमान समझते हैं। खेरियत 
इतनी ही हे कि रेलवे ने कम से कम्त सेकंड ओर फस्ट क्लास के लिये 
अँग्रेज और हिन्दुस्तानी का अंतर नहीं माना हे । टिकट खरीद लेने 
पर प्रत्येक आदमी उसके अनुसार जहाँ स्थान हो, वहाँ बेठ सकता है । 
इंससे ऐसे प्रसंग प्रायः रोज ही आया करते हैं कि फस्ट ओर सेकंड 
क्लास में हिन्दुस्तानी ओर अँग्रेज कभी-कभी साथ-साथ बेठते हैं । यह 
बात तो सच हे कि रहन-सहन की भिन्नता से दोनों का कष्ट होता हे । 
पर यह भी सच है कि हिन्दुस्तानी अंग्रज़ों से कहीं अधिक सुशील और 
सहनशील होता है । उग्र स्वभाव के अँग्रेज तो कभी-कभी हिन्दुस्तानी 
यात्रियों के साथ बड़ी ही अ्रसभ्यता से पेश आते हैं । जमनाव्टालूजी को 
यात्रा में कई बार ऐसे उच्ण्ड अंग्रेज यात्रियों से पाला पड़ा है । 
उन अवसरों पर आपने जो निभ यता दिखलाई है, वह एक भारत- 
चासी के लिये, विशेष कर एक मारवाड़ी के लिये, श्रभिमान की बात है । 
अपमान का चुपचाप सह लेना बड़ी नामर्दी हैं । 

७ माच, १६१६ का आप फुलेरा से अ्रहमदाब्राद जा रहें थे। 
फस्ट क्लास में थे। दो थँग्रेज भी उसमें यात्रा कर रहे थे। आप 
पाखाने गये । फस्ट' ओर सेकंड क्लास का पाखाना मुख्य कर अंग्रजों 
या अँग्रज़जी ढ़ से रहने वालों के काम का होता हैं । जमनालालजी ने 
उप्का हिन्दुस्तानी ढड्ढ से इस्तेमाल किया । अर्थात्‌ कमोड पर जूता 
पहनकर बैठ गये | शोच के उपरांत आपने सज्जनता-वश उस पर से जूते 
की मिट्टी साफ़ भी कर दी थी। पर श्राप के बाद जब एक अंग्रज 
पाखाने में गया, तब उसकी दृष्टि में वह गन्दा ही था। पाखान से निकल 
कर उसने जमनालालजी को संबोधन करके हिन्दुस्तानियों का दुवेचन कहा 
ओर गनन्‍दा बताया । आपने निभ यता से उसका प्रतिवाद किया 
ओर कहा कि इस सम्बन्ध में श्राप के जे कुछु कहना हो, वह रेल 
के अधिकारियों से कहिये | रेलवाल्टों का फूज़ था कि वे हिन्दुस्तानियों 
के आराम का ख्याल रखकर उनके लिये हिन्दुस्तानी ढड्ल का पाखाना 

बनवाते । वह श्रग्रज 3.!3.(!.]. रेलवे का [).]'8. था । जमनालाल 
जी ने केवल मौखिक प्रतिवाद करके ही उसका पिण्ड नहीं छोड़ा, 
बल्कि बसे वकील की चिट्टी भी दिलाई कि वह छम्मा माँगे, नहीं 
तो उस पर मानहानि की नालिश की जायगी। दूसरा अश्रेंग्रज़ 
एक फोजी अफसर था । वह आबू में उतर गया था। उसे भी गवाही में 
तलब करनेवाले थे | पर चिट्री पाते ही पहले अंग्रेज के होश ठिकाने 
आ गये ओर उसने पत्र लिखकर माफी मांग ली ॥/ २ जया / 4: 
सन्‌ १६०७ में एक बार आप उत्तर भारत में यात्रा कर रहे थे । 
हरद्वार से श्राते समय आप लुकसर स्टेशन पर सेकण्ड क्लास में ब्रेठने 
को गये तो देखा कि उसमें तीन फोजी गोरे ब्रेठे हुए हैं | वे किसी हिन्दु- 
स्तानी का भीतर आने ही नहीं देते थे | देहरादून के एक वकील साहब 
भी बाहर खड़े थे । उनका भी कहीं जगह नहीं मिल्ली थी । वे भी गोरों 
के डर से भीतर घुसने का साहस नहों करते थे ! दिमाग में ता उनके 
कानूनी बल जरूर रहा होगा। पर शरीर और उसके साथ ही साथ 
हृदय का बल वे किसी युनिवसिटी का गुरु-दक्षिणा में दे चुके थे | गोरे 
एक तो गोरे, दूसरे शराब पिये, तीसरे बंदूक लिये; भल्ला, उनका सामना 
वकील साहब केसे कर सकते थे? अमनालाटजी जब आये तो गारों 
न उन्हें भी घुड़ लिया । वकीत्ा! साहब ने जमनालारूजी का सम्मति 
दी कि चलिये साहब, कहीं ड्योढ़े दरज में बेठ रहें, ये क्लाग बड़े शंतान 
होते हैं, इनके साथ अपनी गुज़र नहीं । पर जमनालालजी ता 
किसी युनिवर्सिटी में अपना आत्मगारव नहीं खो चुके थे | श्रापने 
स्टेशन मास्टर से शिकायत की । स्टेशन मास्टर भी अँगरेज था; पर था 
भला आ्रादमी । उसने श्राते ही गोरों से टिकट माँगा । गोरों के पास 
थड क्लास का टिकट था। स्टेशन मास्टर ने उन्हें निकाल बाहर किया । 
वे सर्वेट क्लास में जा बेंठे । जाते-जाते वे धमकाते भी गये कि गाड़ी 
चलने दा तो हम तुम लोगों की खबर छूगे । उनकी धमकी सुनकर 
जमनालालजी ने नोकर से कहा--जरा मोटा डंडा लाकर मेरे पास 





रामघनदासजी सेठ बच्छराजजी 

रख तो ज्ञाओ | नोकर गोरों के सामने ही एक मोटा सा उंडा छाकर 
आपके पास रख गया । श्रब गोरों ने समझा कि हाँ, यह मनुष्य हे । 
गाड़ी चली । पर गोरे न दिखाई पढ़े । जमनालालजी ते। सो गये । 
पर वकील साहब का बुरा हालछ था। रात भर उन्हें नींद न आई । 
जरा भर भी खटका होता था तो वे भयभीत होकर दरवाजे की ओर 
भॉकने छगते थे । स्टेशन पर जब गाड़ी खड़ी हो जाती थी, तब ते 
उनकी भय की मात्रा ओर बढ़ जाती थी । 


इसी प्रकार सन्‌ १६४०८ या €& में मथुरा स्टेशन पर एक बिगड़े 
दिल अग्रज से श्रार मुढभेड़ हो गई | आप सेकण्ड क्लास में थे । बैठने के 
बाद स्टेशन मास्टर ने उसे एक अंग्रेज के लिये रिजर्व कर दिया । श्रापका 
कुछ सामान अभी बाहर ही था कि वह अँग्रज दरवाजा रोक कर खड़ा 
हो गया और सामान का भीतर आने से रोकने और कुछ बड़बड़ाने 
लगा । जमनालाढूजी भीतर आर उनका सामान बाहर; गाड़ी छूटने 
का वक्त करीब । जमनालालजी इस अपमान के। सहन नहीं कर सके । 
आपने उसकी पीठ में पक घूंसा मारा ओर कहा--हटो | घूँसे ने 
साहब का नशा उतार दिया। उसने समझा कि यह तो कोई मनुष्य 
है । वह दरवाजे से हटकर एक किनारे हो गया। कुलियों ने जमना- 
लालजी का सामान अन्दर रख दिया । स्टेशन मास्टर ने जब आ्रापकोा 
फस्ट क्लास में जगह दी, तब आपने उसे छोड़ा । 


फस्ट और सेकंड क्लास में सफर करने का आपको श्रायः बहुत मौका 
मिलता रहता हे। अतएवं ऐसी घटनाये' और भी हुई हैं। पर 
स्थानाभाव से यहाँ सब का उल्लेख नहीं किया जा सकता | पर एक 
घटना की चर्चा में यहाँ ग्रवश्य करूँगा, जिससे आपकी निभयता 
प्रकट होती हे । 


व्ूगभग १९ वष पहले की बात है | आप बम्बई में रात के $ 
बजे नाटकघर से लोट रहे थे । एक नोकर साथ था । गाड़ी के किये 


( १६ 92 


आप चर्नीरोड स्टेशन तक पेदलर गये। वहाँ एक घोड़ागाड़ी खड़ी 
थी । आपने गाड़ीवाले से भाड़ा ते किया ओर गाड़ी में बेठकर उसे 
कालबादेवी रोड ले चलने को कहा । वह शराब के नशे में था । इससे 
वह कालबादेवी ले जाने के बदले आपका सीधे महाबलेश्वर की तरफ 
ले गया ओर वहां एक मकान के सामने गाड़ी खड़ी करके बोला कि 
उतरो । आपने ऊ्ॉककर देखा तो गाड़ी दूसरी ही जगह खड़ी हे । 
आपने उससे कहा कि कालबादेवी चले । उसने कहा--यहीं के लिये 
किराया ते हुआ था, यहीं उतरो; में आर कहीं न जाऊँगा । आपने 
नोकर का कहा कि यह शराब पिये हुये मालूम होता है, तुम इसके 
पास बेठकर गाड़ी हँकवाओं । नोकर जेसेही नीचे उतरा, गाड़ीवाले ने 
एक हंटर जमाही तो दिया | नोकर तिहझमिला उठा । श्रब सेठजी उतरे । 
आपको भी वह हंटर मारने चछा । इसपर आपने नोकर की सहायता 
से उसे काचबक्स से नीचे खींच लिया और पिटवाया भी । ऊपर से 
गिरने से उसके घुटन भी फूट गये थे । उसे गाड़ी में छादकर ओर नोकर 
का उसके पास बेठाकर आप स्वयं गाड़ो हकिकर पुलीस चोकी पर 
पहुँचे । रात के तीन बजे होगे | दारोगा साहब से रहे थे । जगाये जाने 
पर उन्होंने कदहा--छुः बजे सबरे 'रपट” लिखी जायगी । सेठजी गाड़ी 
का पहरेवाले सिपाही के सुपुदं करके ओर उसका नम्बर लेकर घर चले 
गये । घर से आपने पुलीस के उच्च अ्रफसर का एक पत्र लिखा; जिसमें 
उस रात की कुछ घटना सत्य सत्य लिख दी। पत्र में गाड़ीवाले का 
कोाचबत्रक्स से खींच लेने, उसके घुटने में चाट आने ओर फिर डसे पीटने 
का भी जिक्र था । श्रेत में दारोगा के कत्तव्यपाल्लन की अ्रवह्देलना की 
भी शिकायत की । थोड़े दिनां के बाद पुलीस अफूसर का पत्र आया, 
जिसमें यह सूचना थी कि जांच करने के बाद गाड़ी का लटाइसस छीन 
लिया गया ओर दारोगा मुअत्तल कर दिया गया। ओर पुलीस की 
लापरवाही से जा कष्ट मिला, उसके लिये बम्बदे के सभ्य पुलीस 
अफसर ने खेद भी प्रकट किया था । 





सेठ जमनालालजी घोड़े पर 
( माथेरान ३०- ४- १६१२ ) 


( १३७ 9) 


यह घटना स्वयं बतलाती हे कि ऋषपऊके हृदय में न्याय पाने के 
लिये कितनी निभयता रहती है । 


निभ 
खात्स-निभरता 


झ्याप में आत्म-निभरता भी खूब है। न घनी होने का गधे है, न 
निधन हो जाने की चिन्ता। प्रत्येक स्थिति में श्राप का अपने ऊपर 
पूरां विश्वास रहता हैं । इससे मन में सदा शांति बनी रहती है । जब 
श्राप की अवस्था १७ वष की थी, उस समय आपने सेठ बच्छराजजी 
का एक पन्न लिखा था। उस पत्र की अक्षरश; प्रतिलिपि हिन्दी-अक्षरों 
में यहा दी जाती है । उससे आपकी आत्मनिभरता का अंदाजा हंगाया 
जा सकता हे । ' 


पत्र को प्रतिलिपि 


॥ श्री गणेशजी ॥ 

सिद्ध श्री वर्धा शुभस्थान पूज्य श्रीबच्छराजजी रामधघनदास सूँ 
लिखी चि० जमन का पावाधोक बाँचीजों । श्रढे उठे श्रीलक्ष्मीनारायण 
जी महाराज सदा सहाय छे । उपरंच समाचार एक बाँचीजों | आपकी 
तबीयत आज दिन हमारे ऊपर निहायत नाराज होय गई सो कुछ 
हरकत नहीं । श्रीठाकुजी की मरजी ओर गोद का लियोड़ा था 
जद श्राप इस तरह कट्मों । सा आपका कुछ भी कसूर नहिं, जि 
का हर्मा ने गोंद दिया जिनेका कसूर छे | बाकी आप कये कि तुम 
_नालिस करो सो ठीक । बाकी हमारे आपके ऊपर कुछ कर्जां छे नहों। 
आपके कमायड़ो पीसो छे । श्रापकी खुसी श्रावे सा करो। हमारो 
कुछ आप ऊपर अधिकार छे नहीं । हर्मा आ्रपसां आज मिती ताई 
' तो हमारे बारे में भ्रथवा जो हमारे ताई' जो ख़च हुये से हुये बाकी 
आज दिन.दसूँ आप कनेसूं: एक छुदाम कोड़ी हर्मा लेवांगा नहीं, श्रथवा 
मेंगार्वागा नहीं । आप आपके मन मां कोई रीत का बिचार करजो मत 


( +र ) 


ना। आपकी तरफ हमारो क्क्ह रीत का हक आजदिन सा रहयो 
छे नहीं ओर श्रीलक्ष्मीनारायणजी सूं अ्रज्ञ ये हे कि श्रापका शरीर 
ठीक राखे ओर आपने हाल ब्रीस पचीस बरस तक कायम राख । 
ओर हर्मा जठे जावाँगा, बढे सूं थाके ताई' इध माफिक ठाकुरजी से 
विनती करेगा । ओर म्हारे सूं जो कुछ कसूर श्राज ताई' हुया सा 
सब माफ करजो । ओर आपझ मन में हो की सब्र पीसा का साथी है, 
पीसा के तांई सेवा करे छे से हमारे मन मां तो श्राप की पीसा की 
बिल्कूल छे नहीं ओर भी ठाकुरजी करंगा तो श्रापके पीखे की 
हमारे मन मां आगे भी आवेगी नहीं । कारण हमारो तगदीर हमारे 
साथ छे । और पीसे हमारे पास होकर हमां काई' करेंगा । म्हाने तो 
पीसा नजीक रहने की बिल्कुल परवा छे नहीं । श्रापकी दया से 
श्रीठाकुर जी का भजन सुमरन जो कुछ द्ोवेगा से। करगा। से इस 
जनम मांही भी सुख पावंगा ओआर अगला जनम माँही भी सुख 
पावेगा । और श्राप आपके चित्त मां प्रसन्नता राखिये । काई रीत को 
फिकर करजो मतना । सब झूठा नाता छे । कोई कोई को पेतो नहीं । 
श्र काई कोई को दादा नहीं । सब आप आप का सुख का साथी 
छे । सब मूठो पसारो छे । श्राप हाढ ताई' मायाजाल माँही फंस 
रहया छो, हमां आज दिन आपके उपदेश सू मायाजाल से छूट गया छां । 
आगे श्री भगवान संसार सूँ बचावेगा | आर आपके मन मां इस तरह 
बिल्कुट समभझजा मत ना कि हमारे ऊपर नालिस फरियाद करेगा। 
हमां हमारे राजीखुशी सां टिकट लगाकर सही कर दीनी छे कि आपके 
ऊपर अथवा आपकी स्टेट पीसा रुपया गहना गांठा ओर कोई भी 
सामान ऊपर श्राज़ से बिल्कुल हक रहयो नहीं से जाणजे | श्रार 
हमारे हाथ को कोई को करजो छे नहीं । कोई ने भी एक भरी पीस 
देने। छे नहीं से जाणजो । और ते समाचार छे नहीं + ओर 
समाचार तो बहुत छे, परन्तु हमारे से लिखो जावे नहीं । संवत्‌ १६६४ 
मिती बेसाख बदी २, मझलवार । 


( १६ ) 
एक आने का टिकट 
| | ह 
पूज्य श्री १०९ दादा जी श्री १०५ बच्छराज जी सूं जमन का परवि: 


धोक बांचीजो 
320७ ढड, 
घर्णों घणों मान सेती आपकी तरफ हमारो कोई रीति का लेन- 


देन रही नहों । श्रीवाकुरज्ी के मन्दिर का काम बराबर चलाजो। 
ओर आप से दान घरम बने सा खूँब करता जाइये ओर ब्राह्मण 


साधू ने गाली बिल्कुल दीजी मत ना श्र काई ने भी हाथ का उत्तर 
॥ रु |. # री । 
: देइजो, मुँह को उत्तर दीजोी मत ना। ज्यादा कांई लिखां। इतना 
: माँहें सम लीजो । ओर हमां आपकी चीजों सागे ल्यांगा नहीं। 
: सो सर्वे अ्रेई' आपका छोड़ गया छां । खाली आँग ऊपर कपड़ा 


॥() 


. पहरेयां छा । 


अह १७ वष के एक नवयुवक का पत्र है जो एक गरीब माता- 
पिता के घर जन्म पाकर एक लहेखपती की गोद आया था। अ्रत्तर 
अक्तर में आत्मनिभरता और स्वाभिमान की कूलक हैे। प्रत्येक पंक्ति से 
व्याग, वेराग्य और सत्काय की ओर स्वाभाविक रुचि प्रकट हो रही है । इस 
पत्र का परिणाम यह हुआ कि सेठ बच्छराजजी का क्रोध प्रेम में परिवति त 
हा। गया ओर उन्होंने आपका मना लिया | इस पत्र में ही जमनालालजों 


: का आजतक का जीवन-चरित्न संक्षिप्त रूप में वतेमान हैं । यह पत्र ऐसा 
: उपदेशपूर्ण है कि दादे की ओर से पोते का लिखा जाना चाहिये था। 
पर लिखा है एक नवयुवक पोते ने । पत्र समाप्त करते करते मेरी 
४ आँखे भर आई । पता नहीं, इस जीवनी के सहृदय पाठक इस पक 


का कितना महत्व दे गे । 


( २० ) 
निश्चय की द्ृढ़ता 


सेसार में निश्चय की दृढ़ता विरले ही पुरुषों में होती है। 
निश्चय पर कायम रहकर विश्नबाधाओं का मुकाबला करना साधारण 
आत्मबल का काम नहों हे । जमनालालजी में यह गुण विशेष रूप 
में पाया जाता है । आप पहले तो किसी बात के निश्चय करने में 
जल्दबाजी नहीं करते ।! खूब सोचते-सममते हैं । मित्रों से विवाद 
करते हैं । अपनी कमज़ोरियों का ट्टोलते हैं । जब सब तरह से अपने 
मन को मज़बूत पाने हैं, तब दृढ़तापूवेक आ्रागे कृदम रखते है । फिर 
काई भय या ग्रद्लोभन श्राप क्री विचलित नहीं कर सकता। 
इसी प्रकार जब आप कोई बात अपनी श्रात्मा के विरुद्ध पाते हैं, तत्र 
उसे व्यागने में भी किसी कष्ट की परवा नहीं करते । समाज-सुधार के 
काम में जातिच्युत होने का भय, मित्रों ओर सगे-सम्बन्धियों से 
सम्बंध त्याग का भय तथा कट्टर लोगों की गाली का भय हमेशा बना 
रहता हे। पर आपने जिस काम का समाज के लिये हितकारक समझा, 
उसे करही डाला । आज समाज में कुछ लेग इसे उच्छू खलता भलेही 
कहें, पर जब इसका श्रच्छा परिणाम समाज का मिलने ढूगेगा तब 
जमनाहढालजी मारवाड़ी-समाज में पूजे जायेंगे । यहाँ कुछ ऐसी 
घटनाये लिखी जाती है, जिनसे आपके निश्चय की दृढ़ता प्रकट 
होती हें-- 


सन्‌ १६१० के आसपास की बात है । आप जयपुर देखने गये थे । 
वहाँ आपके एक मिन्न कू कनूवासी बाबू रामविछासजी खेतान मिले । 
इसके पहले खेतानजी के छड़के के विवाह में जाने का वादा दोनों 
में हा चुका था । पर खतानजी निमंत्रण देना भूल गये थे। आापन 
हँसी-हँसी में उन्हें उल॒हना दिया । उन्हेंने छज्जित होकर क्षमा माँगी ! 
आपने कहा--कुछ दंड दीजिये ता क्षमा करूँ। उन्हेंने पूछा--क्या 
आपने कहा--मारवाड़ी विद्यार्थी ग्रह के लिये १००००) चंदा 

दीजिये । उन्होंने कहा--ऐसे ते नहीं, दान लीजिये, तो दूँ । आपने 
कह।--अ्रच्छे काम के लिये दान लेना में पाप नहीं समझता । उन्होंने 
कहा--अ्रच्छा, दान लीजिये, में देता हूँ । 

वहीं ओर भी कई मित्र बेठे थे। सब के सामने फतहपुर के पं० 
मटरूमलछजी निर्मेठ से आपने संकल्प पढ़ने का कहा | निर्मलजी ने 
यह संकल्प पढ़ दिया कि “जमनालाढजी द्वारा ये रुपये मारवाड़ी 
विद्यार्थी गृह के काम में लगाये जायें?” । जमनालालजी ने दान ले 
लिया | इस पर समाज में चर्चा उठ खड़ी हुईं | आपके एक दो पूज्य कुटु- 
स्बियों ने कहा--- तुमका दान न लेना चाहिये था। दान ता ब्राह्मण 
लेते हैं | तुमने यह पाप किया है। काशी जाकर प्रायश्चित्त करो ।” 

आपने कहा--मसुझे तो इसमें काई हानि नहीं दिखाई पड़ती । 
उनके रुपये उन्हीं के काम से एक अ्रच्छ काम में टगे | यही मेरी इच्छा 
थी । में तो एक निमित्तमान्र था। 


आपने प्रायश्चित्त नहीं किया । १००००) मितलठ्ट गये और वक्त 
खेतानजी के नाम से संस्था में जमा किये गये । 


सन्‌ १६१२ या १३ की बात हे। मध्यप्रदेश की सरकार ने 
नागपुर में प्रांतीय दरबार किया । जमनालालजी भी दरबारी थे । 
आपके पास कलक्र के द्वारा निमंत्रणपत्र आया श्रार साथ ही पोशाक 
के सम्बन्ध में एक हिदायत भी श्राई कि काछा पतलून, काला कोट, 
काला बूट ओर अपने अपने समाज में प्रचक्षित ढंग की पगड़ी पहन 
कर दरबार में आ्राना होगा। आपने लिख भेजा कि में पतलून कभी 
पहनता नहीं । इसलिये पहनना चाहता नहीं। और पछ॥0777 के 
_नियसे का पालन नहीं कर सकता । यदि ऐसा ही नियम रहा तो मेरे 
' लिये दरबार में शामिल होना कठिन होगा । 


। लोगों ने बहुत डराया कि कमिश्नर नाराज़ हो जायेंगे । पर आपने 
' पेशाक के विषय में श्रपना निश्चय कायम रक्‍्खा । पीछे पत्र आया कि. 

आप चाहे जिस इस में दरबार में शामिल हो सकते हैं । आप श्रपन 
निजी [ मारवाड़ी | पहनावे में दरबार में गये । 

वर्धा में श्राप के घर पर सरकार के बड़े बड़े अ्रधिकारी प्राय: 
झाया करते थे । सेठ बच्छराजजी के बाद आप के बुलाये हुये तीन 
गवनर आपके घर पर टी पार्टी में आय थे। पहले दे बार सर 
रेजिनाल्‍ड क्रेडक और सर बजमिन राबट्सन को टी पार्टी दी, ते देशी 
चीजें के साथ साथ शराब ओर आइसक्रीम श्रादि विद्यायती मिठाइर्या 
भी, जिनमें मुर्गी के अंडे पड़े रद्दते हैं, रक्खी गई' थीं । गवनेर तो 
शायद ही शराब पीते थे । हाँ, साथ के डेटभेये खूब उड़ाते थे। जब 
आपके यह खयाहू आया कि शरात्र ओर आइसक्रीम देना पाप है, 
तब्र श्रापने तीसरी बार की पार्टी में, जिसमें सर बजमिन राबटंसन 
गवने? की हेसियत से दुबारा भश्राये थे, और साथ में सर फ्रेंकस्लाई 
भी थ॑, बिल्कुल शुद्ध देशी खाना देना चाहा। कलछकर का पता चलते 
ही उसने बुलाकर समझाया कि शराब आदि न देने से गवन र नाराज 
होंगे । आपने कहा--नाराज हों, चाहे खश हों, जो बात मुझे अनुचित 
जान पड़ती हे, उसे तो में न करूँगा। कलकर ने मजबूर होकर 
कहा--अ्च्छा, जैसा जी में आरावे, बैसा करो | गवन'र आये । आपने 
बिल्कुट शुद्ध स्वदेशी चीज़ों की पार्टी दी। गवनेर का सब बाते 
मालूम हुईं तो उसने आपकी निर्भीकता ओर अआरात्म-सम्मान के भाव 
की बड़ो ग्रशसा की । 

जब मिस्टर मांटेगू हिन्दुस्तान में श्राये थे तब दरभड्ना महाराज न 
सनातनघर्म का एक डेपुटेशन लेकर मिस्टर मांटेगू से मिलना चाहा । 
डेपुटेशन के मेम्बरों में मध्यप्रदेश की ओर से जमनालालजी-का नाम 
था । डेपुटेशन और खास मेम्बरों के नामों की स्वीकृति भी मिल गई 
थी । मेम्बरों की संख्या थोड़ी ही थी । आपको जबत्र मालूम हुआ कि 
डेपुटेशन ज्ञिन विषयों का लेकर मिलना चाहता है, उनमें फोज के लिये 
गोवध-निषेच का नाम नहीं, तब आपने डेपुटेशन में जाना अ्रस्वीकार 

कर दिया । इस पर दरभज्ञा महाराज ने दो दिन तक बहुत काशिश 
की, पर आपने स्वीकार नहीं किया । इस पर वे बहुत नाराज्ञ भी हुये । 
पर आपने अपने निश्चय के सामने उनकी नाराजगी की कुछ्न परवा न की 
मिस्टर मांटेगू सरीखे उच्चपदस्थ साइब से मिलने के लिये कितने ही 
लेग श्रपनी मान-मयांद्रा को तिलाञलि दे देते हैं; कितने ही खूब धन 
खच करते हैं; ओर कितने ही खुशामद्‌ करके भी सफल-प्रयक्ष नहीं 
होते । पर जमनालाछजी ने तो हाथ में अनायास आया हुआ श्रवसर 
केवल एक आवश्यक ब्रात की कमी से छोड दिया । इससे श्राप का 
चरित्रतव॒त् और निश्चय की दृढ़ता भलीर्भाति प्रकट होती है । 

उन्हीं दिनों महाराज बद॒वान ने भी मिस्टर मंटिगू से 
मिलने के लिये जमीदारों के एक डेपुरेशन की रचना की थी; जिसमें 
मध्यप्रदेश की ओर से जमनालालजी का भी नाम था। पर आप नहीं 
गये । आपने देखा कि राजा लोग अपने स्वार्थ के लिये डेपुटेशनां की 
रचना किया करते हैं । मेम्बर लेग अ्रपना मान समभते हैं कि बड़े 
साहब से हाथ मिलायेंगे ओर उनके बराबर बेठंगे । पर यह मान मिथ्या 
हे । हाँ, डेपुटेशन के मुखिया राजा लोग डेपुटेशन की आड़ लेकर 
अपना स्वार्थ अवश्य सिद्ध कर लेत हैं । 

सामाजिक कामों में भी आप अपने निश्चय के बड़े पक्के हैं। 
महात्मा गाँधी से सम्बन्ध होने पर जब आप उनके आश्रम में साबर- 
मती जाया करते थे, तत्र आश्रम में भाज़न नहीं करते थे । या तो 
वहाँ के अन्य मित्रों के यहाँ भोजन कर लेते थे या फल श्रादि खा लेते 
थे। आश्रम में छुआछूत का विचार नहीं है। इससे आप ४।६ वर्षों 
तक, जब तह अ्रपने विचार का पक्का नहीं कर लिया, भोजन संबन्धी 
नियमों का प्रत्यक्ष में भी ओर परोक्ष में भी वेसा ह्वी पालन करते रहे, 
जेसा मारवाड़ी-समाज में प्रचलित है। महात्मा जी ने पूछा भी ते 
आपने यद्दी उत्तर दिया कि जब तक यह काम सबके सामने करने का 
साहस मुरू में न ट्वोागा, तब तक में न खाऊँगा । 

महात्मा गांधीजी १६२२ में जिस दिन गिरफूर हुये, उसी दिन से 
आपने आश्रम में कच्चा खाना प्रारम्भ किया। अश् आप कश्च-पक्के का 
भेद नहीं मानते । न छूत-अछूत का परहेज करते हैं। रेल में भी कच्चा 
भोजन कर लेते हैं । भोजन में शुद्धता ही का आप प्रधान मानते हैं 
भोजन के प्रश्न का लेकर मारवाड़ी-ससाज में आ्रापके प्रति कुछ दिनों 
तक बड़ी हलूचक रही | आपकी जातिच्युत करने की धमकियां दी 
गई । कुछ लेगों ने आपके साथ खानपान का सम्बन्ध त्याग भी दिया । 
पर आपने सब कष्ठों के सामने सिर रुका लिया ओर कष्ट पहुँचाने 
वालों के प्रति पहले जैसा ही सदूभाव कायम रक्‍खा ! 


मिचता का निर्वाह 


जमनालाल जी जिससे मित्रता कर लेते हैं, उससे सद्भाव बनाये 
रखने के लिये सदा सावधान रहते हैं। स्वयं हानि उठा लेते हैं, पर 
मित्रता पर आधघात नहीं श्राने देते । मित्रों के दुःख में बिना बुलाये 
शरीक हो जाते हैं । किसी का सहायता की आवश्यकता होती हे ते 
चुपचाप सहायता पहुँचा देते है। सच्ची मंत्री का चरितार्थ करने में 
कभी नहीं चुकते । 

मध्यप्रदेश के कई गवनेरों से आपका परिचय मिन्नता की सीमा 
तक पहु चा हुआ था । यद्यपि राजनीतिक मतभेद के कारण अ्रव उनसे 
सम्बन्ध नहीं रह गया । पर आप उनके व्यक्तित्व का आदर अब भी 
करते हैं ओर प्रशंसा के साथ उनको स्मरण करते हैं। गवनेर भी 
शआ्रापके खूब याद करते हैं, ओर बार-बार मिलने का संदेशा भेजते हैं । 
राजनीतिक मदभेद होने पर भी आपका वे लेग बड़ा ख्याल रखते हैं । 


कष्ट-सहिष्णुता 
सेठ जमनालाटजी युवावस्था के प्रारम्भ से ही कष्ट सहने की 
झादत डालते रहे हैं । हृदय में कष्ट सहने की हिम्मत थी, इसका पता 
तो दादाजी के नाम लिखे हुये उनके पत्र से ही, जो पहले दिया जा 





बैठे हुये-- 
हीरालालजी ओसवाल, सेठजी, बालारामजी चूडीवाल्ट 
खड़े हुये गले में डुपद्टा डाले हुये--ज्वालादत्तजी 
गनड़ीवात्ण 

चुका है, मित्ठ सकता है | पहले श्राप बहुत मोटे थे । एक बड़ी सी 


तान्द, जो कमर पर चारों आर धोती के बाहर छूटकी रहती थी, शरीर 
का घड़ा बेडोल बनाग्रे हुये थी। उसे घटाने के लिये आपने कसरत 
करना शुरू किया । बम्बई में रोज़ समुद्र किनारे तेरना सीखने जाने 
सगे । इस पर भी तोन्द न पची तो आपने आहार ही कम्र कर दिया। 
केवढ् एक समय भोजन करने छगे । इस रामबाण श्रापध से तोन्द 
का पचना ही पड़ा आर अब उसका पता ही नहीं । अब शरीर काबू में 
आ गया थआऔर सुडौल हे। गया है । 

खाने-पीने ओर रहन-सहन में आप जानबूक कर कभी-कभी कष्ट उठाते 
रहते हैं । पूछने पर कहते हैं कि कभी अचानक कष्ट आजाय तो हारना 
न पड़े । कभी रूखी-सूखी रोटी गरीबों की तरह नमक से खा लेते हैं । 
कभी मामूली चटाई बिछाकर ज़मीन पर ही सा रहते हैं। कभी 
थधडकास में ही यात्रा करते रहते हैं। अभी थोड़े दिन की बात हे, 
वर्धा से बम्बई तक रेल में आयका ओर मेरा साथ हो गया | में तो 
थडक्लकास का ही जीच हूँ । सेठजी भी थड़ ही में बेठ गये । धड़ में 
भीड़ बहुत थी । मैंने बहुलेरा कद्दा कि आप सेकण्ड में चल्ने जाइये । 
आपने कहा--नहीं, में तो कई बार थड़ में भी सफर किया करता हूँ । 
किसी तरह शाम हुई । रात के आठ बजे ।/ आपने कटोरदान में से 
भाकरी (गेहूं की सूखी आर कड़ी मोटी रोटी) निकाली ओर उस पर 
एक किनारे थोड़ा सा नमक रकक्‍्खा, एक किनारे थोड़ा सा गुड़। दूसरे 


हाथ से ताइ-तेइकर नमक ओर गुड़ से रोटी खाई, पानी पिया 
: और तैयार हो गये । फिर प्रार्थना की। अ्रब्र सोने की फ़िक्र हुई । 
कहीं जगह न थी । थड क्लास में एक तरफ ऊपर की सीट पर सामान 
; रक्‍खा हुआ था । उसे एक तरफ खसका कर एक काने में थाड़ी सी जगह 
: निकाली गई। संभवतः दो-ढाई हाथ से अधिक जगह नहीं थी । उसी 
| में आप जाकर फिट हो गये। मेरे पास के कुछ यात्री उतर गये, इसलिये 


' मुझे भी थोड़ी जगह मिल गई थी । मैं भी टॉगें सिकाड़ कर सो रहा। 


रे 


( २६ ) 


बहुत देर तक टाँग सिकोड़े रखने में जब घुटनों में दर्द होने ढूणता तो 
में टॉंगे सीधे छुव की और खड़ी करके सुस्ता लिया करता था । पर सेठ 
जी का यह सुभीता नहों था । क्योंकि वे छुत के बहुत पास थे। रात 
किसी तरह कट गड्ढे | सबेरे जागने पर आपने यह बहस छेड़ दी कि 
रात का अधिक आराम से कौन सोया ? मुझे उनकी क४-सहिष्णुता 
ओर फिर इस प्रकार के विनादु पर बड़ा ही श्रानन्द आया। जीवन 
को सुधारने की सच्ची लगन इसी को कहते हैं । 

बम्बई में एक दिन मेंने आपसे मिटने का समय निश्चित 
किया । हम दोनों की घड़ियाँ मिल्ली हुई नहीं थीं। सबेरे श्राठ बजे 
का समय निश्चित हुआ | आप सबेरे €-६ मीछ का पेदल चक्कर 
लगाकर लोट रहे थे कि आपका आठ बजे का वादा याद शआाया | घड़ी 
देखी तो पेदल पहुँचने के लिये समय कम था। आप तीन पेसे का 
टिकट कटाऋर रेल में बैठ गये ओर आठ बजे घर पहुँच गये । में अपनी 
घड़ी के अनुसार प्रायः ठीक समय पर, पर आपकी घड़ी के अनुसार 
देर में आया । आते ही पहतल्या वाक्य आपने कहा--' “आपने आज 
हमारा तीन पैसे का नुकुसान कराया । आप इतनी देर करके आवेंगे, 
ऐसा मुम्के मालूम होता तो में इतनी देर में पेदल ही घर पहुँच 
सकता था ।” आपकी इस मितव्ययता का मुझ पर बड़ा असर पड़ा । 
एक ओर लाखों का दान, दूसरी ओर तीन पेसे के लिये उलहना; मेरे 
लिये तो बड़ा ही कोतूहल-व्धक था । द 

सन्‌ १६१७ या १६ की बात है । श्राप का बम्बई में सन्निपात 
हे! गया । सेठ दामादरद।स जी राठी मौजूद थे | सब का आप के जीवन 
से निराशा हो गई थी । पर आपके मन में कुछ भी घबराहट न थी, 
पूण शानित थी। लागों का आपकी यह निश्चिंतता देखकर आश्चर्य 
होता था | 

सन्‌ १६१७-१८ में कछकत्ते के पास बोटनिकल गाडन में आप 
साइकिल पर घूम रहे थे। संग्राग से एक मोटर से टक्कर लग गईं ! 


( २० ) 


आ्राप गिर पड़े | घुटने में बड़ी चाट आई । मांस के अंदर कंकड़ धँस 
गये थे । डा० सवांधिकारी ने घाव में से कंकड़ आदि निकाले थे । 
घाव बहुत बड़ा था । बड़ी पीड़ा थी । बिना क्लोरोफाम दिये ही घाव 
सिया गया । दूस टाॉके टगे, पर आपने 'सी! तक न की | डाक्टर 
लेग आपके इस मनेाबत्ठ पर, कष्ट सहने की शाक्ति पर आश्चये 
करते थे । विज्ञानाचाय सर जे० मी ० बोस और कवीन्द्र टेगार देखने 
आये थे। १॥ महीन तक तकलीफ थी । डाक्टर बोस विलायत ज्ञा रहे 
थे। उन्होंने आपके वर्धा तक छोड़ जान के लिये दो दिन तक अपना 
जाना स्थगिन कर दिया । जब आ्राप आराम होकर वर्धा जाने ढगे तब 
डाक्टर बास वर्धा तक आपके साथ आकर, आपके पहुँचाते हुये, 
विल्यायत गये । 

शारीरिक कष्ट सहने की शक्ति के साथ-साथ मानसिक्र कष्ट सहने 
की भी आप में श्रदूभुत शक्ति हे । कितनी ही बार लोगों ने जातिच्युत 
करने की घमकियाँ दीं, पर आप निभय बने रहे ओर घमकियों से 
उत्पन्न हुये विज्ञोभ को प्रेम आर सीहाद रूप में परिवतित कर दिया। 
घमकी देने वाल्टों के प्रति सद्भाव में कमी भी न होने दी । 


धुन के बड़े पक्के हैं । जिस काम में छग जाते हैं, उसे समाप्त ही 
करके छोड़ते है । राव-रात भर जागकर, बिना खाये-पिये काम में डे 
रहते हैं| साथियों का भी उत्साहित करते रहते हैं। शरीर और मन 
का कब्ज में रखने के लिये हरवक्त प्रयत्लशील रहते हैं । - 


सरलता शेर सोजन्य 


आपके स्वभाव में सरलता ओर सोौजन्य बहुत हैं । आप छे।टे-बई सबसे 
ऐसे मिल्ते है कि काई आपके पराया नहीं समकता। जा जिस रुचि, 
जिस योग्यता ओर जिस व्यवसाय का होता हे, उससे उसी के अनुकूल 
बातें करके उसे प्रसन्न कर देने की कला में आप खूब निपुण दे ! कवियों 
से कविता की बातें, पुस्तक-प्रकाशकों से पुस्टकां की बात, सम्पादकों से 


( रझे ) 


अखबार की बातें, व्यापारियों से व्यापार की बातें, बड़ों से कुछ उपदेश 
ग्राप्त करने की बातें, लड़कों से पढ़ाई की बातें, नताश्रों से देशहित 
की बाते, गायकों से गानविद्या ओर चित्रकारों से चितन्रकत्शा की बाते 
करके आप उनको सुख पहुँचाया करते हैं आर आवश्यकहा पड़ने पर 
सहायता भी देते हैं । पर इस पकार की बातों में आप अपने मुख्य 
काम को नहीं भूछते | जैसे, श्राजकलट् खद्दर का काम हाथ में है ते। 
उसका काम पहले करेंगे । उससे अवकाश मिलेगा, तब्र मन की थकावट 
मिटाने के लिये जैसा साथी मिलेगा, वेसाही विषय छेडु छंगे ओर 
उससे कुछ गुण अहण करने का प्रत्यत्न करेंगे। सत्र से हँसते-बालते 
रहना, कुछ छेड़छाड़ कर के मित्रों से मनोदिनाद करते रहना आपको 
बहुत प्रिय हैं । 

सिद्धान्त-भेद से जो आपके कट्टर से कद्दरर विरोधी हैं, उनसे भी 
आपका द्वेषभाव नहीं। मिलने पर उनसे ऐसा सुजनाचित व्यवहार 
करेंगे कि साधारण आदमियें के यह पता वलूगना कठिन होता है कि 
इनमें कुछ विशेध भी है या नहीं । असहयेगी होते हुये भी लिबरटों में 
कड्े आपके मित्र हैं आर वे भी आपके सोजन्‍्य की प्रशंसा करते हैं । 


रहन-सहन 


मनुष्य के स्वभाव का पता उसके रहन-सहन से भी लग सकता 
है | जमनालालजी का रहन-सहन बहुत सादा है । युवावस्था ऊ प्रारम्भ 
में एक बार ठाटबाट से रहने की तरंग उठी थी | उस समय फस्ट या 
सेकंड कास में सफर करत थे । श्रच्छे शानदार बंगले में रहना पसंद 
करते थे । नोकर-चाकर भी काफी तादाद में रहते थे। कपड़े भी 
कीमती पहनते थे । सम्मान पाने की लालसा भी खूब थी | पर समय 
पाकर जब श्रसली स्वभाव विकसित हुआ तब यह सब बाहरी तड़क- 
भड़क आपसे आप चली गई । अब ठाटबाट से रहने की रुचि क्रीब 
करीब नहीं सी है। नौकर-चाकर भी आवश्यकतानुसार ही हैं । प्रवास 


५ ही.) 


में अकेले भी यात्रा करते हैं और श्रावश्यकता पड़ने पर उतने ही 
नौकर साथ ले जाते हैं, जितने की विशेष ज़रूरत होती है । अपने निजी 
काम अ्रपने ही हाथों से करने में श्रधिक प्रसन्न रहते हैं । 

पहले श्रच्छ फनिचर का भी शोक था। पर श्रब सब से जी उचट 
गया है । श्रव बढ़िया टेचुल और कुरसी का स्थान एक चटाई ने ले 
लिया है । 

खाने-पीने का कोई विशेष प्रकार का शोक कभी नहीं था। पर 
खिलाने का शौक्‌ खूब था। अ्रब ता भाजन और भी साधारण हो 
गया है । यात्रा सें भाकरी ओर गुड़-नसक से भी काम चला लेते हैं । 
भोजन के सम्बन्ध में आप अपने लिये कड़े से कड़े नियम बनाते रहते 
है । जिस चीज़ के खाने पर मन ज्यादा ललचाता है, यकायक उसे 
ही छोड़ बेठते हैं ओर महीनें नहीं खाते। भोजन में मसाले और 
मिचे, खटाई पसन्द नहीं हैं. । चने की दाल ओर पापड़ विशेष प्रिय 
चीज़ों में से हैं। इससे कभी कभी कुछ दिनों के लिये इनका भी त्याग 
करके अ्पनी परीक्षा लिया करते हैं । पाँच छः वर्ष हुए, में वर्धा गया था । 


वहाँ आपको ज्वार बाजरें की रोटी खूब रुचि से खाते देखकर मेंने 
कारण पूछा तो आपने कहा--यदि कभी पास में घन न रहा, गेहूं की 
रोटी न मिली तो श्रभी से मोटा अ्रन्न खाने का श्रभ्यास डाल रखना 
तो अच्छा होगा ? 


एक बार एक वष के लिये चीनी का त्याग कर दिया था। दूध 
ओर घी भी छोड़ना चाहते थे, पर महात्मा गांधीजी ने थेसा व्रत लेने 
का निषेध कर दिया । इससे रुक गये । 
ग्रूजकल भोजन में एक बार सें कंवट् एक शअ्रनज्ञ का श्राहार करते 
7र से भी प्रतिदिन तीन बार से अधिक नहीं । रोटी खायगे तो 
दाल नहीं, दाल खार्यंगे तो रोटी नहीं । जीभ पर यह एक कड़ा शासन 
, जिसके छिये बड़े मनेाबल की श्रावश्यकता द्वोती हे। घर में घन हे 
प्रेम करक॑ अच्छी से अ्रच्छी चीजे खिलाने वाले लेग भी हैं, फिर भी 

जो आहार में संयम रखता है, वही सच्चा संयमी है। जिसे मिल्ठता 
ही नहीं, उसके संयम का मूल्य ही क्‍या ? 

बीड़ी, तम्बाकू, सिगरेट ओर पान का व्यसन न कभी था ,न अब 
है | बचपन में जब कमी हुक्का भरकर छाते थे, तब्र एक दो फूँक पी 
भी लिया था । १२, १३ वष अ्रवस्था में सद्गति के प्रभाव से दे तीन 
बार बीड़ी ओर सिगरेट भी पी थी , पर अत इन मादक द्रब्यों से बड़ी 
घणा डे । 

पहले दिन में घण्टे आध घण्टे सोने की भी आदत थी । अब वह 
भी नहों है । अ्रत्र रात में नो बजे तक सो जाते हैं और सबेरे चार पाँच 
बजे तक उठ जाते हैं । 

सन्‌ १६०६ की क्रांग्रेस से देश में स्वदेशी का चछन हुआ । तब से 
आप स्वदेशी कपड़े पहनने छूगे थे। असहयोग-आानदोलन से तो मिल 
के कपड़े बिल्कुठ छोड़ दिये और अब फेवत्ट खद्र पहनते हैं | कुट्धम्ब 
में भी खद्दर ही का उपयोग होता है। पहले भी भड़कदार कपड़ों का 
शोक ते। कभी नहीं था; पर रेशम और ऊन के कीमती कपडे पहनने 
का शोक अवश्य था । 


ब्राजकल की दिन-चर्या 


प्रतःकाठ चार पाँच बजे के अन्दर सोकर उठना | फिर टहलना । 
आ्राजकलछू चार मील अतिदिन टह॒ल्शने का वत लिया हैं, उसे प्रायः सबेरे 
ही पूरा करते हैं। आ्राश्रम में रहते हैं तब्र चार बजे प्रातःकाल ओर 
सात बजे सायंकात एक एक घण्टे प्राथना में शामिल होते हैं । 

रात में प्रायः £ बजे सो जाने का प्रयत्ष करते हैं । दिन का बाकी 
समय आप पावश्यकतानुसार पब्लिक कामों में या अपने निजी व्यापार 
के कामों में लगाते हैं । 

सूर्यास्त के बाद भोजन नहीं करते । एक दिनरात में तीन बार 
से श्रधिक भोजन नहीं करते और एक बार के भोजन में एक ही अन्न 


( है 


फी चीजें खाते है । छाछकू मिर्च खाना कम पसन्द है। एकादशी का 
ब॒त रखते हैं । 


; 
चस भाव 


जे के ८ अल का हक 
आप सेवा का ही मुख्य धर्म समझते हूँ | देश की सेवा, समाज 
की सेवा, असमर्थों की व्यक्तिगत सेवा में आपको धर्म का शुद्ध रूप 
दिखाई पदता है । 
आपका सिद्धान्त-बाक्य यह हें--- 
नत्वहं कामये राज्यं न स्वर्ग नापुनभवम । 
कामये दुःखतप्तानां श्राशिनामाति नाशनम्‌ ॥ 


अथांव्‌, न में राज्य चाहता हूँ, न स्वग आर न मोक्ष । में दुःख 
में जलते हुये प्राणियों का कष्ट मिटाना चाहता हूँ । 


पर 
> 


यही आपका धर्म-भाव, यही आपका लक्ष्य हे । पूजा-पाठ के लिये 
पहले कुछु दिनां तक समय व्गाया था । पर उसमें मन नेहीं लगा ! 
भूठमूठ दिखावे के लिये करना अ्रनावश्यक समझकर उसे स्थगित कर 
दिया । पर भगवान्‌ के प्रति श्रद्धा, दयाधर्म में पअब्ृत्ति पहले से अधिक 
बढ़ गई । आप सनातन धर्मानुयायी श्रावेष्णव हैं । पर अन्य 
मतवालों से किसी प्रकार का साम्प्रदायिक रागद्वेष नहीं रखते । जो 
काई नित्य नियम से, शुद्ध श्रन्तःकरण से, श्रद्धापूवेक पूजा-पाठ, 
संध्यय-हवन थ्रादि करता हैं, उसका आप सम्मान करते हैं । 
स्वय' जब वर्च में रहते हई तो प्रातःकाल स््वान करके नित्य नियम 
से मंदिर में दर्शना्थ जाते हैं। सनातनघर्म के कट्टर अनुयायी श्रापकोा 
आय समाजी समरते हैं आर श्राय समाजी लेग आपके कट्टर 


हर 
। 


सनातनी कहते है 


आपने तीधैयात्रा के भाव से जगन्नाथजी, रामेश्वर, मथुरा, दन्दाबन, 
काशी, प्रयाग, हरह्वार ओर लरच्मण भूछा तक दो दा तीन तीन बार 

यात्राये' की है । सातों पुरियों आर तीन धाम तथा कई ज्योतिटिंगों का 
तथा अन्य कई तीर्थ-स्थानां की यात्रा आप कर चुके है | अपने दादा- 
दादी का श्राद्ध आदि आपने लेक में प्रचलित और दादा-दादी की धम- 
भावना के श्रनुसार अच्छी तरह किया था ओर गयाजी हो श्राये थे । 
द्वारकाजी भी हो आ्राये हैं | गृंगाजी से आपको बड़ा प्यार है । 

आपका हढ़ विश्वास है कि घन आध्यात्मिक उम्नति में वाधा 
उत्पन्न करता है । इससे धन की ओर से श्रापके मन में दिनेंदिन 
वैराग्य बढ़ता जा रहा है । इस वैराग्य भाव का यह परिणाम हे। रहा 
हे कि धन के लिये लोभ कम हो गया, चित्त स्थिर हो गया और व्यापा- 
रिक उन्नति में मन कम छगने छूगा । अरब आपका अधिकांश समय 
ले।क-सेवा के कामों में व्यय हे।ता हे । 


आप धामिक कृत्य की तरह ग्रायः प्रतिदिन चरखा कातते हैं, ओर 
मन को श्राध्यात्मिक उन्नति की ओर ले जाने का प्रयत्र करते हैं । 


व्यापारिक उन्नत्ति 


जमनालालजी ने व्यापारिक क्षेत्र में श्रपनी अच्छी प्रतिभा दिख- 
लाई। पहले कहा जा चुका हे कि सेठ बच्छराजजी ने कुछ ९-६ 
लाख की स्थावर और जड्भम सम्पत्ति आपके लिये छोड़ी थी । उसमें से 
भी ७४०००) वे श्रीलक्ष्मीनारायणजी के मन्दिर के लिये दान कर 
गये थे । जमनालालजी ने अपने परिश्रम, प्रतिभा ओर सचा के द्वारा 
उस घन को इतना अधिक बढ़ा लिया कि उसमें से आप गत पनद्वह 
वर्षो में ग्यारह लाख से अ्रधिक धन दान कर सके । आपका व्यापारिक 
ज्ञान बहुत उच्च कोटि का हे। भारत की व्यापारिक स्थिति के 
जानकारों में आप एक प्रामाणिक पुरुष माने जाते हैं। 
जब आपकी अ्रवस्था छोटी थी, तब भी आपको बम्बई चेम्बर 
की ओर से कमीशनों के सामने गवाही देने का मौका मिला है। 
व्यापारी सकिल में आपकी बड़ी प्रतिष्ठा श्रार साख हे + आपने 





सेठ जमनालाह ब्रजाज 


( ह३ ) 


अपनी व्यापारिक योग्यता से धन ओर प्रतिष्ठा दोनें का खूब बढ़ाया । 
बम्बई के प्रतिष्ठित से प्रतिष्ठित धनी-मानी व्यक्ति आपका जानते ओर 
सम्मान करते हैं । आपका मुख्य ब्यापार रुई कौ है | सेठ बच्छराज 
जी ने ज़मींदारी भी बड़ी कर ली थी। पर आपने जमींदारी कम कर दी 
और व्यापार की ही ओर पूरी शक्ति छगा दी । आपकी सचाई का बम्बई 
के बाजार में इतना विश्वास है कि यह मालूम हो जाने पर कि यह 
जमना लालजी की रुई हे, फिर किसी का यह सन्देह नहीं रह जाता 
कि इस रुई में कुछ मिलावट या धोखा होगा । 

रुई के व्यापार के सित्रा कम्पनियों के साथ आपका लेन-देन भी 
चल्टता है । पहले आप कई कम्पनियों के डाइरेक्र थे | पर राजनीतिक 
हलचल में पड़ने से सब में भांग नहीं ले सकते थे, इससे इस्तीफा दे 
दिया । फिर भी अन्य डाइरेकुर मित्रों के अनुरोध ओर आग्रह से अ्रभी 
तक न्यू इण्डिया इन्श्योरेंस कम्पनी के डाइरेक्रों में आप भी हैं । इस 
कम्पनी की स्थापना में श्रापका खास हाथ था | टाटा कम्पनी ने इसी 
से घोषणा की थी कि “सेठ जमनालालजी कम्पनी के संस्थापकों 


29११ 


हे । 

पहले बीमा का काम विशेष कर जमेन कम्पनियाँ किया करती 
थीं | यारप में महा संग्राम शुरू होते ही उनके काम में रुकावट हुईं ॥ 
तब उनके स्थान में जांपानीई ओर येरप की अन्य कम्पनिरयाँ बढ़ने 
लगीं । उस समय आपके भ्यान में यह बात आईं कि बीमा का 
साधारण काम भी यदि हम लेग न कर सके तो बड़े शर्म की बात है । 
और हम लेग अपना पैसा विदेशियों क हाथ में जाने ही क्यीं देते हैं ? 
इसी विचार से प्रेरित होकर आपने टाटा से साथ मिलकर न्यू इडिण्या 
इन्श्योरें स कम्पनी की स्थापना की । 

बम्बई में नये शेअर बाजार के संस्थापकों में श्राप भी थे। सर 
_इब्राहीस रहमतुल्ला के बाद कुछ समय तक आ्राप उसके चेयरमेन भी 
हे थे । 


-पं 

टाटा बेडूः में भी थोड़े समय के लिये आप डाइरेक्टर हुये थे । पर 
बोड के बहुत से मेम्बरों से सहमत न होने के कारण कुछ समय बाद 
आपने उसे छोड़ दिया । 

व्यापारी सकिल्ट में जापानी, अग्रज, पारसी, भाटिया, गुजराती, 
मारवाड़ी, मुसलमान आदि सब जातियों के व्यापारियों में आपकी पूरी 
साख है। जैसे टाटा कम्पनी, सर सासून जे० डेविड बेरोनेट, सर 
फजत्ट भाई करीम भाई, सर परसोत्तमदास ठाकुरदास, सर हलल्लू भाई 
सामलदास, एफ० ई० दीनशा, सेठ रामनारायण जी रुइया, तथा 
जापानियें में खासकर रुई की सब कम्पनियों से, जेसे भूसान 
( दायो मेनकवा ) कम्पनी, जापान काटन कम्पनी आदि से घनिष्ट 
व्यापारिक सम्बन्ध है । 

देश का धन बढ़ाने ओर उद्योग-धंधों की उन्नति के लिये आपने 
बम्बई में जाकर व्यापार ग्रारंभ किया था। पर वर्हा कई मित्रों की 
महत्वाकांत्षा और लेभ देखकर आपके चित्त पर अच्छा प्रभाव नहीं 
पड़ा ओर आपका चित्त उचट गया। 

लागों का साधारणतः यह विश्वास है कि बिना कूठ बोले श्रार बिना 
धोखाधड़ी किये व्यापार में उन्नति नहीं हो सकती । जमनालालजी का 
अनुभव इसके बिल्कुट विपरीत हैं।आप कहते हैं कि “सचाई ही 
व्यापार की उन्नति का मूठ है। यह हम मानते है कि सचाई से 
व्यापार करने में उन्नति धीरे-धीरे होती हे, पर वह चिरस्थायी ओर 
दृढ़ होती है । जल्दी लाभ उठा लेने के छोभ से जो छोग आतुर 
होकर कुछ कूठ या घोखे का उपयोग करते हैं, संभव हे वे एक दो 
बार सफल हो जायें, पर उनका व्यापार चिरस्थायी नहीं हो सकता। 
ओर एक बार वे जनता की नजरों से गिरकर फिर नहीं उठ सकते । 
साख से बढ़कर व्यापारी का सहायक कोई नहीं । व्यापार में प्रद्धोभन 
से चित्त को हटाये रहकर चला जाय तो सफल्ता जल्दी 
मिल्ती हैं।” 





रायबहादुर सेठ जमनाझार बजाज 


( हे 9) 
सम्मान 


जिन अकेले जमनातलालजी ने श्राज सारे देश में मारवाड़ी-समाज 
के उपहस करनेवाल्टों का मुंह बन्द कर दिया हें; जिन अकेले 
जमनालालजी के प्रभाव से आज दंश में मारवाड़ी-समाज का सहसा 
भीरु, स्वार्थी आर चरिन्रह्दीन कहने का किसी के साहस नहीं होता; 
उन जमनालाट्जी का, उस अपने रल का, आदर थ्रदि मारवाड़ी-समाज 
में अ्रधिक से श्रधिक हो तो इसमें श्राश्चय ही क्या है ? 


जमनालालजी मारवाड़ी-समाज में नवजीवन डालनवाले नवयुवकों 
के अ्रगुवा हैं। मारवाड़ी-समाज में दो दल्ट हैं। एक पुरानी रूढ़ि पर 
आरूढ़ हैं, दूसरा नये प्रकाश से जगमगा रहा है और अपने समाज में 
भी वहीं प्रकाश फेलाने का प्रयक्षशीद् है। जमनालालजी इसी दूसरे 
दल्ट के नेता हैं। पहटा दल यद्यपि समाज-सुधार के कुछ कामों में 
आ्रापका विशेधी है, पर आपकी देश-सेवा, आपकी सत्कीति, आपकी 
सुजनता ओर उदारता का गत्रे वह भी करता हे। ओर व्यक्तिगत 
प्रेम भी करता है। आप भो पहले दल के मुख्य-मुख्य नताओओं का 
व्यक्तिगत सम्मान करते हैं, आर अपने सहजसुलभ प्रेम, नम्नता ओर 
विनय से उनके हृदय में अपनी बात रखने का प्रयत्न करते हैं । 
जमनाटाझछजी के द्वारा भारत में मारवाड़ी समाज का सिर ऊँचा 
ओर मुख उज्ज्वल हुआ है । देश का कोई ज़िम्मेदार व्यक्ति श्रत 
मारवाड़ी समाज की दिल्लगी उड़ाने या उसे डरपेक कहने का साहस 
नहीं कर सकता । 

सी> पी० की सरकार में भी जमनालालजी का मान बहुत था। 
आप सरकार के दरबारी थे। १६०८ के दिसम्बर भें आपका सरकार ने 
आनरेरी मजिस्टूट ओर १६१८ की जनवरी में रायबहादुर बनाया था। 
इन सम्मानेां के सिवाय गवनेमेंट से कई मेडल ओर साटिफिकेट भी 
आपको मिले थे। गवनेरों में सर ऐंड्यू ऋजुर, सर रेजिनाल्‍ड क्रेडक, 

सर बंजामिन राबट्सन ओर फ्रेंक सलाई से आपकी व्यक्तिगत निकटता 
थी । इन सबसे आपझेेा सरकारी सम्मान के सिवा व्यक्तिगत सम्मान 
ओर प्रेम भी प्राप्त था । 

इस देश के राजा महाराजाश्रों में भी आपका प्रवेश हैं । बीकर के 
स्व० रावराजा माधवर्सिहजी आपका बहुत मानते थे। वतेमान 
रावराजा कल्याणसिहजी भी आप पर बहुत प्रेम रखते है । ग्वालियर 
के स्व० महाराज से भी आपका परिचय था । बड़ोदा, उदयपुर ओर 
दरभंगा के महाराजाओं से भी आपकी मुलाकात है | बीकानेर महाराज 
से बहुत काफी परिचय हे । 

इस समय देश के मुख्य मुख्य नेताओं ओर सुप्रसिद्ध व्यक्तियों 
में जैसे, गाँधीजी, मालवीयजी, लाढ्ाजी, मोतीलालजी, सी० 
राजगोपालाचारी, राजेन्द्रवाबू, गंगाधरराव, केलकर, जयकर, श्रली 
भाई, पी० सी० राय, जे० सी० बोस, टेगार, कुतेकोटी शंकराचाय, 
चिन्तामणिराव वेद्य, भगवानदासजी, हृदयनाथ कुँजरू, हिन्दूमहित्टाश्रम 
के जन्मदाता प्रो० कब, गंधव महाविद्यालय के संस्थापक विष्णु 
दिगंबर आदि सब्र श्रेणी के पुरुषों से पूर्ण घनिष्ठता हे। लछोकमान्य 
तिलक और देशबंधुदास भी आपके खूब अच्छी तरह जानते और 
मानते थे । 

सर जे० सी० बोस अ्रपने १४-६-१६१६ के पत्र में, दाजिलिड्डः से 
लिखते हैं--- 

श्र्थात--तुम मेरे पुत्र के समान हो ओर मुझे यह समझकर 
प्रसन्नता होती हे कि मेरा भी एक ऐसा व्यक्ति हे जो भरसक श्रपने 
देश की सेवा करेगा । 





सेठ जमनाछालठ जी रावराजा माधवसिंहजी 
( सीकर-नरेश 


( दे७ ) 


चेत्र कू० १--१६७६ के एक पत्र में महामना मालवीय जी 
लिखते हैं-- 
“वचि० राधाकांत का आप जो बड़े भाई के समान प्रेम से उपदेश 
७ को. आर न खा कक ््े कक हट 9१ 
करते आर रोकते हैं, इससे मुझका बहुत प्रसन्नता हाती है । 


इन पत्रों से पाठकों को यह मालूम हो जायगा कि इस देश के 
माननीय पुरुषणण जमनालालछढ्जी पर कितना विश्वास ओर प्रेम करते 
हैं। बड़े बड़े नताओं के इस प्रक्कार के आये हुए पत्र बहुत से हैं। पर 
स्थानाभाव से सत्र की चर्चा यहां नहीं की जा सकती | ओर कुछ 
खास खास पत्र अवकाश की कमी से न मुझे देखने का मिले ओर न 


में उनके लिये ठहर ही सका । 
घन का सदूव्यय 


धनी होने का सच्चा सुख मनुष्य का तभी मिलता है, जब घन के 
साथ ईश्वर अच्छी बुद्धि भी दें । जमनालटालटजी न श्रपनी सच्चाई आर 
परिश्रम से धन कमाकर जैसा उसका सद्व्यय किया हे ईश्वर बैसा 
करने की सद्ब॒ुद्धि सब को द्‌ । जमनाछाछजी गोद लिये गये थे । मुफ्त 
का धन मिलठा था। खचे करने की पूरी स्वतन्त्रता थी । वे चाहते तो 
शारीरिक सुख में, नाचरड्ग में, ऐयाशी में, गांजे-भांग में, सेर-सपाटे 
में, मोटर आर फिटनें से धन के पानी की तरह बहा सकते थे। 
पर अपन गरीब देश के लिये, अपने पिछड़े हुये समाज के लिये, अपनी 
आत्मिक उन्नति के लिये आपने घनी-समाज में सवेतच्र प्रचलित प्रायः 
सव सुखों को तिल्ााअलि दें दी हे | देश में आवश्यकता की पुकार सुनने 
के लिये आपके कान रात-दिन खुले रहते हैं । गत १९ वर्षो में आपने 
११ व्टाख से अधिक रुपया दान दिया है। प्रायः सब दान समाज ओर 
देश की सेंवा के लिये दिये गग्रे हैं। मुख्य-मुख्य रकमों का ब्योरा यहा 
दिया जाता हे । 


( बै८ 9) 


गाँधी-सेवा -संघ--महात्माजी के जेल जाने के बाद २,९०,०००) 
तिलक स्वराज फंड--दो बार (वकील्टों के लिये) २,००,०००) 
मारवाड़ी-शिक्षा-मण्डलट, वर्धा ८०,०८०) 
सत्याग्रहाश्रम, बच्चों ७१,०००) 
मारवाड़ी अग्रवाट महासभा ६१,०००) 


४१०००) जातीय काष 
१००००) वर्धा अ्रधिवेशन में खचे 


हिन्दू विश्वविद्याल॒प में बच्छराज पुस्तकालय के लिये £१,०००) 
सर जे० सी० बोस का दारजिलिड़ः में बच्छराजजी के 

स्मारक स्वरूप साइंस इंस्टिव्यू ८ के लिये ३६,०००) 
माधव विद्यार्थी ग्रह, सीकर २१,०००) 
गुजरात विद्यापीठ, अहमदाबाद २१,०००) 
मुसलमानों में राष्ट्रीय भाव पैदा करने के लिये छात्रवृत्ति २१०००) 
सत्याग्रदाश्र म, साबरमती ३९,०००) 
राजस्थान-केसरी १०,०००) 
नासिक कुम्म मेत्ठा सेवा-समिति १०,०००) 
नागपुर कंडा सत्याग्रह और कांग्रेस के काम में खचे १०,०००) 
नागपुरकांग्रेस में खचे १०,०००) 
जलियानवाला बाग ७,&००) 
असहयेागाश्रम, नागपुर ६,०००) 
कमबीर पत्र के लिये ६०००) 


<०:८०) जबलूपुर 


१०००) खंडवा 
फुटकर जिध्षमें ९०००) से नीचे की रकमें और व्यक्तिगत 
सहायता शामिल हैं २,००,०००) 
कुछ ११०६२० ०) 


| 

( ६६ ) 
गांधीजी में खविचल भक्ति 


महात्मा गांधीजीमें जमनालातल्जी की अविचल भक्ति हैं। आप 
गांधी जी का पिता-तुल्य मानते हैं ओर सदा उनकी इच्छा श्रार पाज्ञा 
का अनुसरण करते हैं। आपने गांधीजी का श्रात्मसमपंण कर दिया 
है । गाँधीजी भी आपको पुत्र की तरह मानते ओर आप पर अ्रखंड 
स्नेह रखते। हैं । गांधीजी जेल #» से आपको बराबर पत्र भेजते रहे हैं । 
उनमें से दो पत्रों की प्रतेल्षेपि यहां दी जाती है। उनसे पाठकों का 
मालूस होगा कि जमनालछालजी के लिये गाँधीजी के हृदय में कितना 
अनुराग हैं । साबरमती आश्रम में गिरफ्तार होने के बाद ता० 
१७-३-२२ गुरुवार की रात को गांधीजी ने साबरमती जेट से यह 
पत्र जमनालालजी को गुजराती भाषा में लिखा था-- 


साबरमती जेल 
गुरुवारनी रात 


चि० जमनालाल १ ७--३--२ २ 


जेम हुँ सत्यनी शोध करता जाऊँ छु तेम तेम मने भासे डे 
के तेमां व्चुं आवी जाय छे । अहिंसा माँ ते न थी । पण तेरा 
अहिसा छे, एम घणी बेला भासे छे । निर्मेल अंतःकरण ने जे समये 
जे छागे ते सत्य । तेने वठगर्ता शुद्ध सत्य मल्नी आवे छे। तेमां क्‍्यांए 
धर्म-संकट पण न थी जोतो । पण अटद्विसा कोने कहेबी तेना निरणेय 
करता घणी बेला मुसीबत आवे छे । जन्तुनाशक पाणीने उपयोग ए 
पण हिंसा छे । हिंसामय जगत माँ अ्रहिंसामय थई ने रहेवानु रह्य । 
ते तो सत्यन वलगवा थी ज थाय । तेथी हु तो सत्यर्मा थी 
अहिसा घटावी शकूँ छे । सत्यमां थी प्रेम मले छे, सत्यर्मा थी झदुता 
मले छे । सत्यवादी सत्याअही तहदन नम्र होवो जोइये । तेणु सत्य जेम 


स्का 


वधे तेम ते नमतो जाय | आ हु क्षणे क्षणे अनुभवी रहो छु । मने 


( ४० 9) 


श्रत्यारे सत्य ना जेटले। खयाल छे तेटले। वष पहेलला न हतो । अने अत्यारे 
मारी अल्पता मने टागे छे तेटली एक वष पहे्लाँ न होती छागती । 

ब्रह्म सत्य जगन्मिथ्या! ए वाक्यनेा चमत्कार मने दिवसे दिवसे 
वधतो जतो लागे छे। तेथी आपणे हमेशा धीरज राखवबी । धीरज 
राखर्ता आपयणामां थी कठारता चाली जशे। ते जता आपशणा्मां 
सहिष्णुता वधशे । आपणी भूले आपखणाने पहाड़ जंवड़ी छागशे। ने 
जगतनी राई जेवबड़ी छागशे । शरीरनी स्थिति अहंकारने त्टइईने 
संभवे छे । शरीरना आत्यंतिक नाश ए मोक्ष । अहंकारना श्रात्यंतिक 
नाश जेना माँ थयो छे ए तो सत्यनी मूति थई रहे छे | ब्रह्म कह्ठेवा मां- 
ए बाघ न होय । 

तेथीज ईश्वर नु रूडह नाम तो दासानुदास ले । ख्री, पुत्र, मित्र, 
परिग्रह वधघुएँ सत्य ने अधीन रहेवु जोइये | सत्य ने शोाधर्ता ते वधाना 
सर्वेधा त्याग करवा तत्पर रहीये तो ज सत्याग्रही थवाय | आ पधर्मनू 
पावन प्रमाणमां सहज थई जाय एवा हेतु थी हु आ ग्रब्रृत्तिमां परयो 
छ॑ । ने तमारा जेवाने होमर्ता अचकातों न थी । तेणु बाह्मस्वरूप 
हिन्दस्वराज छे । हजु एक पण णवा शुद्ध सत्याग्रही न थी पाक्पो ते थी 
ढील थाय छे । पण ते थी गभरावानु जराए कारण न थी। ते तो 
वधारे प्रयल्ल नु कारण छे । 

तमे पाँचमा पुत्र तो थयाज छी । पण हु लायक बनवा अयलत्र करी 
रह्यो छ॑ । दत्तक लेनारनी उपर जवाबदारी काँई जेवी तेवी नथी। 
ईश्वर मने सहाय थाओ, ने हूँ तेना टायक आ जन्मेज बनूँ । 


१७४४३ बापूना 
( यहाँ जेल के अधिकारी आशीवांद 
का हस्ताक्षर हे ) 


ले 


दूसरा पत्र यरोडा जेल से भेजा हुआ हैं। यह पत्र बहुत बड़ा है । 
स्थानाभाव से केवल्ट ऊपर की एक पंक्ति ओर अंतिम अ्रेश की प्रतिलिप 
यहाँ दी जाती है--- 


१६७४६ 
आसो सुद १४ 
गुरुवार 
( सुपरेंटंडेंटनी रजा मेल्टवी आरा कागल मोकलुँ छ ) 

तमारे घामिक भावना विषे-- 

अपवित्र विचार माँथी जो मुक्त थाय तेणो मोक्त मेलव्यो समज्यो | 
अपवितन्र विचारोने सवेथा नाश घणी तपश्चर्या थी थाय। तेने उपाय 
एकज डे ! ज्यारे अपविन्न विचार आवे त्यारे तेनी साथे तुरत पवित्र विचार 
खड़ी करवो । ए ईश्वर प्रसादी होय तो ज बने । ते प्रसादी चोबीसे 
कटठाक ईश्वर नु नाम लेवाथी ने ते अन्तर्यामी छे एम जाणी लेवा 
थीज मले । भले रामनाम जीभज आवी ने मनमाँ बीजा विचार श्रावे, 
ले।भे रामनाम लेवु ए एटला प्रयत्न पू्वेक के छेवरे जे जीमे छे ते हृदय 
मां पण प्रथम स्थान ले । वली मन गमे तेटव्टा फाँ फा मारे छुतां एक 
पण इन्द्री सोंपवीज नहीं । मन लई जाय त्याँ जे माणस इन्द्रियोँ ने जावा 
देवे तेनी नाशज संभवे, पण ज्याँ सुधी माणस इन्द्रियो ने वल्टत्कारे पण 
कब्जा माँ राखे छे ते काहे दिवस पण अपविन्न विचारों ने तादे करशे । 
हुं तो जाणु छ के आज पण जे हु मारा विचारों प्रमाणे इन्द्रियो के 
मेकेली मूकूँ तो मारो आजेज नाश थाय । अपविन्र विचारों आवे ते थी 
वल्वूं नहीं पण बधारे उत्साही थवु । प्रयत्न नु ज्षत्र आखूं अपनी पासे 
ले । परिणामनु ज्षत्र ईश्वरे पोताने हस्तक राख्यूं छे । एटले तेनी चिन्ता 
न करशो । ज्यारे अपविन्न विचार आये त्यारे एम पण समझो कि 
तमे जानकीबाई प्रत्पे वेवफ़ा थावो छो । अने साधू पति पोतानी पत्नी 
ग्रव्ये बेवफा न ज थाय । तमे साधू छो । प्राकृत उपायों जाणोजञ छेो। 
अल्पाहारज करवे। दृष्टि केवल पोतानी सामेनी जमीन ऊपर राखीने ज 
चालवु_ । आँख मलीन थवा जाय तो तेने फोड़ी नाखवा जेटलो तेनी 
ऊपर क्रोध करवा । निरन्तर पवित्र पुस्तकोंनाज संग राखवो । ईश्वर 
 तमारु सब प्रकारे रक्तण करे । 


.। 


शुभेच्छुक 
बापूना आशीवांद । 
दोनों पत्रों की भाषा सरल है । अतएव स्थानाभाव से यहाँ उनके 


हिन्दी-अनुवाद नहीं दिये जा रहे है | 


न्‍-अयरक++म्नकमकाकक >गर-लनण- 73 १००3 ककन्मओेक मन 


सामाजिक जीवन 


मित्रलाभ 


समाज-सुधार का काम बिना मित्रों की सहायता के नहीं हो 
सकता । संसार में सोभाग्य से ही मनुष्य को अच्छे मित्र मिलते हैं । 
जमनालालजी को यह सोभाग्य युवावस्था के प्रारम्भ से ही प्राप्त हैं । 
आपके जीवन पर जिन मित्रों की छाप विशेष रूप से पड़ी है, उन में 
मुख्य ये हैं-- 

श्रीयुत श्रीकृष्णासजी जाजू , बी० ए०, बी० एुल०, वर्धा । 

बाबू वृद्धिचन्द्रजी पाहार, वर्षा । 

श्रीयुत पिस्तमजी सोराबजी पाठक, [. (', 8., बेरिस्टर । 


श्रीकृष्दासजी जाज़ 


जाजूजी महेध्वरी-समाज के रत्न हैं। इस समय आपकी अवस्था 
४३ व की है। आप कलकत्ता युनिवसि्ीी के प्रथम श्रेणी के बी० 
ए०, बी० एल० हैं। आप सच्चरित्र, सरतः स्वभाव, शिक्षाप्रेमी ओर 
समाज-सुधारक सज़न हैं । सन्‌ १६० में आप वर्धा आये और वका- 
लत शुरू की । उस समय आपके विचार राजनीतिक थे। समाज-सुधार 
की ओर आपकी मुख्य प्रवृत्ति नहीं थी। राजनीति में आप लेकमान्य 
तिलक के अनुयायी थे ! 


उस समय वधां ऐसे छोटे से नगर में शिक्षित व्यक्ति के मन के 
अनुकूल साथी मिलठना कठिन था | एक व्ष तक आप अपनी वकाछत 

जमाने में ढूगे रहे । आपका साज्ञात्‌ जमनाढालजी से हो गया था । 
दोनों ओर समाज ओर देश की सेवा करने की प्रवृत्ति थी । 'समान- 
शीलव्यसनेषु सख्यम”ः की नीति के अनुसार उस दिन से दोनों में 
मित्रता हो गईं, जो प्रत्येक क्षण बढ़ती गई । जाजूजी ने ही पहले-पहल 
जमनालालजी को समाज-सेवा की शिक्षा दी । जाजूजी ही श्रापको 
१६०६ की कांग्रेस में ले गये थे । 

जाजूजी जमनालाल्जी पर कसी सूक्ष्म निगरानी रखते थे, इसके 
सम्बन्ध में एक घटना का उल्लेख करना यहां आवश्यक है | पहले जम- 
नालालजी अपने बैठने, सोने ओर नहाने-धाने के कमरों में कुछ सिद्धान्त- 
वाक्य (१/0005) लिखकर दीवारों पर टैगवा रखते थे, जिससे चलते- 
फिरते, उठते-बैठते उन पर नज़र पड़ती रहे । उस समय का एक सिद्धांत- 
वाक्य यह था--- 

“एक दिन मरना अवश्य है । अन्याय करने से सदा डरो । निःस्वार्ध 
बुद्धि से जातीय उन्नति के काय किया करो” | 


उन दिनों जमनात्याठजी के मन में नाम कमाने की छालसा प्रबल 
हा। उठी थी । अपनी प्रशंसा बहुत प्रिय ठगती थी । बुद्धिमान जाजूजी ने 
इसे उन्नति में बाघक समककर एक दिन ऊपर के सिद्धान्त वाक्य के 
नीचे इतना और बढ़ा दिया-- 


“दूसरों ने अपनी प्रशंसा करनी चाहिये, ऐसी इच्छा मत करो ।” 

जमनालालहूजी इसे पढ़कर सावधान हो गये और फिर निप्काम 
भाव से, निरभिमान होकर समाज-सेवा की कोशिश करने लगे । 

जाजूजी उस समय को राजनीति में यद्यप्रि तिडक महाराज के 
अनुयायी थे, पर अब गाँधीजी पर भी बहुत श्रद्धा रखते हैं । आपने 
सन्‌ १६२१ में वकालत छोड़ दी ओर अब एकान्त जीवन व्यतीत 
करते हैं तथा कुछ शिक्षा-संस्थाओं की देखभाल भी करते हैं। आप 
बहुत ही सादगी से रहते हैं । 





वृद्धिचन्द्रजी पोह्दाः जमनालाव्जी बजाज 


( ४४१ ) 
बृद्धिचन्द्रजी पोद्दार 


पाइरजी वर्धा के एक प्रतिष्ठित व्यक्ति ओर सुग्रसिद्व व्यापारी हैं । 
आपकी आयु इस समय रूगभग ४० वष के होगी । आप बड़े उदार, 
साधुस्वभाव ओर वेदान्त के प्रेमी हैं। आप में ओर जमनालाहूजी 
में सच्ची मित्रता है, ओर दोनां एक दूसरे की उन्नति देखकर और 
सुनकर आनंदित होते हैं। कितनी ही बार लोगों ने दोनों में फूट 
डालने का प्रयत्न किया, पर दोनां न मिलकर दिल्श खोलकर बातें 
की ओर मन का मेंलछ साफ हो गया । 


पाद्दारजा जमनालालजी के बाल्यबंधु हैं। आपके वेदान्ती और 
उदार विचारों का प्रभाव जमनालालजी पर खूब पड़ा हैं । 


पिस्तमजी सेराबजी पाठक, . 0. 5, बरिस्टर 


पाठकजी बम्बई के एक प्रसिद्ध घराने के पारसी हैं। आपका 
घराना पारसियों में आदश माना जाता है । आपकी ही बहन श्रीमती 
जायजी पेटिट हैं जो बम्बई की स्त्री-समाज सें बहुत असिद्ध हैं ओर 
देशहित में बहुत भाग लेती रहती हैं । ने महात्माजी में भी खूब भक्ति 
रखती हैं। आपकी एक भांजी मिट्रीबाई पेटिट हैं जो ३० वष की अवस्था 
की हैं और कुमारी हैं तथा खादी-प्रंचार में बड़ी सहायिका हैं । पाठकजी 
इसी घराने के हैं। आप कुछ समय तक वर्घा के कल्कुर भी थे। 
आजकतल्ट पेशन लेकर टंडन तथा बम्बईसें रहते हैं । आप बड़े विद्वान ओर 
देशभक्त पुरुष हैं। कलकर के पद पर रहकर आपने बड़ी प्रसिद्धि प्राप्त 
की थी । आप दीनदुखियों के बड़े सहायक थे। आपकी जानकारी में 
कोई सरकारी आदमी किसी रेयत पर श्रत्याचार नहीं कर सकता था । 
आप देहात के दौरे में किसानों को जमा करके कहा करते थे कि किसी 
अफसर को रिश्वत न दा, बेगार मत दो, कोई सतावे ता मेरे पास 
अआधीरात को भी पहुँच सकते हे। । अछूत जाति के बच्चों को पढ़ाने के 

लिये भी आप बहुत प्रयत्न करते थे श्रार कोमल प्रयत्लों से उनके सामने 
की बाधाय हटाते रहते थे। आपने न कभी डाली ली, न कभी किसी 
की सवारी का उपयोग किया । डाली लाने वालों से आप कहा करते थे 
कि क्‍या मुझे तनख्वाह नहीं मिलती है? क्‍या आप डाली देकर 
मुझसे कुछु काम निकालना चाहते हैं ? आप गरीब अमीर सब को 
एक भाव से देखते थे | गरीब के लिये अधिक ध्यान रखते थे। 
आपके इन्हीं गुणों से जमनाटठालूजी आकर्षित हुये थे । जमनालालजी 
कहते हैं कि मुझे ऐसा दूसरा अफसर देखने को नहीं मित्शा । जिस 
जिले में पाठकजी हो आते थे वर्हा श्रग्रेज़ अफसर जाना पसंद नहीं 
करते थे | क्योंकि पाठकजी की समता में वे पब्लिक के सामन ठीक 
उतर नहीं सकते थे |! अब भी जहां जहाँ आप रह चुके थे. वहां के 
लोग आपका बहुत आदर ओर प्रम से याद करते हैं । 

उन दिनां जमनालाट्जी एक प्रकार से सरकार के आदमी थे । 
वर्धा में जा सरकारी अफूसर आते, वे जमनालटाढूजी से मिलते ओर 
जमनालाटजी भी उनकी मुलाकात के लिये जाया करत थे। पाठकजी 
ने पहली ही मुलाकात में समझ लिया कि इस व्यक्ति में कुछ देंवी 
सम्पत्ति है । आपने घनिष्टता बढ़ाने के लिये अपने हृदय का द्वार खोलकर 
जमनालालजी को न्याय, सत्य आर कम का जा उपदेश दिया, उसने 
जमनालालजी के जीवन पर बहुत गदरा प्रभाव डाला है। पाठकजी जैसा 
कहते थे वेसा ही उनका आचरण भी था । इससे जमनालालजी की उन 
पर बड़ी श्रद्धा हा गई, ओर उन्होंने आपके उपदेशों से बहुत लाभ 
उठाया । पाठकजी के जीवन से आपने सचाई ओर निर्भीकता का पाठ 
सीखा । जमनालालजी आपके जब कभी याद करते हैं, तब बड़ी कृत- 
ज्ञता प्रकट करते हैं। अब भी जमनालालजी से आपकी घनिष्ट 
मित्रता है। 

जमनाटालजी का पा5कजी और जाजूजी से संसग न होता ते जमना- 
लालजी आज इतनी उन्नति कर सकते या नहीं, इसमें जमनालाटजी 

का संदेह है। इस प्रकार आप के जीवन की नदी अनेक साोतों और 
सहायक नदियों से जल अहण करके, स्वच्छ, मधुर ओर प्रचुर जल के 
लिये कीत्ति प्राप्त करती हुईं, महासागर की भ्रोर प्रवाहित हो रही है । 


घर का सुधार 


जमनालाहूजी में यह एक विशेष गुण है कि आप जिस काम को 
ठीक सममभते हैं, उसे कहने से पहले करके दिखाने का प्रयत्न करते 
है । मारवाड़ी-समाज में जो जो कुरीतियां प्रचलित हैं, उन्हें दूर करने 
का श्रीगणोेश आपने पहले अपने घर से किया। मारवाड़ी छ्तलिपरें! में पदों 
की प्रथा बहुत हैं । पद ही की कड़ाई के कारण एक ही घर के स्त्री-पुरुष 
एक दूसरे के सामने बात-चीत नहीं कर सकते । बहू श्रपने सास-ससुर, 
जेठ या पद में बड़े किसी के सामने नहीं बोलेगी । हां, नीकरों के सामने 
वह बात कर सकती है और परदा भी नहीं रखती । इससे राभ तो कुछ 
नहीं, पर हानिर्या बहुत सी हैं । यदि सास और ससुर अपन घर की 
बहुओं को पुत्री की तरह सममभते है तो उनके सामने पुत्री की तरह 
आने में ओर घर ग्रहस्थी के काम-काज सम्बन्धी बातें करने में बहुशों 
का सद्डूभेच होना भी नहीं चाहिये। जब दोनों के मन में पविन्नता 
हे तो पर्दा रखने की आवश्यकता ही क्या हैं ? पर सामाजिक प्रथा 
से दोनों विवश हैं । परदे के कारण स्रियाँ कितने द्वी दुःख, कितने 
ही अपमान चुपचाप सह लेती हैं ओर पुरुषों का पता भी नहीं 
चलता । जमनाछालजी ने अपने धर में पहले-पहल सुधार किया । 
घर की बहये अब आपसे बाते कहने में या आपके सामने अपने 
सास-ससुर से बाते करने में नहीं सकुचातीं। जमनालालजी भी उनपर 
पुत्री की तरह स्नेह रखते हैं ओर उनके 'कष्टों का पूछते रहते हैं। 
ऐसा करने में आपका पहले अपने माता-पिता से, जा परम्परा के 
पक्षपाती हैं, कुछ विवाद भी करना पड़ा था। पर श्रब घर के प्रत्येक प्राणी 
का यह सुधार बड़ा सुखद जान पड़ता है। स्त्रियों में खाभाविक लज्ा 

जिस परिमाण में रहती हे, उतनी ही काफी है। परदा श्रस्वाभाविक है, 
वह लज्जा की रक्षा नहीं करता है । स्त्रियाँ स्वयं उसे पसन्द नहीं करती 
हैं। उनमें इतनी निभयता तो आने ही देनी चाहिमे कि वे समय 
कुसमय पर बुरे पुरुषों से अपने मान की रक्षा कर सके । 

बाल-विवाह की प्रथा से भी समाज को बड़ी हानि पहुँच रही हे । 
मारवाड़ी अ्ग्रवाट्ट महासभा ने इसके विरुद्ध प्रस्ताव भी पास रिया, पर 
उसका पालन उतनी जल्दी नहीं हो रहा है, जितनी जल्दी बाल-दिवाह 
से हानिययाँ हो रही हैं । जमनालालजी ने अपनी बड़ी कन्या कमलाबाई 
का विवाह १४ वष की अवस्था में १६ वष के घर के साथ किया । 
इस थिवाह का हाल अलग दिया जा रहा हैं| विवाह-विधि में भी आपने 
बहुत से सुधार किये हैं | विवाह में कुछ बाहर की बातें, कुछ बुढ़िया- 
पुराण की बात, कुछ फजूलखर्ची की बातें ऐसी मिल गई हैं जिनसे 
समय और घन दोनें का श्रपव्यय होता है । विवाह के खचे का घटाकर 
जमनाला लजी ने इतना कम कर दिया हैं कि श्रब उसमें ग़रीब से गरीब 
व्यक्ति का भी निवाँह हो जायगा | बहुत से लाग विवाह की फजूल 
खर्ची के विरुद्ध तो हैं, पर उनमें इतना आत्मबल् नहीं कि वे समाज 
की निन्‍दा का सह सके । इसी से मन न रहते हुये भी उन्हें समाज के 
सन्तुष्ट करने के लिये नाच-तमाशे, रागरड्र, जेमनवार आदि में बे 

अन्दाज़ खच करना पड़ता हैं । खच की इस भयानकता से ही कन्याश्रों 

के जन्म से लेग प्रसन्न नहीं होते | जमनालालजी ने इस सम्बन्ध में 
जा साहस दिखलाया है, वह प्रशंसनीय हे । 

इन सुधारों के पहले आप दानप्रणाली और ब्रह्मभोज आदि में छोटे- 
मोटे कई सुधार कर चुके थे। तीथों में पंडों ओर अपढ़ व्राह्मणों को आप 
दान नहीं देते थे। विद्वानें का श्रद्धापूघेक खब धन देते थे। इससे अपढ़ 
ब्राह्मणों ओर पंडों के साथ बड़ी लड़ाइर्या लड़नी पड़ती थीं । 

वर्धा में झतक के वाषिक श्राद्ध में पहले यह प्रथा थी कि गांव के 
कुछ ब्राह्मण तो जीमते ही थे, कुल वेश्य और अन्य मित्र भी भोजन करते 





श्रीरामेश्वरप्रसाद नेवटिया 

थे । स० १8६४ में सेठ बच्छराजजी के वाषिक श्राद्ध में जमनालालजी 
ने यह सुधार किया कि केवल पढ़े-लिखे ब्राह्मणों का बुलाया; सो भी 
आठ से अ्रधिक नहीं । वैश्यों को बिल्कुल नहीं बुलाया । इससे ले।ग 
आपको आयेसमाजी कहने ढगगे थे । पर अब वर्धा के लोगों ने इस सुधार 
के खूब पसंद किया है । 

पहले श्राद्ध आर विवाह-शादी के अवसरों पर भोजन कराने के 
लिये पंचायत की आज्ञा लेनी पड़ती थी । यह प्रथा जिस समय प्रारम्भ 
हुई होगी, उस समय इसका उद्दश्य तो अच्छा ही रहा होगा ओर इससे 
सर्वसाधारण को छाभ भी पहुँचता रहा होगा; पंचायत फूजूठखर्ची पर 
नियंत्रण भी रखती रही होगी ओर बहुत से असझ्जभुथे व्यक्तियों का खचे 
से छुटकारा भी दे देती रही होगी । पर अब तो रागद्वंष के मारे पंचायत 
से उलछये कष्ट मिलने लगा । कभी कभी तो पंचायत के द्वारा रागद्वष की 
वृद्धि भी होने लगी | पंचायत के द्वारा प्रायः गरीबों का ही अधिक खचे 
करना पड़ता है । आपने पहले-पहत्ठ इस ग्रथा का उल्लंघन किया ओर 
पंचायत की आज्ञा लिये बिना ही व्याह-शादी ओर श्राद्ध में भोजन 
कराया । प्रारम्भ में आपका कुछ विरोध का सामना करना पड़ा था, 
पर अब सुधार की उपयोगिता सर्वेस्वीकृत होती जा रही है । 


इस प्रकार समाज-सुधार के कामों में आपने बड़ा साहस प्रकट 
किया है । 


(5 
कमलाबाई का विवाह 


कमलाबाई का विवाह फुतहपुर (जयपुर) के सुप्रसिद्ध नेवटिया 
कुटुम्ब में श्रीरामेश्वरप्रसाद नेवटिया के साथ इसी चेत्र कृष्ण १, सं० 
१६८२ (२८-२-२६) का साबरमती आश्रम में हुआ। रामेश्वरप्रसाद 
की अवस्था इस समय १६ वष की है । वे अंडर-ग्रजुएए और सम्मेलन 
के घिशारद्‌ हैं ओर अभी गुजरात विद्यापीठ में पढ़ रहे हैं । वे बड़े ही 
सच्चरित्र, सुशील, मितभाषी ओर होनहार युवक । समाज और देश- 
सम्बन्धी विचारों में वैं जमनाठालजी के प्रतिबिम्ब-स्वरूप हैं। जमना- 
वालजी भी उन पर पुत्र की तरह प्रेम रखते हैं। श्रीरामेश्वरप्रसाद का 
जन्म पी० क्ृ० १६, स॑० १६६४ में हुआ । 

साबरमती आश्रम में कमलाबाई का विवाह कितनी सादगी से हुआ, 
यह लिखने के पहले मारवाड़ी-समाज़ में प्रचलित विवाह की प्रथा का 
विवरण दे देना आवश्यक जान पड़ता है । इसके जान लेने पर, साबरमती 
आश्रम में जो विवाह हुआ है, उसकी विशेषता अश्रधिक स्पष्ट हो जायगी । 

मारवाड़ी-समाज में विवाह की प्रथा यह है कि ८।१० दिन पहले 
से वरवालों को अथवा कन्यावालों का एक दूसरे के गांव में जाकर 
रहना पड़ता है । हेसियत के अनुसार काफी भीड़ साथ रहती है । वर- 
पक्त के लाग कन्या के गाँव में जाते हैं तो एक बड़े जुलूस के साथ वे 
ठहरने के स्थान तक पहुँचा दिये जाते हैं। फिर दोनों ओर हलदात 
होता है, जिसमें गणेशपूजन के सिवा कुछ बुढ़िया-पुराण की बातें होती 
हैं। हलदात के दिन से वर का लेहे की एक चिटिया (छुड़) हाथ में 
रखनी पड़ती है ओर वर कन्या दोनों के गले में एक एक चाँदी की 
हँसल्गी और उँगलियों में एक एक चाँदी की श्रैंगूठी पहना दी जाती है । 
हलदात के दिन से वर के घर पर नगारे आदि दिनभर बजाये जाते 

हैं। ओर उसी दिन से दोनों ओर मिठाई बननी शुरू होती है। हल- 
दात विवाह-काय प्रारंभ होने का दिन समझा जाता है। योंतो 
महीनों पहले से ही विवाह के लिये सामान तेयार होते रहते है । 

हलदात के दो दिन बाद वाना किया जाता हैं। जिसमें वर कन्या 
के कपड़ों पर तेल, दही ओर मेहँदी लगाई जाती है और हाथों में रंगे 
हुये सूत का बटा हुआ डोरा बाँध दिया जाता है। तथा पेरों में लोहे के 
छल्ले, राई आदि बँधे हुये सूत के डोरे बांध दिये जाते हैं, ““जिन्‍्हें 
कंगन डोरी” कहते हैं । वर-पक्ष की ख़रर्या चाबर लेकर शहर में घूमती 
हुई ओर गाती हुईं कन्या के घर जाती है ओर उन्हें चाब देकर अपना 
दस्तूर खेती हैं । दस्तूर में कपडे आदि, जो शक्ति के अनुसार कई सो 
रुपये के होते हैं, दिये जाते हैं । फिर उसी प्रकार घूमती हुई और गाती 
हुई कन्या-पक्त की ख्त्रियां हांस देने के लिये बर के घर जाती हैं और 
 ख्तियों का कुछ रुपये दे आती है । 
बाना होने के दाद बर वाढों के यहाँ सजातियों ओआर ख्रियों को 
मिठाई जिमानी शुरू की जाती हैं, जिसे 'बान की जीमनवार” कहते हैं । 

विवाह के दो एक दिन पहले वर को कन्या वाले बुल्शाकर कपड़े, 
मिठाई, सेवा और खिलोने आदि दते हे, जिसे मिठाई” कहते हैं । यह 
भी शक्ति के अनुसार सौ से हजार रुपयों तक पहुँच जाता हे । 

विवाह के दिन वर के घर से कुछ लोग बाजा आदि लेकर कन्या 
के घर “मांडा जगाने? के लिये जाते आर मिठाई की पत्तल लाते हैं। 
विवाह के दिन दोनां श्रोर के भत्ती ( ननिहाल के लोग ) भात भरने 
आते हैं ओर बाजा आदि बजवाते हुये, थालों में कपड़े, गहने आर 
रुपये सजाकर बाजार में घूमते हुये, ले जाकर दे आते हैं । फिर कन्यावाले 
बर के यहाँ कारथ के रुपये देने आ्राते हैं। फिर वर के यहाँ निकासी की 
तेयारी की जाती है। वर का नहला धुलाकर भोजाई वर की आंख में 
काजल लगाती है; माता वर को बोबा (स्तन) पान कराती है ओर 
वर को घोड़ी पर चढ़ाकर, वर की बहन घोड़ी की गदन के बाल गँधती 

है | पहले घेड़ी पर चढ़ाने से पूथ वर का एक बार गधे पर भी चढ़ाया 
जाता था या पेर से गधे को छुवाया जाता था । पर इन दिनों यह प्रथा 
प्रायः उठ-सी गई है । इसी प्रकार खियें का कुम्हार का चाक पूजने के 
लिये जाना भी कहीं कहीं प्रचलित है । फिर घोड़ी ही पर या हाथी पर 
चढ़ाकर चँवर छुत्र के साथ वर का ढुकाव निकाला जाता है, जो एक बड़ा 
सा जुलूस होता हे ओर जिसमें सब बराती शामिल होते हैं। यह 
बारात कन्या के घर पहुँचती है । वहाँ तोरण मारा जाता हैं । कन्या के 
घर की ख्त्रि्याँ दरवाजे पर आकर नेगचार करती हैं ओर गीत गाती हैं। 
फिर ढुकाव में गये हुये लोगों का घर में ले जाकर छाक दिखाई जाती 
है । छाक में प्रायः £ खियें की पेशाक या दो एक पेशाक ओर बाकी 
के लिये रुपये रक्‍खे जाते हैं । ठाड़माठी ( एक प्रकार की मिठाई ) भी 
रक्‍खी जाती है । ये सब चीजे वर वाले ले जाते हैं । फिर वर के कुट्ठम्द् 
ओर सम्बधियों का छो कर छुकाव में आये हुये लोग लाट जाते हैं। 
रात में छप्न के समय फेरा होता हैं! विवाह-विधि के सिवा शाखोच्चार 
आदि में बहुत सा समय लग जाता हैं। फेरे के बाद वर कन्या को 
स्त्रियां थापे के पास लेजाकर थापा (दीवार पर रंग से व्टिखा हुआ एक 
प्रकार का चित्र) पुजाती है ओर श्ठोक पढ़वाती हैं। इसके बाद वर 
ग्रपने घर जाकर सो जाता है । रात के दो तीन बज तक यह सब काय्ये 
होता रहता है । दूसरे दिन वर को “कंवर कलेवे” के लिये बुत्टाया जाता 
हैं। वर अपने आदमियों के साथ खूब गाजे-बाजे के साथ जाता है। 
दोपहर को खिर्या वर का साथ लेकर गाती हुईं कन्या के घर जाती हैं । 
वहाँ कन्या की सिरगँथी होती है । उस समय जुआ खिलाना आदि कई 
अकार के नेग किये जाते हैं । फिर वर को लेकर खिर्या लोट आती हैं 
और शाम का वर का लेकर वर-पक्त के लोग जीमनवार के लिये कन्या 
के घर जाते हैं ओर तरह तरह के स्वादिष्ट पदार्थ भाजन करते हैं। कोई 
बीसों तरह की मिठाइयां, शाक, चटनी आदि बनाई जाती हैं और खूब 
लापरवाही से परोसी जाती हैं। जीमनवार हो चुकने पर जूठ ओर 

गधोई के रुपयों के लिये आपस में कुछु समय तक वाद-विवाद होने के 
ब्द वर-पक्त के छोग वापस श्राते हैं । 

दूसरे दिन पहरानी होती है, जिसमें वर को लेकर कन्या के धर 
नाते हैं ओर वहाँ जेवर, दुशाले तथा रुपयों के सिवा बड़े बड़े बरतन 
ग्रादि भी पाते हैं। बहुत सी मिठाई भी मिलती हे । खियां कई प्रकार 
के नेग करके कन्या का विदा करती हैं। सब लोग चीजों का लेकर 
ग़ज़ार में घूमते हुये घर श्राते हैं । पदरानी होने के बाद एक बार फिर 
ब्र को कन्या के घर भोजन कराया जाता हैं, जिसे “समघन?”” कहते हैं । 
गत के समय कन्या का भाई अपने आदमियों को साथ लेकर कन्या का 
ब्रापस लाने जाता है, जिसे “पीठमहोड़ा” कहते हैं। दोनों ओर की 
ख्र्या जो गीत गाती हैं, उनमें ऐसे गीत भी रहते हैं जो सीठना कहलाते 
हैं और बड़े अश्लील होते हैं । 

यह विवाह की प्रचलित प्रथा हैं । संभव है, भिन्न प्रांतीय होने के 
करण कुछ बातें मेरी जानकारी से कछूट गई हों; पर मेरा विश्वास है 
के मुख्य-मुख्य बातें प्रायः सब आ गई हैं । 

प्रचल्टित प्रथा के मुकाबले में सेठ जमनालाटजी की कन्या का 
वेबवाह किस सादगी से हुआ, इसका विवरण आगे दिया जाता हैं-- 

सेठ जमनालालजी सकुटुम्ब विवाह से ८।१० दिन पहले से साबर- 
प्ती आश्रम में जा ठहरे थे । वहां आपका एक निजी बँगढा है ओर 
डाक्टर मेहता का लाल ब#गल्टा भी मेहमानों के लिये ले लिया गया था । 

वर के पितामह सेठ रामबछूभजी, सगे चचा श्रीकेशवदेवजी, वर के 
सगे भाई, बहन, दादी, मां तथा कुटुम्ब के अन्य लड़के ओर बड़े ता० 
२४-२-२६ का दोपहर के छूगभग अ्रहमदाबाद आये। स्टेशन पर दो 
चार आदमियों के साथ जमनालाढूजी ने उनका स्वागत किया ओर बिना 
किसी जलूस के उन सबको मोटरों ओर अन्य सवारियों पर बेठाकर आश्रम 
से डेढ़ मील शहर की ओर एक अच्छे बँगले में ठहराया । बँगले में उस 
दिन कच्ची रसोई का प्रबन्ध जमनालाढूजी ने करा रक्‍्खा था। अतएव 

सब शीघ्र ही स्नान-भोजन से निवृत्त हो गये । वर गुजरात विद्यापीड 
में पढ़ता है । वह भी स्टेशन पर गया था । 

उस दिन एक पंडित को ब्रुढ्काकर वर के हाथ से केवल 
गणेशपूजन कराया गया। हलदात की तरह चिटिया या हँसली 
ग्रादि वर का नहीं दिया गया। उसी दिन कन्या की माता आदि 
चर की माता आदि से मिलने आई । ता० २६ को महात्मा गांधी जी से 
मिलने के लिये सेठ रामबल्लमजी आदि गये । साथ के अन्य लोग शहर 
देखने गये थे | ता० २६-२७ को पाहुने आने शुरू हो गये थे। वर के 
बहनेाई, फुफा, मामा का लड़का आदि लाग आये थे | वरपत्ष के कुछ 
व्यक्तियों की संख्या सखत्री-पुरुष मिलाकर €० के छगभग रही होती । 
ता० २७ को कोई उल्लेखनीय बात नहीं हुई । 

ता० रद (चेत्र कृ० १) की शाम को वर-पक्ष के छोग श्रीरामेथ्वर- 
प्रसाद का शुद्ध खादी के सफेद वरत्र आर कुसुंभी रज्ञ की खादी की 
पगड़ी पहनाकर, मोटर में बेठाकर सात बजे आश्रम सें ले गये । कुछ 
दूर होने के कारण मोटर का उपयेग किया गया, नहीं तो पैदल ही 
जाने का विचार किया गया था। आश्चम में प्राथना-स्थान पर सब्र जमा 
हुये, जिसमें दोनों ओर के स्त्री-पुरुष एकन्र थे। ब्रार्थना ८ बजे तक 
प्रतिदिन हाती है । आठ बजे ग्राथना समाप्त होने पर गांधीजी ने यह 
भाषण दिया-- 

आप लेाग भाई और बहन दोनों, जो बाहर से परिश्रम उठाकर 
रामेध्वर और कमला इन दोनां के आशीवांद देने को आ गये हैं 
इससे मुझका आनन्द होता हैं आर में आपकी धन्यवाद भी देता हूँ । 
धन्यवाद देने का सबब यह हे कि इसका आप सामान्य विवाह नहीं 
सममते । हिन्दू जाति में जा विवाह होता हे उसमें बहुत आडम्बर होता 
ह। रघ्ृन-राग, नाच-तमाशा, खाना-पीना अनेक प्रकार का प्रलाभन 
होता है। विवाह का धामिक ओअश, जिसके कारण विवाह करना 
येग्य समझा गया हें, वह धामिक कारण छुप जाता हैं। हम 

धामिक अंश को भूल जाते हैं। विवाह में पैसे का व्यय इतना अधिक 
होता हे कि ग़रीबों के विवाह करना आपत्ति सी हो जाती है। कई 
लेग कुज दार हो जाते हैं ओर उस कुज से जन्म भर भी उनके 
लिए कूटना मुश्किल हे। जाता हैं। ऐसे विवाह से वर और कन्या 
दोनें गृहस्थाश्रम में धमे-विधि का पालन करे, यह आकाश-पुष्पवत्‌ 
हो जाता है । जिसमें इतना आडम्बर होता हे ओर जो विवाह-विधि 
इतनी विकारमय होती हे और जिसे विकारमय बनाने के लिए 
माता-पिता इतना परिश्रम उठाते हैं, उससे वर और कन्या संयममय 
जीवन व्यतीत, करें यह मुश्कित्ट बात हे। यद्यपि इस आश्रम का 
आदर्श यह है कि विवाहित हेते हुए भी ब्रह्मचय्ये का पावन करना 
चाहिए और उसी प्रकार चंद लेग रहते भी हैं। बालक और 
बालिकाओं को ब्रह्मचय्य की शिक्षा ओर पदार्थ-पाठ दिये भी जाते हैं । 
ऐसा होते हुए भी आश्रम के नजदीक और उसकी छाया में विवाह 
किया जाता है इसका कारण क्‍या ? इसको धर्म संकट माना जाय । 
अहिंसा का पाठन करने वाले किसी पर बलात्कार नहीं करते । श्राश्न म- 
वासियों में से जे ब्रह्मचय्ये का पाठन नहीं कर सकते उनके लिए 
विवाह करना यह कतंव्य ही हैं। ओर इस कत॑व्य का करने में हम 
डनकीा आशीर्वाद क्‍यों न द ? ओर विधि भी अ्रच्छी क्यों न चलावें ? 
यह भी कर्तव्य हे ओर इसके पालन करते हुए ओर सोचते हुये मैंने यह 
देखा है कि हिन्दुस्तान मे अथवा तो सारे संसार में जहाँ विवाह घामिक 
विधि मानी जाती है, वहाँ उसमें संयम का अश हेता है। विवाह 
स्वेच्छाचार के लिए नहीं है। स्मतियों में भी लिखा है कि जो दम्पति 
नियम से रहते हैं वह भी ब्रह्मचय्य का पालन करते हैं। मेंने भी 
इसका बहुत समय तक नहीं समझा था। पर बहुत विचार करने 
के बाद मैं समक सका | जो अपने विकारों का नाश नहीं कर सकते, 
वे मयांदा में रहकर विकारों पर अंकुश रखते हुए अनिवाय इतना ही 
व्यवहार कर सकते हैं। वे भी संयमी कहलाते हैं। जमनाढाल 


( ई६६ई 9 


जी का और मेरा जो सम्बन्ध हे वह तो आप खूब जानते ही है। 
हम दोनों में यह निश्चय हुआ कि जितनी सादगी से ओर कम खर्च 
से विवाह कर सके, करना चाहिए। इस तरह से विवाह की क्रिया 
करनी चाहिए कि जिससे दोनों पर ऐसा प्रभाव पड़े कि वे विवाह 
का सच्चा अथे समझ सक। विवाह का आउम्बर-रहित बनाना, 
भोजनादि का और गान-तान को स्थान नहीं देना, ऐसा विवाह अच्छी 
तरह कहाँ हो सकता है ? अगर बम्बई में किया जाय तो मार- 
वाड़ी-समाज का ओर जमनालालजी के मित्रों को इससे पाठ मिलेगा । 
शआ्राजकल सुधारों के नाम से जो अधर्म चल रहा हे वह वायु नष्ट हो 
जावेगा। जो धमें समझना चाहें उनके लिए दृष्टान्त हा जावेगा । 
परन्तु मुझे यह भय था कि जितनी सादगी के साथ यहाँ विवाह हो 
सकता है उतनी सादगी के साथ वहां नहीं हो सकेगा । इसकी 
दलीढों में में उतरना नहीं चाहता। इसी कारण से मैंने वर्धा को 
भी छोड़ दिया और बम्बई को भी छोड़ दिया। परन्तु इस काय 
का केसे किया जाय ? जमनालालजी ओर उनके माता-पिता की 
सम्मति से ही काम नहीं चल सकता | रामेश्वरप्रसाद के वड्ठील वर्ग 
की सम्मति की भी जरूरत थी। प्रभु का अनुग्रह था कि केशवदेवजी ने 
भी इसे स्वीकार कर लिया । 

मारवाड़ी-समाज सें घन बहुत हे ओर खचे भी अधिक होता 
हैं। इतना अधिक कि गरीब लेगों का विवाह करना अशक्य सा हो 
जाता है। और उनपर बार पड़ जाता है । उसमें फुलवारी, भोजन, 
बत्तिया और नायिकाओं का नाच भी कहीं कहीं होता है । में नहीं 
जानता कि मारवाड़ी लोगों में होता है या नहीं परन्तु गुजरात के 
धनिक लोगों में कहीं-कहीं होता हैं। इसका असर सारे मारवाड़ी- 
समाज पर और मारवाड़ी-समाज हिन्दू-जाति का एक अंश है--- 
इसलिए उसपर भी, इतना ही नहीं, बल्कि मुसलमान इत्यादि जातियों 
पर भी, पड़ता हे । हाँ, में यह मानता हूँ कि उन अन्य जातियों पर 

थोड़ा पड़ता है। इससे आप सोच सकते हैं कि धनिक लेगों पर 
कितना बार है । परन्तु जो धनवान लोग धन कमाने में मस्त हैं 
और अहकूगर से ईश्वर का भूल गये हैं, उनकी बात दूखरी है। 
मारवाड़ी लोगों में घन हे। दुराचार होते हुए भी धर्म के लिए 
प्रेम है। यह बात में खूब जानता हूाँ। धमम के लिए वे प्रतिवर्ष 
लाखों रुपये देते हैं। इसका मुझ्के प्रत्यक्ष अनुभव है। इसलिए 
हम दोनेां ने साचा कि बिलकुछ सादगी से विवाह किया जाय । 
इसमें स्वार्थ ओर परसार्थ दोनों हैं । जमनालारलजी और 
केशवदेवजी का रामेशथ्वरप्रसाद ओर कमला का भक्तका सोचना 
यह तो स्वार्थ और दूसरों का मार्ग बताना यह परमार्थ । आप देखे गे 
कि इस विवाह में आडंबर नहीं होगा। नाचगान नहीं होगा । 
विवाह के समय केवल घामिक विधियां ही की जायेंगी। आपलोगों 
को निमंत्रण इस भाव से दिया गया है कि आप इसके साक्षी हों और 
ऐसी प्रतिज्ञा करी कि आप इसका अनुकरण करेंगे। संभव है कि 
मेरी इसमें भूल हो और आप ऐसा करना पसंद न करे । हिन्दुस्तान 
में चंद घनिक लेाग होने से वह घनिकों का देश नहीं हो जाता । यह 
कब्नालों का मुल्क हे। यहाँपर जितने लोग भूख से मरते हैं और 
समय पर अनञ्न न मिलने से ब्याधि-ग्रस्त हो जाते हैं ओर भूख खींचने 
से जडवत्‌ बन जाते हैं उतने दुनिया के ओर किसी देश में नहीं । यह 
मेरा कहना नहों हे। मगर इतिहासकारों का कथन हे। हिन्दू- 
मुसलमान इतिहासकारों का नहीं, राज्यकर्ता के कोम के लोगों का 
यह कथन है। ऐसे कद्जाल मुल्क के करोड़पतियों का भी ऐसा काम 
करने का श्रधिकार नहीं जिससे कि कंगालों के पेट में ददे हो । धनिक 
 छोग हिन्दुस्तान में ही धन कमाते है । वे बाहर से धन कमाकर 
. धनवान्‌ नहीं होते। यों तो बाहर के लोगों को दुःख देखर धन 
। कमाना भी महापाप है । जितने करोड़पति या लखपत्ति हिन्दु- 
| स्तान में हैं वे कंगालों को और भी कंगाल बनाते हैं। हिन्दुस्तान 
न 

में सात लाख देहात हैं। उनमें से कई का नाश हो रहा है । उनका 
खून चूसा जा रहा है। इसका परिणाम यह हुआ है कि जिनको एक 
समय भी खाने को नहीं मिलता, वे छोग मर जाते हैं। इस देश में 
पशु ओर मनुष्य दोनों मरते हैं। ऐसी हालत में इतना ही धन 
खचे करना चाहिए, जो धर्म के लिए अनिवाय हो । और बचा हुआ 
धन परोपकार में व्यय कर, जिससे हिन्दुस्तान के कंगालों का भी भला 
हो। और धनिकों का भी भरा हो । इस दृष्टि से हम देखे तो यह 
विवाह अनुकरणीय है । यह एक सामान्य सुधार नहीं है । इसकी जड़ 
खूब भीतर जाती है । और इसका परिणाम भी श्रच्छा ही होगा । इस 
तरह का काय अगर गरीब करेगा तो भी उसका काम तो होगा ही; 
पर इतना प्रभाव नहीं पड़ेगा। जमनालाढूजी दस हज़ार बीस हज़ार 
ओऔर पचास हज़ार भी फंक दे सकते हैं और उनके मारवाड़ी भाई भी 
यह कहेंगे कि केसा अच्छा विवाह किया। परन्तु उन्होंने घन होते 
हुए भी उसका उपयोग नहीं किया। अपने अधिकार को छोड़ दिया। 
इसका परिणाम अच्छा ही होगा। कारण गीताजी में भी लिखा है 
कि श्रेष्ठ छोग जो करते हैं उसका अनुकरण दूसरे लेग करते हैं। यह 
सच्चा और अनुभव-सिद्ध वाक्य है । मेंने आपका अनुप्रह माना हैं। में 
आप को धन्यवाद देता हुं । श्राप कमा और रामेथ्वरप्रसाद दोनों 
का आशीर्वाद देंगे। दूसरे भी ऐसा करंगे तो अच्छी बात होगी। 
ऐसा करने से स्वतः की, धमे की और मुल्क की सेवा होगी। 
रामेध्वरप्रसाद और कमला दोनों यहां पर हैं, ऐसा मैं जानता हू । 
दोनों समझते हैं। रामेश्वरप्रसाद तो समझता ही है और कमला 
भी इस उमर की हो गई है कि उसके मा-बाप उसको मित्र जैसा 
सममर सकते हैं। इन दोनों का समझना चाहिए कि इनके माता- 
पिता जे इतना परिश्रम कर रहे हैं, इतने लोग साक्षी बनने के 
लिए यहाँ आ गये हैं यह विवाह स्वच्छुंद के लिए नहीं। विकार का 
गुलाम बनने के लिये नहीं । यह दंपती आदर्श दंपती बने | उनमें ऊँचे 

भाव बढ़ाने के लिये यह सब कर रहे हैं। ग्ृहस्थाश्रम में भी विकार 
को दबाने का मोका है | शास्त्र तो यद्द बताता है कि केवन्ट प्रजा की 
इच्छा होने पर ही विकारवश हो सकते हो । इसको हम भूल गये 
है। और हमको यह बात काई बतट्टाता नहीं। रामेश्वरप्रसाद को 
यह बात में बतलाना चाहता हूं की खी पुरुष की ग़लाम नहीं हैं। वह 
अधागिनी है सहधामि णी है । उसको मित्र समझना चाहिये। रामेश्वर 
प्रसाद स्वम्म में भी कमला को गुलाम न समझे । हिंदूधमम में भी ऐसे 
लोग अभी हैं जो सखी के अपना माल सममते हैं। यह दोनों नये 
जीवन में प्रवेश करते हैं | मैने एक बार यह भी कहा है कि यह तो एक 
नया जन्म है । यहा दंपती शिव पावैती या साविन्नी सत्यवान या 
सीताराम के समान आदशंभूत हों | हिंदू धर्म ने खीये। का इतना उच्च 
स्थान दिया है कि हम सीताराम कहते हैं, रामसीता नहीं; राधाकृष्ण 
कहते है कृष्णराधा नहीं । अगर सीता नहीं होतीं तो राम को कोई 
नहीं जानता । सावित्री नहीं होतों तो खसत्यवान का नाम भी नहीं 
सुनाई देता। अगर द्रौपदी नहीं होती तो पांडवों का पता भी न 
चलता । दृष्शात खोजने की जरूरत नहीं हैं। मेरा विश्वास है कि 
यह काय्ये हमका परिणामकारक होगा। मुझ को ऐसा सोचने का 
मौका नहीं आवे कि मेंने कैसा श्रकाय किया । अभी मेरे श्रायुष्य के कुछ 
दिन शेष रहे हैं, इससे में ईश्वर से डर के चलना चाहता हाँ और जो 
कुछ करता हुँ अपनी अंतरात्मा को पूछ के करता हूँ। मेरी अंतरात्मा 
कहती है कि यह दंपती भी हमारे लिये आदर्श होगी। हमको पश्चा- 
ताप का कोई मौका नहीं देगी । श्रत में में इन दोनों को आशीर्वाद 
देता हूँ कि ये दोनें दीर्घायू हों। और अपने वडीलों का भी सुशोभित 
करे और धर्म की रक्षा ओर देश की सेवा करे ।?? 

इस भाषण का उपस्थित जनता पर खूब श्रच्छा प्रभाव पड़ा । इसके 
बाद वर कन्या दोनों पक्त के छोग प्रार्थना-भूमि से उठकर मंडप में 
पहुँचे जो जमनालालजी के बेंगले के अहाते में शास्त्रीय विधि से बनाया 

गया था । वहाँ विवाह-काय आरम्भ हुआ। कई विद्वान्‌ पंडितों 
की अनुमति में ग्रृह्य सूत्र के अनुसार विवाह-पद्धुति तेयार कराई गई 
थी । उसी के अ्रनुसार विवाह-कार्य होने लगा। विवाह पंडित नेकी- 
राम शर्मा ( भिवानी ), पं० बालमुकुन्दजी मिश्र ( नवलगढ़ ) ओर 
पंडित नारायण मोरेश्वर खरे (साबरमती आश्रम), ने मिलकर कराया | 
वर कन्या तथा उनके पिता-माता ने भी उस दिन ब्रत किया था । 

ठीक नो बजे फेरे की मुहर्त थी। उसी समय महात्मा गाँधीजी 
मंडप में पधारे । फेरे की प्रतिज्ञा महात्माजी ने कराई। वर कन्या 
दोनों ने अपनी अपनी प्रतिज्ञा अपने अपने मुँह से कहकर की । छुपी 
हुई प्रतिज्ञा उपस्थित जनता में बॉट दी गई थी । उसकी प्रतिलिपि यहाँ 
दी जाती हैं-... 

॥ 3४ श्रीहरिः ॥ 

[ सत्याग्रहाश्रम के निकट साबरमती में श्रीजममनाठाल बजाज के 
निवास-स्थान में प्रथम चेनत्र कृष्ण १, संवत्‌ १६८२ का महात्मा गाँची- 
जी के सामने वर चि० रासेश्वरप्रसाद नेवटिया आर कन्या चि० कमला 
बाई के विवाह के अवसर पर उनकी की हुई प्रतिज्ञा ] 

कन्या का पिता कहता हैः--- 
यर्त्वया धमेश्वरितव्य:ः सोइनया सह। 
धरम चारथ्थे चर कामे च नातिचरितव्या ॥ 

धम का श्राचरण जो तुमको प्राप्त हो, उसे इसी कन्या के साथ 
करना । धर्म में, अथे में ओर काम में इस कन्या से ही एकनिष्ठ हाकर 
रहना । विरुद्धांचण न करना । 

वर उत्तर देता है:--- 

. नातिचरामि, नातिचरामि, नातिचरामि ॥ 
धर्म, अर्थ ओर काम में मैं व्यभिचार नहीं करूँगा, नहीं करूँगा, 


नहीं करू गा । 

बर कन्या से कहता हैः-- 
१. इष एकपदी भव | सामामनुव्रता भव | 
इच्छा-शक्ति प्राप्त करने के लिए एक पग चढ्)ट । मेरा व्रत पूर्ण करने 
में सहायता कर । 
कन्या--में तुम्हारे प्रत्येक सत्य-संकल्प में सहायता करूँगी । 
२. ऊजें द्विपदी भव | सामामनुत्रता भव । 
तेज प्राप्त करने के लिए दूसरा पग चल । मेरा व्रत पूर्ण करने में 
सहायता कर । क्‍ 
कन्या---मैं तुम्हारे प्रत्येक सत्य-संकल्प में सहायता करूँ गी। 
३. रायरूपाषाय जिपदी भव | सामामन॒ुवता भव। 
कल्याण की वृद्धि के लिए तीसरा पग चल) । मेरा त्रत 'पूणे करने 
में सहायता कर । 
कन्या--में तुम्हारे सुख से सुखी रहँगी ओर तुम्हारे दुःख में दुःख 
अनुभव करूगी। 
७. मायाभव्याय चतुष्पदी भव | सामामलुबत्रता भव । 
आनंदमय होने के लिए चोथा पग चल । 
कन्या--मैं सदा तुम्हारी भक्ति में तत्पर रहँगी। सदा प्रिय 
बोलूं गी । सदा तुम्हारा आनंद चाहूँगी। 
४. प्रजाभ्यः पंचपदी भव । सामामन॒त्ता भव । 
प्रजा की सेवा के लिए पाचिर्वां पग चल । मेरा व्रत पूण्े करने में 
सहायता कर । 
कन्या--तुम्हारी प्रजा-सेवा के ब्त में में प्रत्येक पग तुम्हारे साथ 
रह गी । 
६. ऋतुभ्यः षघर॒पदी भव | सामामनुत्रता भव । 
नियम-पात्टन के लिए छुर्ठां पग चत्ट । मेरा बत पूर्ण करने सें 
सहायता कर । 

कन्या--यम-नियमें के पालन में में तुम्हारी अनुगामिनी रहूगी ।! 
७. सखा सप्तपदी भव । सामासनुत्रता भव । 
हम दोने में परस्पर मेंत्री रहे, इसके लिए सातर्वा पग चल | 
मेरा व्रत पूर्ण करने में सहायता कर । 
कन्या--यह मेरे पुण्य का फल है कि तुम मेरे पति हुए ।। तम्हीं 
मेरे परम मित्र, तुम्हीं मेरे परम गुरु आर तुम्हीं मेरे देवता हो । 
प्रतिज्ञा के बाद महात्माजी ने वर कन्या का उनकी पीठ ठोंक कर 
आशीर्वाद दिया । तह्पश्चात आश्रम के गायनाचाय पण्डित नारायण 
मोरेश्वर खरे ने ये दा पद वीणा पर बड़े मधुर स्वर में गाकर सुनाये--- 
( १ 92 
मंगल करह दया करि देवी । 
विमल ज्ञान दे कुमति सुधारहु तम हिय हरहु दयाकरि देवी । 
हू अनुकूल प्रेम धन जन हित सब सुख भरहु दयाकरि देवी । 
( २ 9) 
आज मिल्र सब गीत गाश्रो उस प्रभू के धन्यवाद । 


के ३ 


जिसका यश नित गाते है गन्धर्थ मुनिगण धन्यवाद ॥ 

मन्दरों में, कन्दरों में, पवतों के शिखर पर । 

देते हैं ठगातार सो सो बार मुनिवर धन्यवाद ॥ 

आश्रम का पवित्र वातावरण, महात्माजी की उपस्थिति, शुद्ध 
धामिक विधि, इन सब के साथ पण्डित खरेजी के उपयुक्त दोनों पदों 
ने उपस्थित जनता पर बड़ा ही प्रभाव डाढह्ा था। इसके बाद वर 
वधू ने उठकर श्रपने बड़ों को प्रणाम किया ओर आशीवांद प्राप्त किया । 
महात्माजी तथा थोड़ी देर बाद वर वधू पक्ष के लाग भी अपने अपने 
स्थान का चले गये। 

विवाह-काय ६॥। बजे पूर्ण हो गया था। न कोई बाज़ा बजा, 
न स्त्रियों ने गीत गाये। सब काय घामिक विधि की तरह बड़ी 
पवित्रता ओर शान्ति से हुआ। कमलाबाई ने अपने हाथ से खूत 


हे] 

काता था उससे एक दुपट्टा तैयार कराया गया था जो अ्रीरामेश्वरप्रसाद 
का दिया गया । 

विवाह के अवसर पर ख्री-पुरुषों की भीड़ पांच छः सी के लगभग 
रही होगी । अहमदाबाद के प्रायः कुछ मारवाड़ी बिना निमंत्रण ही 
आये थे । गुजरात विद्यापीठ के आचाये, अन्य अध्यापक तथा छात्र- 
गण भी उपस्थित थे। आश्रम के मुख्य मुख्य लोग भी सस्त्रीक उप- 
स्थित थे। गांधीजी की घर्म-पत्नी “बा?” प्रारम्भ से ही उपस्थित थीं । 

स्त्रियों में मुख्य मुख्य के नाम ये हैं--- 

( १ ) बा ( गाँधीजी की धर्मपत्नी ) 

( २ ) अनुसूया बेन 

( ३ ) सेठ अ्रम्बालाल साराभाई के घर की ख्त्रियों 

( ४ ) आश्र मवासिनी खित्र्या 

( & ) ग्रो० गिड़वानी की धर्मपत्नी 

( ६ ) श्रीमती अजना देवी चाघरानी, अजमेर । 

( ७) ?” रामजीवनी देवी, वियाणी 

(८) ” राधादेबी तापड़िया 

( & ) श्रीमती गाड़ोदिया, अकाला 

(१०) बाई सुदर्शना सेठी, अ्रजमेर 

(११) मणिबेन पटेल, अहमदाबाद 

(१२) मीराबाई ( मिस सलेड ) 

पुरुषों में मुख्य मुख्य ये उपस्थित थे--- 

( १ ) पंडित मोतीलालछजी नेहरू, प्रयाग । 

(२ ) श्री० वक्भ भाई पटेल, अहमदाबाद 

( ३ ) श्री० राजन्द्र बाबू, पटना 

( ४ ) पं० नेकीरामजी, भिवानी 

( ९ ) पं० अजु नलालजी सेठी, श्रजमेर 

( ६ ) पं० रामचंद्रजी वेद्य ; 

( ७ ) श्री० जगरूपजीअ् ग्रवाल, अजमेर 

(८ ) श्री० क्षमानन्दजी राहत, . ?! 

€ ६ ) श्री० नूसिहदासजी अग्रवाल, ” 

(१०) श्री० विश्वेश्वदरदासजी विरला, ?? 

(११) श्री० रामनारायणजी चोघरी, ?? 

(१२) राजा गोविन्दलारूजी पीती, बम्बई 

(१३) श्री० रामनिवासजी रुहया, सेठ रामनारायणजी रुइया के 
पुत्र, बम्बई 

(१४) शअआ्री० महावीरप्रसादजी पेदार, गोरखपुर 

(१९) श्रो० वाराणसीप्रसादजी क्रँकनूवाला, भागत्टपुर 

(१६) श्री० गणेश शंकर विद्यार्थी, कानपुर 

(१७) श्री० रामनरेश ब्रिपाठी, प्रयाग 

(१८) श्री० रामकुमार भ्रुवालका, कलकत्ता 

(१६) श्री० घीसूलाछूजी जाजोदिया, ब्यावर 

(२०) श्री० चुन्नीटालजी श्रग्रवात्ट, नसीराशद 

(२१) श्री० रामनिरंजन कुँफनुवात्टा, वम्बई 

(२२) श्रो० नथमलजी सुराणा, बीकानेर 

(२३) श्रो० ऋषदभासजी रांका, जल्टगांव 

(२४) पं० मोहनलाल जी शर्मा, ?? 

(२५) श्री० राजमलजी, जामनेर 


(२६) श्री० आईदानजी मोता, अकाल 
(२७) श्री० ब्रजलालजी बियाणी, 89 
(२८) श्री० श्रीरामजी गोयनका, एस० एतल्टश ० सी०, ?? 
(२६) श्री० कृष्णलालहुजी गायनका $ 
(३०) श्री० सुगनचंदजी तापड़िया 2? 


(३१) श्री० मांगीलालठजी गाड़ीदिया 
(३२) श्री० शिवनाथ बाबू , अमरावती 


(६ ६४ ) 


(३३) श्री० मन्नालालजी अ्रग्वाल, चांडूर 

(३४) श्री० मूठल्चंदजी चाखानी, यवतमाल 

(३५) श्री० श्रीकृष्णदासजी जाजू , व्धों 

(३६) श्री० द्वारकादासजी भेया,.. वर्धा 

(२७) श्री० चिरंजीलालजी बड़जात्या ?! 

(शे८) श्री० परमानन्दजी जुगाणी श 

(३६) श्री० कृष्णलालठजी वेद् हे 

(४०) पं० बालमुकुन्दजी मिश्र, नवलगढ़ 

(७१) श्री० हरीरामजी मुरारका, वर्धा 

(४२) श्री० सत्यदेवजी विद्यालझ्लार, नागपुर 

(७३) श्री० पूनमचन्दजी रांका है 

(४४) श्री० अ्रमरचन्दजी पूगलिया, रंगून 

(४५) मिस्टर हिरवे, उज्जेन 

जमनालालजी ने २०० के लगभग निमन्त्रण-पत्र भेजे थे। पहले 
किसी तरह की भीड़भाड़ करने की बिलकुल इच्छा न थी। पर पीछे 
मित्रों के अनुरोध से, गांधीजी की आज्ञा लेकर, मुख्य मुख्य व्यक्तियों के 
नाम निमन्त्र ण-पत्र भेजे गये थे । जिनमें से कितने ही पत्र तो इतनी देर 
से पहुंचे कि निमंत्रितों के लिये विवाह की तिथि तक आश्रम में पहु - 
चने का समय ही शेष न रहा। कुछ मित्र पहले से सूचना न पाने 
के कारण ठीक समय पर अपने लिये अवकाश न निकाल सके | विज्ञा- 
नाचाय सर जे० सी० बोस ने विल्यायत जाने की तेयारी में व्यग्र रहने 
के कारण अपनी अनुपस्थिति के लिये खेद-सूचक पत्र भेजा था। 
इसी प्रकार काशी के बाबू शिवप्रसादजी गुप्त ओर अजमेर के श्रीयुत 
शारदाजी के भी पत्र आये थे । 

ता० १-३-२६ का वर-पक्त वालों का भोजन कराके जमनालालटजी 
ने कन्या को विदा कर दिया । 

ता० २-३-२६ का वर ओर कन्या को साथ लेकर सेठ रामबलभजी 


( ६६ ) 


केशवरदेवजी फतहपुर के छिए रवाना हो गये। वर श्रीरामेश्वरप्रसाद 
८।१० दिन घर रहकर फिर अहमदाबौंद लोट आग्रेगे और गुजरात 
विद्या-पीठ में अपना अध्ययन प्रारंभ करेगे । 

इस विवाह में वर-पक्त के १९००) के लगभग ओर कन्या-पत्त के 
२६००) के लगभग कुल व्यय हुआ होगा । यदि प्रचलित रीति के 
अनुसार विवाह होता तो वर-पतक्त के १४ हजार और कन्या-पत्त के 
३० या ३५ हजार रुपये से कम खचे न होते । 

प्रचलित प्रथा के मुकाबले में इस तरह फजलछखर्ची को रोककर 
घामिक पविन्नता की रक्षा करते हथश्रे जमनालालजी ने विवाह का जो 
आदश समाज के सामने उपस्थित किया है, वह समाज के लिये बहुत 
ही लाभदायक होगा। यह जमनालछाछूजी का ही साहस था किवे 
समाज के हित के लिये प्रचलित प्रथा के मुकाबले में अकेले कदम 
बढ़ा सके । श्रीयुत सेठ रामबल्लभजी और केशवदेवजी नवटिया के 
साहस का लोग जमनालालजी के साहस से भी अधिक महत्व देते हैं । 
क्योंकि जमनालालजी ने तो अपना सब भार महात्मा गांधीजी पर छोड़ 
रखा हे। महात्माजी जेसा चाहेंगे, जमनालालजी वेसा ही करेगे । 
वह समाज की रूढ़ि के अनुकूल हो या प्रतिकूल, इसकी वे परवा 
न करेंगे। पर नेवटियाजी ने तो जो कुछ किया है, सब अपनी जिम्मे- 
दारी पर किया हे। उनके साहस की तो अधिक प्रशंसा करनी ही 
होगी । सेठ रामबलछ॒भजी बहुत विचारव।न्‌ ओर समाज में आवश्यक 
सुधार के समर्थक व्यक्ति हैं। पहले-पहल फतहपुर में श्रापने ही अपने 
पोच्न श्रीरामकुमार नेवटिया के विवाह में वेश्यानृत्य बन्द किया था। 
श्रीयुत केशवदेवजी चुपचाप काम करने वाले व्यक्ति हैं। उन्होंने फतह- 
पुर में बालक-बालिकाओं की शिक्षा के लिये जो उद्योग किया है, वह 
श्रनुकरणीय और फतहपुर वालों के छिये सदा आदर के साथ स्मरख 
रखने योग्य है। इन दोनें सज्नां के प्रभाव से नेवटिया-वंश शिक्षा 
ओर समाज-सेवा करने में सदा आगे रहा है और रहेगा । धन खर्च 


करने में समर्थ होकर भी इन्होंने विवाह में फ्‌जूलखर्ची रोकन की 
नीयत से जे साहस-पू्ण पग आगे बढ़ाया है, आशा है, मारवाड़ी 
समाज उसका हृदय से स्वागत करेगा । 


सावरमती आश्रप्त के सम्बन्ध में एक यह झूठी अफवाह मारवाड़ी- 
समाज में फेली है या फेलाई गई है कि वहाँ सब का अछूतों के साथ 
ब्रेंठकर भोजन करना पड़ता है । मैंने तो वहां खानपान के सम्बन्ध में 
इस प्रकार की कोई हल्टचत्ट नहीं देवी । सेठ रामबलछभजी तो आचार- 
विचार के बड़े पक्के पावन्द हैं। यहां तक कि अपने घर में भी वें 
ग्रपन रसाइ-पानी का इन्तज्ञाम अत्टग रखते हैं। उन्होंने स्वयं आश्रम 
में जाकर सब बातें देखी हैं। वहां कोई किसी का किसी के साथ 
बंठकर भाजन करने को विवश नहीं करता। बल्कि जैसा मैंन देखा 
हैं, आत्रमवासी लोग अपना भोजन स्वय अपने हाथ से बनाकर 
खाते हैं। हाँ, यह बात अवश्य हे कि महात्माजी को किसी से परहेज 
नहीं । उन्हें परहेज़ हैं तो केवड गन्दगी से । वर ओर कन्या दोनों 
पक्षवालों के यहां ब्राह्मण रसाई बनाते थे आर रसाई में छुआछूत 
का वेंसा ही खयाल! रक्‍्खा जाता था जेसा मारवाड़ी-समाज में 
प्रचलित है । 


आश्रम का वातावरण इतना पवितन्न है कि वहां मन में किसी 
प्रकार का भय या कलुषित भाव रहता ही नहीं। वहां आचार- 
विचार से रसोई बनाकर खाइये अथवा छूत-अकछूत का ख्याल किये 
बिना ही सब के साथ शुद्धता से बेठकर भोजन कीजिये तो कोई हँसने 
वात्टा नहीं । 


इस प्रकार श्रीरामेश्वरप्रसाद और कमलाबाई का आदर्श विवाह 
साबरमती आश्रम में थाड़े समय ओर थोड़े व्यय में आनन्दपुर्वक 


५, 


हा गया। 


( ६८ ) 
समाज-से वा 


ऊपर लिखा जा चुका है कि युवावस्था के प्रारम्भ में ही जमना- 
लाल जी को ऐसे मित्र मिल गये, जो सब के सब समाज-सेवा के 
क्षन्न में आने के लिए उत्साही थे। मारवाड़ी-समाज में शिक्षा की 
कमी देखकर पहले-पहल शिक्षा-प्रचार का ही काम हाथ में 
लिया गया। ३ फरवरी, १६१० को वर्धा में “मारवाड़ी विद्यार्थी 
ग्रह”” की स्थापना हुईं। रुपया सब आप का छगता था और 
सेभाल जाजूजी करते थे। उसी वर्ष (सं १६६७ में) आपने अपनी 
सामाजिक स्थिति का ठीक ठीक समभने के लिये पहले-पहल मारवाड़ 
की यात्रा की। आपने शेखावाटी की शिक्षा-संस्थाओं का निरीक्षण भी 
किया और उन्हें आधिक सहायता भी दी। “मारवाड़ी विद्यार्थी 
ग्रह” को ही शिक्षा के छिये काफी न समझकर सन्‌ १६१२ में 
आपने वर्धा में “मारवाड़ी हाईस्कूल” खोला । “ग्रह”? और ' “स्कूल?! 
दोनों में बहुत से असमर्थ विद्याथियोँ को भोजन, वख्त्र और पुस्तकों 
के लिये आधि क सहायता दी जाती थी । ग्रह और स्कूल्ठ दोनों के लिए 
आपने अच्छी रकम दान की और अन्य मित्रों से भी सहायता दिलाई । 
कन्याओं की शिक्षा के लिये वर्धा में एक कन्या पाठशादँै खाली गई । 
उस में भी आपने अच्छी रकम सहायता में दी। सन्‌ १8६४ में 
बम्बई में “मारवाड़ी विद्यालय” की स्थापना हुईं। जिसमें आपका 
खास भाग था। उसी वष “मारवाड़ी शिक्षा-मण्डलर? की स्थापना 
की गई, जिसकी देख-रेख में वर्धा का हाईस्कूट और बोडिंग चलने 
लगे । इसके बाद सीकर में “माथव विद्यार्थी गृह”” खोला गया, जो 
आप के विशेष प्रयल से रावराजाजी की सहानुभूति प्राप्त करके खुला 
था, और अब तक चलता हे। उस में मुख्यकर राजपूत विद्यार्थी 
शिक्षा पाते हैं। पहले उसका प्रायः कुछ खच आप देते रहे । अब 
कुछ समय से रावराजाजी भी सहायता देते हैं। सीकर में एक कन्या 

पाठशाल्रा भी आप की सहायता से चलती है। “शेखावाटी-शिकज्षा- 

मंडल” की स्थापना भी आपके ही प्रयल से हुईं; जो शेखावाटी की 

शिक्षा-संस्थाओं की संभाल करता है और गाँवों में नये विद्यालय 

खोल्शता और खुल्वाता है । &-४-२१ को वर्धा में सत्याग्रहाश्रम की 

स्थापना हुईं, जो साबरमती सत्याग्रहाश्रम की शाखा है । इस आश्रम 
० 

का कुछ खच आप ही चलाते हैं । 


कक 


पढ़े-लिखे नवयुवकों में शिक्षा-विस्तार के लिये वर्धा से “राजस्थान- 
केसरी?” नामक साप्ताहिक पत्र निकाला गया, जिसमें आपने पूरी 
सहायता दी थी । पर अब वह बन्द हो गया हे । 

मारवाड़ी-पमाज में शिक्षा-सम्बन्धी जाग्रति फेलाने में आपने सब 
से अधिक उद्योग किया । बहुत से विद्यार्थी आपकी सहायता से 
शिक्षा पाकर श्राज अपनी जीविका चला रहे हैं श्रार समाज में ज्ञान 
ग्रेर सदाचार की वृद्धि कर रहे हैं । 


मारवाडों ग्ग्रवाल महासभा 


बिना अच्छे सड्रठढन के समाज-सुधार में सफलता नहीं मिल सकती 
सड्अठन की आवश्यकता का जमनालालढ जी बहुत पहले से अनुभ व कर 
रहे थे। पहले आपने शेखावाटी, दिल्‍ली, कलकत्ता और बम्बई आदि 
स्थानों में सभा स्थापित करने का बड़ा प्रयत्न किया; पर शिक्षा में 
पिछड़े हुए समाज में ऐसे उत्साही बहुत कम मिले, जिनके हृदय में 
जमनाछालजी की सी छूगन होती ओर वे सहायक होते। अत- 
एवं आपने वर्धा में “मारवाड़ी अ्रग्रवाढ्ल महासभा” करने का आयोजन 
किया। महासभा का पहला अधिवेशन वर्धा में चेन्र सुदी १, 
सें० १६७६ में हुआ । आप स्वागत-समिति के सभापति चुने 
गये । इस महासभा में आप का भाषण बड़ा प्रभावशाली हुआ। 
इस अधिवेशन में कलकत्ता, बम्बई आदि नगरों के प्रायः सब गण्यमान्य 
मारवाड़ी सज्ञन एकत्र थे। वर्धा में महासभा बड़ी सफलता से हुई । 

व्धां के बाद महासभा के अधिवेशन बम्बई, कलकत्ता, मरिया, 
इन्दौर, कानपुर, फतहपुर (जयपुर) में हुये। आठवाँ अधिवेशन दिल्‍ला 
में होने वाटा है जिसके सभापति जमनात्ाल जी चुने गये हैं। 

महासभा के द्वारा मारवाड़ी-समाज में बहुत सुधार हो रहा हे। 
जो काम लोग अ्रढग श्र्ाा० करते, उसे सुसझ्लठित रूप में करने से 
अधिक प्रभाव पड़ता है । धीरे धीरे महासभा के प्रयत्न से मारवाड़ियों 
में अच्छे विचारों का प्रचार हो रहा है । कुरीतियां घटती जा रही हैं । 
फूजूलखर्ची भी पहले से कम होने छगी है। लोगों में मेत्रीभाव 
बढ़ रहा हे ओर परस्पर की सहानुभूति पहले से कहीं अधिक 
हो गई है । 


जमनालात्टजी महासभा के नियमों का पूरा पूरा पालन करते 
हैं। आप दो तीन वर्षो तक महासभा के जनरल सेक्रेटरी 
रहे। महासभा का दूसरा अधिवेशन ब्म्बई में हुआ । उस 
में भी आप को बड़ा परिश्रम करना पड़ा । बम्बई का श्रधिवेशन 
भी बड़ी सफलता के साथ हुआ । बम्बहे के अधिवेशन में 
सब से महत्वपूण काम यह हआ कि एक “जातीय कोष” की स्थापना 
हुई, जिसमें जमनालाढझूजी के उद्योग से लहूंगभगस £8 व्टाख 
रुपये के चंदे के वचन मिले । छु-सात लाख अब तक वसूल भी 
हो चुके हैं और उनसे जातीय उन्नति के काम हो रहे हैं। 


महासभा का प्रभाव धीरे-धीरे परोक्ष में ओर प्रत्यक्ष भी मारवाड़ी- 
समाज पर पड़ रहा हैं । यहां मारवाड़ी-समाज में भक्ति ओर 
सदाचार के प्रचार करने वाले, गीता के प्रचारक श्रीयुत जयदयाल 
जी के एक पत्र से कुछ पंक्तियाँ में उद््त करता हूँ । जिनसे मालूम 
होगा कि धीरे धीरे सुधारों की व्यापकता बढ़ती जा रही है और महा- 
सभा का उद्देश सफल हो रहा है। यह पत्र श्रीयुत जयदयातद्ट जी 
ने सेठ जमनालालजी का लिखा था । मुझे वह पत्र देखने को 

मिल गया। सेठजी की स्वोकृति लेकर में उसकी कुछ पंक्तियाँ यहां 
उद्छत करता हूँ। क्‍ 

श्रीयुत जयद्यालजी लिखते हैं-- 

“मेरे छोटे भाई का विवाह... ...होने की बात है ! उक्त विवाह में 
बाह्य आडम्बर जहाँ तक हो सके, कम करने का ही विचार है ।” 

“अगवद्धिषयक भ्जनों के सिवाय किसी नेग चार में स्त्रियों का 
गीत गायन करवाने का विचार नहीं है ।” 

“वर कन्या को वस्त्र हाथ से बुने हुये पहनाने का विचार हैं ।” 

“शागवाड़ी, बारूद, खेत्ट, तमाशा इत्यादि किसी प्रकार का प्रमाद 
करने का विचार नहीं है ।” 

“पुरुषों के बीच में खस्रियों द्वारा काजल घलवाना, बाल गुथवाना, 
स्तनपान करवाना इत्यादि रिवाजों का काम में छाने का विचार 
नहीं है।” द 

“शाखत्र-विधि से अतिरिक्त आधुनिक देव-पृजन की रिवाज का काम 
में लाने का विचार नहीं ।?” 

“आप के बहुत से विचार मुझे श्रच्छे छगते हैं, जिनके विषय में 
आप के समक्ष भी में कई दुफे अपनी सम्मति देते य्रे प्रशंसा कर चुका 
हे । 9% ॥ 
इन अवतरणों से यह स्पष्ट है कि श्रीयुत जयदयाढ॒जी सरीखें उन्नत 
मन के छोग सुधारों को धीरे धीरे आगे बढ़ाने में सहारा दे रहे हैं । 


कष्ठ का सामना 


परम्परा से चली आई हुई रूढ़ियों का, चाहे त्रे कितनी ही हाबि- 
कारक क्‍यों न हों, समाज सहज में नहीं छोड़ता । इस के लिए 
साधारण कष्ट उठाने की तो बात ही क्‍या, सुधारकों का कभी कभी 
अपने प्राण तक दे देने पड़ते हैं । 

मारवाड्धी-समाज में फेली हुईं कुरीतियों के विरुद्ध जमनालाल- 

जी ने केवल श्रन्दोट्टन ही नहीं किया, बल्कि स्वय कुरीतियों का त्याग 
करके दिखाया भी । इससे नवयुवकों के सामने एक आदर्श तो उपस्थित 
हुआ, पर रूढ़ि पर कट्टरता से चलनेवाले लोग मुकाबले को भी उतर 
आये। परिणाम जेंसा हुआ करता है, वेसा ही हुआ। मारवाडी- 
समाज में दो दल हो गये। एक पुरानी खरडढ़ियों का जीवित रखने 
की चेष्टा करनवाल्ठा दृल्ल, दूसरा हानिकारक रूढ़ियों का समयानुकूल 
बनाने के लिये प्रयल्ल करने वाला दलू। जमनालालजी दूसरे दल 
के आदर्श नेता हैं। मारवाडी-समाज के प्रायः सब शिक्षित युवक 
इस दल्ट में हैं। यह तो स्पष्ट हे कि एक ही पीढ़ी बदलते-चदलते 
पुराना दल्ट समाप्त हो जायगा । पर इस समय तो संघ चल रहा 
है। जमनालालजी वाकयुद्ध करने के लिये या लड़ाई-कंगड़े के 
लिये कभी मेंदान में नहीं उतरते । आप चुपचाप काम करते हैं और 
अपमान तथा शारीरिक कष्ट मिले ता उसे भी चुपचाप सह लेते हैं। 
इसका प्रभाव समाज पर बहुत अच्छा पड़ता है और आप की सहन- 
शीलता से आप के विचारों की सत्यता प्रमाणित होती है। आप के 
सद्ब्यवहार ओर बडों के साथ विनय ओर सौजन्य की प्रशंसा तो 
आपके विरोधी भी करते हैं । 

यहाँ दा घटनाओं का जिक्र किया जायगा, जिनसे आप के साथ 
सामाजिक संघर्ष का पता चलता है । पहली घटना सन्‌ १8१२ या 
१३ की है । होली के अवसर पर हिन्दुओ्रों में जैसा वीभत्स काय 
होता है, वह किसी हिन्दू से छिपा नहीं है। हरएक समझदार हिन्दू 
होली का सभ्यता के साथ मनाने के पक्ष में है। जमनालालजी ने 
होली के त्योहार का अ्रच्छी तरह से मनाने के लिये वर्धा में एक दिन 
पहले एक सभा की ओर लेगों को समझाया । दूसरे दिन कीतेन- 
समाज निकाला गया। इससे पुराने विचार के लोग बिगड़ गये। 
उन्होंने मिद्दी-पत्थर फका । गालियां दीं । मारा-पीटा भी। पर कीतैन- 
समाज के लेग चुप रहे । सामाजिक कार्यों में गवनेमेंट का कुछ 

सहारा न लिया जाय, इस सिद्धान्त का लक्ष्य में रखकर जमनाठाल 
जी चुप रहे । श्रगले वर्ष फिर होली आई और पहले की तरह कीततन- 
समाज फिर निकाला गया। इस बार एक भी विरोधी सामने नहीं आया; 
बल्कि पहले के विरोधी भी साथ हो लिये । अब वहाँ होली का 
रूप ही बदल गया। ; 

दूसरी घटना खान-पान और छुआछूत के संम्बन्ध की है। 
वर्धा में एक महेसरी भाई के यहां मृतक की जीमनवार के 
लिये पश्मायत जमा हुईं थी। उस पद्चायत में जाजूजी के नहीं 
बुठलाया गया था। वधां में अग्रवाल ओर महेसरी की पलन्नायत शामिल 
है। कुछ भाइयों ने जाजूजी के न बुछाये जाने का कारण पूछा तो 
जिसके यहाँ बिरादरी की जीमनवार होने वाली थी, उसने कहा कि 
कुछ महेसरी भाइयों ने कहा कि जाजूजी को बुलाओ्रोगे तो 
हम नहीं आव गे। इसी से हमने नहीं बुढाया। इस पर बहुत से 
लोगों ने कहा कि जब वे पन्चायत में शामिल्ट हैं तो उनका निकालने का 
अ्रधिकार किसी को नहीं है। अ्रतएव उन्हें ब॒ुल्वाना चाहिये । जब तक 
उनका न बुलाओगे तब तक पश्चायत आगे न होगी । सब की राय से 
जमनालाछलजी का बुढाया गया । आप उस समय वधां ही में थे । 
आप गये। आप से सब हाल कहा गया । पूछे जाने पर जाजूजी के 
विरोधी महेसरी भाइयों ने कहा कि जाजूजी सत्याग्रहाश्रम में जाकर 
भोजन करते हैं, जहाँ भोजन के नियम हमारी प्रथा के अनुकूल नहीं 
ओर जहाँ छूत-अछूत का विचार नहीं होता । इसलिए हम उनको 
नहीं बुत्ााना चाहते। पर बात असल में यह मालूम होती थी कि 
कालवा२-प्रकरण के मामले में पशन्नायत के पाने पर हस्ताक्षर न 
करने के कारण से कुछ लोग रुष्ट थे। जमनालालढजी न कहा कि 
यदि आश्रम में खाना दोष है तो मैं तो स्वय आश्रम में खाता हूँ । 
उन लोगों ने कहा--श्राप के तो हम बन्द नहीं कर सकते । जमनालाल- 
जी ने कहा-न्याय तो सब के साथ एक होना चाहिये। छोट बड़े 

धर 

का खयाल करके अ्रन्याय करना तो ठीक नहीं । इस पर वहां पंचायत 
में दो तड़ होने की सम्भावना दिखाई पड़ने छगी। तब आपने कहा--. 
जब तक यह निणेय नहीं हो जायगा कि आश्रम में खाना श्रपराघ 
नहीं, तब तक में पशञ्मायती कामों में न किसी का जिमाऊँगा और न 
किसी के यहाँ जीमूगा। व्यक्तिगत बात का लेकर श्रापस में फूट 
मत कीजिये ओर दल्बन्दी न होने पावे। 

इस बुद्धिमानी से आप ने वर्धा में दा दल होते-होते बचा लिया। 
वर्धा सें आप के साथ खाने-खिलाने में शामित्ट होने वाले भाइयों 
की संख्या काफी है । आप जरा भर भी ज़ोर देते तो वहां 
दो दल्ल हो जाते ।पर दलबन्दी से समाज की हानि न होने 
देने के लिए शआप ने अपने ही ऊपर कुल ज़िम्मेदारी उठा 
ली। तब से आप किसी के यहाँ पौद्चायत के नाते जीमने नहीं 
जाते । पर किसी से द्वप नहीं है । चर्चा में सब ब्राह्मण श्राप के यहाँ 
जीमने आते हैं। कई बार मित्रों ने आप को अपने यहाँ जिमाने के 
लिये आग्रह किया, पर आप ने कहा कि जब तक यह ते न हो जायगा 
कि आश्रम में खाने में दोष नहीं, तत्र तक मैं किसी के यहाँ जीमने न 
जाऊँगा । क्योंकि सम्भव है, किसी के मन में कुछ खयाल 
पेदा हो । 

उसी समय यह भी अफवाह उड़ी थी कि जमनालछालजी को 
जातिच्युत कर दिया जायगा । पर इससे होता क्या ? जमनालारूजी 
के हृदय में मारवाड़ी-जाति के लिये इतना प्रेम और सेवा करने का 
इतना उत्साह है कि जातिच्युत होने का कष्ट क्या, श्राप उसके कल्याण 
के लिये मर तक सकते हैं । जातिच्युत किये जाने पर तो आप पहले से 
भी श्रधिक उत्साह से जाति-सेवा में तत्पर होते । क्योंकि आप का एक 
प्रमाण और मिल जाता कि समाज श्रभी कहाँ तक. पिछड़ा हुआ 
हे ओर उसमें सेवा की कितनी आदश्यकता है । 

जमनालालजी की कोई बात, चाहे वह समाज की रूढ़ियों के 

अनुकूल हो शा प्रतिकूल, छिपी हुई नहीं हे। आप खान-पान में 
छुआकछूत नहीं मानते | मारवाड़ी-पमाज में बहुत से ऐसे ब्यक्ति हैं 
जो खान-पान में जमनालालजी से भी अधिक स्वतन्त्र है । पर जो काम 
जमनालालजी प्रत्यक्ष करते है, उसका वे लुकद्ित कर करते ह। क्योंकि 
वे अपने काप्त को एक साम्राजिक अपराध समझते हैं। जमना- 
छालजी न भ्रपने को छुटना चाहते हैं, न समाज का धोखे में रखना- 
चाहते हैं।जो काम आप समाज के लिए हितकारी समभते हैं, उसे 
प्रत्य्ष करके दिखलाते हैं। यदि कुछ कष्ट भी उठाना पड़े तो ग्राप उसे 
सहन भी कर सकते हैं । 

ऐसे आदर्श नेता के लिये यदि मारवाड़ी-प्रमाज अभिमान फरे 
और श्रद्धा रक्खे तो यह ते स्वाभाविक ही है। इसमें आ्राश्चय 
क्या है ? 


सावेजनिक जीवन 
राजनोति में पवेश 


प्रारम्भ में जमनाटालजी की प्रवृत्ति केवडठ समाज-सेवा की ओर 
थी। यों तो यास्य पुरुषा से मिलने-जुलने का स्वभाव होने के कारण 
राजनीतिक पुरुषों से भी आप मिलते-जुछते रहते थे, पर उस समय 
यह कल्पना भी नहीं थी कि आप शआराज की तरह राजनीति में भाग 
लेंगे । राजनीतिक पुरुषों में सब से पहले दादाभाई नोरोजी से श्रापका 
परिचय हुआ । फिर मण्डाले की वापसी पर लोकमान्य तिलक से 
आप मिले । तिथ्टक की विद्वत्ता पर आप मोहित थे । 

महात्मा गाँधी को आप पहले ही से जानते थे । अफ्रीका-सम्बन्धी 
उनके समाचार वड्गभवासी, केसरी आर हिन्दी-केसरी में आ्राप पढ़ा करते 
थे। १६१४ में आप का महात्मा गाँधी से परिचय हुथा । महात्माजी ने 
साबरमती में आश्रम खोला था। आप उनसे मिलने के लिये कभी 
कभी आश्रप्त में जाया-आया करते थे। महात्माजी के सत्याचरण और 
विश्वप्रेम का आप के हृदय पर बड़ा प्रभाव पड़ा। आश्रम में जाते- 
आते रहने से गांधीजी की ओर आप की भक्ति बढ़ चली । जैसा आप 
चाहते थे, कथन ओर कर्म की एकता आप को गांधीजी ही में देख 
पड़ी । सन्‌ १६१९ में आप न एक मोटर खरीद कर गांधी जी के 
सुपुर्दे की, जिससे मिलने-जुलने में सुविधा हो । मोटर हो जाने से श्रब 
आप गांधीजी से जल्दी जल्दी मिलने लूगे। श्राप की विशुद्ध भक्ति 
ओर लछोकसेवा की सच्ची रुचि देखकर गांधीजी भी आप की श्रोर 
आकषि त हुए। सन्‌ १६१६७ की कांग्रेस कलकत्ते में थी। गांधीजी भी 

कांग्रेस में गये थे आर जमनालाछूजी के मेहमान थे। वहीं से जमना- 
व्टाढ्ल जी का राजनीतिक जीवन में प्रवेश हुआ । 

उस अ्रवसर की एक घटना उल्लेख-योग्य है--- 

सन्‌ १६१७ की ३१ दिसम्बर की रात थी। दूसरे दिन सबेरे गाँधीजी 
को लेकर जमनालालजी श्रीकृष्ण-गोशाला दिखाने जाने वाले थे। रात 
को १२ बजे बाबू भजनलालजी लोहिया का श्रादमी यह कहने 
आया कि “बाबू ने रायबहादुरी की बधाई भेजी हे ।” सबेरे गाँधीजी 
से रास्ते में चर्चा चली । गांधीजी ने पूछा--तुमको इतनी छोटी उम्र में 
रायबहादुरी कैसे मिल यई ? आपने उत्तर दिया--मैंने इसके लिये कुछ 
रुपये तो दिये नहीं । पहले द्ोटे अफसर कुछ खर्च करके कोई खिताब 
लेने की बात करते थे, में शनकी उपेक्षा कर देता था । शिक्षा-प्रचार 
आदि के कार्मो से ओर मेरे ठीक-ठीक बातचीत करने ओर सीधे व्यवहार 
से सी० पी० के चीफ कमिश्नर सर बेजामिन राबटसन बहुत प्रसन्न हैं, 
संभव हे, उनकी ही इच्छा से ऐसा हुआ हो । दूसरा कारण यह हो 
सकता है कि लड़ाई के शुरू में सरकारी वार-बांड कोई नहीं लेता था। 
मुझे नागपुर के कमिश्नर ने वास्-ओआंड के लिये तार दिया तो मैंने 
४००००) के वार-बांड खरीद लिये । इससे बम्बई के व्यापारी-मंडल 
पर बहुत प्रभाव पड़ा ओर सरकार प्रसन्न हुईं | संभव है, इसी कारण से 
मुझे रायबहादुरी मिली हो | में स्वीकार करूँया नहीं, इसके लिये 
आपकी क्या आज्ञा है ? गांधीजी ने कडा--देश-सेवा में इससे कुछ 
व्टाभ हो सके तो उठाओ।। जब हानि होते देखना तब छोड़ देना । 

सरकार से सम्बन्ध रखने में जमनालठालजी का मन पहले से ही 
ऊब गया था। जैसा कि आगे लिखी घटनाओं से मालूम होता है-- 


सरकार से विरक्ति क्‍यों हुई ? 


पहले कहा जा चुका है कि सेठ बच्छराजजी की पहुँच वर्धा और 
नागपुर के सरकारी अफूसरों में काफी थी। वे रायब्रहादुर थे। श्रानरेरी 

मजिस्ट्रेट थे । गवनर उनके यहाँ निमंत्रित होते थे । कमिश्नर कलक्टर 
का तो कहना ही क्या ? उनकी झरूत्यु के बाद जमनालालजी घर के 
मालिक हुये । सरकार ने आपको भी सन्‌ १६०८ में आनरेरी मजिस्ट्रेट 
बताया ओर १६१८ में रायबहादुर। सरकार के साथ आपका सम्बन्ध 
पहले से भी अधिक घनिष्ट हो गया । वर्धा के कलक्टर ओ्रार नागपुर के 
कमिश्नर ही नहीं, मध्यप्रदेश के गब॒नर सर रेजिनालल्‍ड क्रेडक, सर 
बंजामिन राबटसन, सर फ्रेंक सवाई तक आपके सेहमान होते थे ओर 
मिश्रता का व्यवहार करते थे। सर बेंजामिन राबट्सन आपको बहुत 
चाहते थे। सरकार के छोटे मोटे अफसरों में आप की काफी धाक रहती 
थी । सरकार भी आपको अपना श्रादमी समझती थी । पर आपके हृदय 
में जो स्वदेशप्रम की आग ग्रज्वलित थी, उसे सरकार बुझा न सकी; 
बल्कि अ्रपनी कायवाहियों से उसने उसे ओर भड़का दिया । 

समय-समय पर सरकारी अफसरों ओर जमनाल्शालजी के बीच 
जैसी घटनाएँ घटती रहीं, वेसी बल्कि कभी-कभी उससे भी अ्रधिक 
अपमान-जनक घटनाये' अँग्रज़ी राज्य में कितने ही धनियों, ज़मींदारों, 
राय बहादुरों, आनरेरी मजिस्ट्रटों, यहाँ तक कि राजाओं के साथ भी 
प्रायः होती रहती हैं; पर वे छोग चुपचाप विष का सा ब्ूंट पीकर रह 
जाते हैं । किसी साधारण स्वार्थ के लिये अपमान सह लेते हैं, ओर सर- 
कार के प्रति पहले से भी अ्रधिक कूठा प्रेम प्रकट करने ठगते हैं। जम- 
नालालजी जैसा आत्मतेज बहुत कम आदमियों में देखा जाता है, जो 
अपमान का अपमान समभते हा, अन्याय का अत्याचार समभते हा 
ओर उसका विरोध करते हैं। आर यदि विरोध पर सुधार न हो तो ऐसी 
सरकार का साथ त्याग देते हों। अपमानित होकर भी जा चुप रह 
जाते हैं, ऐसे कायरों से तो श्राज देश भरा पड़ा है । जमनालालजी 
की. ्रात्मा सरकारी अपमान सहन न कर सकी ओर उसने सरकार से 
पाये हुये सम्मानें का तुच्छ समझा ओर उसे छोड़ दिया । जमनालाल- 
जी के हृदय की व्यथधा जा इस जीवनी में प्रकट की जा रही है, उससे 

सरकार भी यह जान सकती है कि किस तरह उसने अपना एक 
आदमी अ्रपनी ही लापरवाही से खो दिया। 

सरकारी सम्मान त्याग कर जमनालालजी ने देश में वह सम्मान 
प्राप्त किया है जो सरकार को भी दुलभ है। वास्तव में सम्मान सरकार 
की कृपा में नहीं हे, बल्कि मनुष्य के आत्माभिमान में हे । 

मेरे यह प्रश्न करने पर कि “सरकार से आपकी विरक्ति केसे हुई ?” 
जमनालालजी ने कुछ घटनाओं का वर्णन किया, जो उन्हीं के शब्दों में 
यहाँ ज्यों की त्यों लिखी जाती हैं--- 

“जब में छोटा था, तब की एक घटना मुझे याद है। यह घटना 
पूज्य बच्छुराजजी के समय में हुई थी | छगभग २०-२१ वष हुये होंगे । 
मेरा एक गांव था। उस गांव सें वसूल तहसील के लिए हमारे नौकर 
रहा करते थे। एक बार आर्वी से बैलगाड़ी पर सरकारी खजाना आया । 
खजाने के साथ पुलिस का एक दल था, जिसमें शायद पांच सिपाही 
ओर एक जमादार था। उन लोगों ने मेरे गांव में निवास किया । मेरे 
आदमियें ने उनका खाने पीने की काफी चीजे मुफू दे दीं। पर उनके 
इच्छानुसार दूध या घी वे न दे सके। इस पर उन सिपाहियों ने मेरे 
आदमी को इतना मारा कि वह गाड़ी पर छाद कर छाया गया और 
कई महीने तक उसका इल्ठाज हुआ, तब वह जिया । उस समय के 
अफूसरों में पूज्य बच्छराजजी का बड़ा प्रभाव धा। वे आनरेरी मजि- 
स्टरूट भी थे। उन्होंने कठकूर, कमिश्नर और अन्य अधिकारियों से मिल 
फेर भरसक कोशिश की, पर कुछ सुनवाई न हुईं । मानरक्षा के छिए 
बहुत दौड़घूप करने पर केवत्ट एक सिपाही की बदली की गई। कई 
जगह अफूसरों ने उन्हें घता भी बता दिया था। उस समय के ग्रफसरा 
की नीति यह थी कि मातहत श्रफसरों की शिकायत वे सुनना पसंद 
नहीं करते थे । ओर जाँच-पड़ताल की तो बात ही क्या, उलटे शिकायत 
करने वाले से बर बांधते थे, आर कोई न कोई अडंगा छग्राकर तंग 
करते थं। वेंसी घटना आज हो तो सब सिपाहियों को सजा मिल 

जाय; क्योंकि लोकमत पहले की अ्रपेत्ञा अब अधिक जाग्रत है । यद्यपि 
में छोटा था, पर मान-अपमान समझता था और उस समय उन सिपा- 
हियों का दंड न मिलना मुझे बहुत बुरा मालूम हुआ था । 
(२) 
पहली घटना के आस पास की एक घटना और है, उसका भी 
प्रभाव मेरे मन पर बुरा पड़ा था, ओर वह अब तक याद है। मेरी 
दूकान में एक मुनीम थे । एक बार उनके एक कुटुम्बी के घर में 
आग लगी। वेबुमाने गये । घर में जहां कुछ कीमती चीज़ रक्‍्खी 
थीं, वहीं वे उन्हें हटाने ओर रखने में लूगे थे। इतने में पुलिस पहुंची । 
पुलिस ने उनका निकल्ट जाने को कहा । उन्होंने उस समय वहाँ से 
हटना उचित न समझा । इस पर पुलिस ने उनका इतना मारा कि 
वे खाट पर उठाकर घर तक पहुँचाये गये । पुलिस ने उन्हें खाट पर 
रखकर एक जलूस निकाला था, ओर घर तक पहुँचाया था। पू० 
बच्छुराज जी का प्रभाव सरकार में अच्छा था। उन्होंने इस पर 
काय वाही करनी चाही । पर पुलिस ने धमकाया कि इस पर चूँ करोगे 
तो उलटे तुम पर पुलिस के काम में दस्तंदाजी करने का केस चलाये गे। 
उस समय की हालत देखते हुए, कि पुलीस के खिलाफ कुछ चलेगी 
नहीं, सेठ जी चुप हो गये । पर उन्हें आन्तरिक दुःख हुआ । उन्होंने 
खानगी तोर पर बहुत कोशिशें की, पर कुछ परिणाम न हुआ। मेरे 
मन पर इसका बहुत असर पड़ा ओर में तभी से श्रनुभव करने लगा 
कि सरकारी श्रादमी बड़े क्रर होते हैं । 
(३) 
एक घटना मेरे सामने की है। मेरे बगीचे के एक नौकर ने बाग 
में चोरी की थी। वह पकड़ कर लाया गया। दूकान पर उसे 
डराया धमकाया गया तो उसने चोरी कबूल कर ली ओर वह छोड़ 
दिया गया । इस घटना के कईट दिन बाद वह जंगल के एक कुएं में 
गिर कर मर गया। पता नहीं, वह फिसलू कर कुएं में जा पड़ा या 

किसी घराऊ कष्ट से उसने आत्महत्या की। पुलिस सब इन्स्पेकुर ने 
जाँच की । जांच करते समय उसे मेरे बगीचे की घटना भी मालूम 
हुईं। उसने मुझे जंगल में बुलवाया। मैं गया। कुछ इधर-उघर 
की बातों के बाद उसने एहसान जनाते हुये कहा--इस मामले में में 
आप पर कोई शआ्रांच न आने दूं गा। आप पर कोहे मुकदमा न चलने 
पायेगा । मुझे उसका एहसान जताना बहुत बुरा मालूम हुआ। में 
ने समझा कि थे लोग बिना किसी अपराध के भी आदमी को हैरान कर 
सकते हैं। उसका यही एहसान मुझ पर था कि उसने मेरे साथ एक 
अन्याय नहीं किया । तभी से मुझे सरकारी श्रादमियों से घृणा होने 
लग गई थी । 
(०) 
सन्‌ १६०६ या उसी के आसपास की बात है। वर्धा के |).8.72 
मिस्टर कवेंट्री का तबादला हुआ । मेरा उनसे प्रेम था। मैंने उन्हें 
पान-सुपारी के लिये अपने यहां बुलाया था। मिस्टर कवंट्री को 
समय कम था, इससे उन्हने केवत्ट मेरे प्रेम का खयाल करके, कमसे 
कम समय देना स्वीकार किया था। इसी जल्दी में में उनके साथ 
सकिल इन्स्पेकुरों को नहीं बुठा सका था। हम लोग मिस्टर कढेंट्री 
को पहुँचाने गये थे। सकिल इन्स्पेक्र भी साथ थे। मिस्टर कवेंट्री 
के चले जाने पर उन्होंने मेरे इस अपराध पर कि मेंने मिस्टर कढवेंट्री 
के साथ उन्हें नहीं बुलाया था, मुझे बड़ी ही अश्लीर गालियां 
दों ओर बड़ी असभ्य भाषा में धमकाते हुये कहा--त्‌ बनिया है । 
तुझे घमंड हा गया है । तू हम छोगों की ताकृत नहीं जानता। हम 
तुमे बहत तंग करेंगे । वे अपनी बातों से बार बार यह जाहिर करते 
कि किसी की इज्जत बनाना या बिगाड़ना उन्हीं के हाथ में है, चाहे 
वह अपराध करे या न करे। उनके इस व्यवहार से मुझे हादि क चोट 
पहुँची। उस दिन की घटना मैं भूल नहीं सका। मुझे उसकी बार 
बार याद आती है। तब से मैंने समझा कि किस तरह सरकार के 


( ८२ ) 


छोटे छोटे अफूसर छोगों को तंग किया करते हैं। मैंने उस समय 
ईश्वर से प्राथना की थी कि 'हे भगवान्‌, शीघ्र इस राजसत्ता को कम- 
ज़ोर करो, जिससे मनुष्यों की इज त बचे। जब मेरे साथ, जिसके 
पास इनसे भी बड़े बड़े नोकर हैं, इनका यह व्यवहार है तो साधारण 
ग़रीब आरादमियों की ये जो चाहें, दुर्देशा कर सकते हैं। मुझे उन 
सकिल इन्स्पेक्रों के नाम याद हैं। उनमें से कई मर गये हैं और कई 
रिटायड हो गये हैं। इस घटना के समय में आनरेरी मजिस्ट्रेट था। 
उन पर कोई कायवाही करना में ने निरथेक समझा। क्योंकि इसके 
पहले की दो तीन घटनाओं में में सरकारी न्याय का नमूना देख चुका 
था। उसी दिन से मेरा दृष्टिविन्दु सरकार की ओर से फिर गया और 
मुझे इस प्रकार के सरकारी कर्मचारियों से अधिक अ्रुचि हे। गई। 
(९) 

में जब आनरेरी मजिस्ट्रेट था, तब प्रायः दफा ३४ के ही मुकृदम 
मेरे पास अधिक आते थे। उस में भी मामूली मारपीट और शरा- 
बियों के ही मुकदमे ज्यादा आते थे। एक बार शराबखोरी में सजा 
पाये हुये लोग जब दुबारा तिबारा आते थे, तब तो मैं उनको सज़ा भी 
पहले से कड़ी दिया करता धा । मेरे साथ एक आनरेरी मजिस्ट्रेट 
ओर बेठा करते थे फूसल्ा मैं ही लिखा करता था। वे मुझपर पूरा 
विश्वास रखते थे ओर मेरे लिखे फेसले पर हश्ताच्तार कर दिया करते 
थे। एक बार कलछकर ने यह शिकायत लिखकर भेजी कि “तुम 
शराबियों का बड़ी कड़ी सजाये' देते हो ?। यद्यपि मैंने उसकी कुछ 
परवा न की ओर जैसा करता था, वेसा ही करता रहा । पर मुझे सर- 
कार की नीयत का पता चल? गया, कि वह शराबखोरी का एक हद तक 
कायम रखना चाहती है। इस घटना से मुझे सरकार की नीयत पर 
घृणा होने लगी थी । 

(६) 


एक बार में एक ॥). ७. 7. से मिलने गया था। बातचीत 


( डे ) 


में लोकमान्य के विलायत जाने की चर्चा चली । 0. 9. ?. ने कहा--- 
अच्छा हो, यह जहाज डूब जाय । मुझे उसकी यह बात बहुत बुरी 
लगी। सुझे क्रोध हो गआाया। मेंने कहा--जहाज डूब जायगा. 
तो उसमें आप के भाई बहुत से अ्रग्रेज भी तो डूब 
जायेंगे। में उसके पास से चला तो आया, पर मेरा मन बार- 
बार उसकी बात पर चला जाता था। उसकी बात से मेरे दिल पर 
कड़ी चोट पहुँची थी। में साचता था कि देखो, देश की सेवा करने 
वालों के प्रति इनके भाव केसे घृणित होते हैं। इस प्रकार की बातों 
से सरकार के प्रति मेरी विरक्ति बढ़ती गईं। उन दिनों कुछ लेग 
ऐसे भी थे जो पबलिक में तो सरकार के विरुद्ध लेकचर दे श्राते थे, 
पर सरकारी अफसरों के सामने, उनका खुश करने के लिये, या वे नाराज 
हों तो उनकी नाराजी मिटाने के लिये, देश-सेवकों के विरुद्ध ऐसी. 
बातें कहा करते थे जो प्रायः कूठी होती थीं। उस समय ऐसे भी 
लेग थे जो उस 2. 5. ?. की बात सुनकर प्रसन्नता से कहते कि 
“ईश्वर करे, ऐसा ही हो ।?? 


(७) 


सन्‌ १६१८ में जा घटना हुईं, उससे तो सरकार के प्रति मेरी रही- 
सही श्रद्धा भी जाती रही। नागपुर के कमिश्नर मिस्टर मास्किंग ने वर्धा 
के कलकर के द्वारा मुकसे मिलने की कई बार इच्छा प्रकट की । में 
प्राय: बम्बई या अमण में रहा करता था। इससे मिलना नहीं हो 
सका । कुछ अवकाश मिलते ही में सन्‌ १६१८ में उनसे नागपुर में 
मिल्रा । डस समय उनके सामने सेज पर एक बड़ी फाइल रक्‍खी थी । 
संभवतः मेरे सम्बन्ध में सी० आई० डी० की रिपोट थी। उस समय 
साधारण शिष्टाचार की बातों के वाद मुख्य विषय की जो बाते हुइ, 
अब न तो, उनका क्रम ही मुझे स्मरण हे, न शब्द ही। हाँ, भाव 
ज्यों के वयों स्मरण हैं । 


( 5४ 92 


कमिश्नर ने मुकसे पूछा--आप गांधी जी के पास जाया करते हैं ? 

में--जी हां । 

कमिश्नर--क्या आप के यहां मिसेज नायडू, नेकीराम शर्मां, 
देवीप्रसाद खेतान आदि राजनीतिक काय कर्ता ठहरा करते हैं ? 

मैं-जी हां । 

कमिश्नर--आपके मालूम होगा कि गवन मेंट आपको बहुत मान 
'की दृष्टि से देखती हे और गवन मेंट में आप का मान बहुत है । 

में---जी हां । 

कमिश्नर--श्राप पर ज्यादा जवाबदारी हे ! 

में--यह ठीक है। पर जो लोग मे यहाँ ठहरते हैं, उनके 
राजनीतिक विचारों से मेरा कोई खास सम्बंध नहीं हे । मेरे 
विचारों के बारे में आपके पास कोई रिपाट हो तो आप 
सुभसे उसका जवाब माँग सकते हैं। मैं उसका खल्हासा कर सकता 
'हू.। पर राजनीतिक मतभेद रखते हुये भी में अपने मित्रों सेया 
अपनी समझ के अनुसार जो देश-पेवा करते हैं उनसे, सम्बंध न 
रक्खू , न मिलूं या अपने यहाँ ठहरने न दूँ, यदि सरकार की यह मंशा 
हो तो यह बहुत अधिक हैं। इसका पालन करना किसी भी मनुष्य 
'के लिये, जो अपने को मनुष्य समझता हो, असंभव है । 

कमिश्षर--आप गांधीजी के यहाँ जाया करते हैं ? 

में--हाँ, में उनके पास जाया करता हू । उनके प्रति मेरा बहुत 
पूज्य भाव है । 

कमिश्षर--आप गांधीजी के पास जाते हैं, या राजनीतिक लोग 
आपके पास ठहरते हैं इससे आप पर कोई बुरा प्रभाव नहीं पड़ता । 
आप तो समझदार थआादमी हैं। पर दूसरे लेगों पर इस का बुरा प्रभाव 
पड़ना संभव है । इसलिये आपको विशेष सावधानी से काम लेना 
'चाहिये। इन लोगों से संबंध छोड़ देना चाहिये 

मैं-मेरे पूत्रें परिचित लोग, चाहे वे किसी विचार के क्यों न 

हें, मेरे यहाँ आवेंगे तो उनका आतिथ्य करना मेरा धर्म है। में 
उन्हें रोक नहीं सकता । गाँधीजी के प्रति मेरा पूज्य भाव है । में उनसे 
संबंध नहीं छोड़ सकता । 

कमिश्नर--(बहुत क्रोध के आवेश में) तो आपके विद्यालय की 
नई इमारत का उद्घाटन चीफ कमिश्नर नहीं करंगे । 

सर बेजमिन राबटसन उन दिनें चीफ कमिश्नर थे। मारवाड़ी 
विद्यालय की नई इमारत का उदधाटन उन्हीं के हाथों से होना 
निश्चित हा चुका था। कमिश्नर की बातों से मालूम हुआ कि चीफ 
कमिक्षर केबल मेरे कारण से विद्यालय की नई इमारत का उद्घाटन 
न करेगे। में चीफ कमिश्नर से खूब परिचित था। विद्यालय की संस्था 
से उनका प्रेम भी बहुत था । में ने कमिश्षर को उत्तर दिया-- 

विद्यालय की कमेटी की इच्छा चीफ कमिश्नर के हाथ से उद्घाटन 
कराने की है। यदि वे नहीं करना चाहते तो उनकी खशी की बात 
है। में क्‍या कर सकता हू । 

इसपर कमिश्नर ने मारे क्रोध के टेबुत्ट पर जोर से हाथ पटक कर 
कहा--- 

आपका सरकार की ओर से रायबहादुरी मिलने के बादही से 
आपने इन लेगों से मिलठना-जुल्दना शुरू किया है । 

में ने कमिक्षर का यह भाव समझा कि पहले तो में ने सरकार से 
रायबहादुरी लेली । अश्रब इधर पबलिक में नाम कमाने की इच्छा से 
राजनीतिक क्षेत्र में जा पहुँचा । मैंने उत्तर दिया-- 

में ने तो रायबहादुरी के लिये सरकार से कभी कहा नहीं। न 
किसी से कोशिश ही कराई । आपका यहँ समझना कि रायबहादुरी 
मिलने के बाद मेरा सम्बंध इन लोगों से हुआ, बिल्कुल ग़लत है । 
मेरा इन लेगों से बहुत पुराना सम्बंध है। यदि आपकी सी० आई० 
डी० वाल्यों ने पहले इस बात की रिपाट न की हो तो यह आपके 
डिपाट वेंट की भूछ है । आर जानना चाहें ते। में अपने कागज पत्रों 


( ८६ ) 


से यह साबित कर सकता हूँ कि इन लोगों से मेरा सम्बंध रायबहादुरी 
मिलने से बहुत पहले का है। 

कमिश्नर--अच्छा, आप कलक्टर से मिलकर समकेोता कर 
लीजिये । 

में--इस में समझे!ते की तो कोई बात नहीं मालूम होती । जो 
लोग मेरे यहाँ ठहरते आये हैं, वे फिर भी ठहर सकंगे । जब कितने ही 
सरकारी अफसर, जिनको में जानता हू कि उनमें कहयें के आचरण 
ठीक नहीं है, ओर जिनके लिये मेरे मन में ज़रा भर भी प्रेम नहीं 
है, मेरे घर पर ठहरते हैं ओर सुककोा उनसे सम्बंध रखना पड़ता 
है, तो जो लोग देश की सेव्रा करते हैं और जिनका चरित्र ठीक है, 
केवल राजनीतिक मतभेद होने पर में उन्हें अपने यहाँ न ठहरने दूँ, 
या उनसे सम्बंध न रक्‍्खू, इसका कोई कारण मेरी समर में नहीं 
आता । यदि वास्तव में सरकार की इच्छा ऐसी है ता वह बहुत 
अधिक है । 

में यह कहकर बाहर चला आया | श्री जाजूजी बाहर मौजूद 
थे। वे अपने किसी अन्य काम से कमिश्नर से मिलने गये थे। में ने 
उनसे सब हाल कहा । इस घटना का मेरे मन पर बहुत प्रभाव पड़ा 
कि किसतरह सरकारी आदमियों का बर्ताव होता हैं और वे क्‍या 
चाहते हैं ।”” 

जमनालालजी का कमिश्नर से यह वातांढलाप साधारण कोटि का 
नहीं है। धनी, जमींदार, आनरेरी मजिस्ट्रेट, रायबहादुर, होकर 
एक अगरेज कमिश्नर के साथ खुली हुई बाते' करना श्रसाधारण साहस 
का कास है। इस बात से थह रहस्य भी खुलता है कि सरकार किस 
'तरह लोगों का दबा रखना चाहती हे। कमिश्नर तो सरकार के लिये 
अपना कतेव्य पालन कर रहे थे। पर जमनालालजी ने जो कुछ 
कहा, उससे उनका आत्मगारव, विचार की दृढ़ता और स्पष्टवादिता 


प्रमाणित होती है । इस तरह निभय्रता के साथ न्याय-पक्त के समर्थन 

करने का साहस इस देश के कितने घनिय़ों में है ? ओर एक मारवाड़ी 
में इतना आत्माभिमान होना तो ओर भी आाश्चयंजनक है ! 


इस प्रकार सरकारी मायाजाल से जमनालछालजी ने अपने को 

मुक्त कर लिया । 
4. ६०. विद 
कांग्रेस में प्रवेश 

जमनालालजी का कांग्रस में प्रवेश तो कलकत्ता-कांग्रस से ही 
हो गया था। पर १६२० तक आपने उसमें कोई विशेष भाग नहीं 
लिया था। १६२० की कांग्रस नागपुर में हुईं। उस समय आप 
कांग्रेस की स्वागत-कारिणी के सभापत्ति चुने ग्ग्रे। कांग्रेस की 
स्वागतकारिणी के सभापत्ति का पद उसी का मिलता है जो उस प्रांत 
का, जिसमें कांग्रेस होती है, नता होता है। कांग्रेस में आते ही 
जमनालालजी ने राजनीतिक ज्षेत्र में भी अपनी तत्परता और प्रतिभा 
से इतने बड़े स्थान पर अधिकार जमा लिया । स्वागतकारिणी के सभापति 
की हेसियत से आपने जो भाषण दिया था, वह बहुत ही पसंद किया 
गया था। इस कांग्रस में आप ट्गातार बीस बीस घंटे जागकर 
प्रतिनिधियों की सेवा करते रहते थे। आपके सुप्रबंध से नागपुर की 
कांग्रस बड़ी सफलता से हुई । 

इसी कांग्रेस में आ्राप कांग्रेस के खजांची मुकरर हुये। और श्रभी 
तक हैं। कई वर्षों से आप यह पद छोड़ने को श्रातुर है। पर जनता 
छाड़ती ही नहीं । 

कांग्रेस में गराप सी० पी० प्रान्तीय कांग्रस कमेटी के सभापति 
और खादीबेाड के सभापति भी रह चुके हैं। इस समय वकिड़' कमेटी 
के मेम्बर हैं । 

कांग्रेस के नेतागण आपके प्रति केसा भाव रखते हैं, यह जानने 
के लिये में यहाँ विहार के प्रसिद्ध नेता, कांग्रस की वर्किज् कमेटी के 
मेम्बर ओर भूतपूर्व जंनरलू सेक्रेटरी श्रीयुत राजेन्द्र बाबू का एक पत्र 

प्रकाशित करता हूँ। यह पत्र राजन्द्र बाबू ने जमनालालजी के 
सम्बन्ध में पूछे हुए एक प्रश्न के उत्तर में मुके लिखा हे। इससे 
इस जीवन-चरित के पाठकों का मालूम हा जायगा कि जमनालालजी 
ने राजनीतिक ज्षेत्र में भी कहाँ तक ऊँचा स्थान प्राप्त कर लिया है । 
राजेन्द्र बाबू लिखते हैं--- 

मेरी पहली भेटं सेठ जमनालाल बजाजजी से कलकत्त में १६१७ 
इस्वी की कांग्रेस के समय में हुई थी । जब उन्होंने महात्मा गाँधी जी 
के आतिथ्य का भार स्वीकार किया था ओर में महात्मा जी के साथ 
ही चम्पारन से कांग्रेस में गया था। दूसरी भेंट बम्बई में हिन्दी- 
साहित्य-सम्मेल्नन के अवसर पर हुई । पर ये दानां अवसर ऐसे थे 
कि विशेष कुछ परिचय नहीं हुआ । सच्ची भेंट असहयेोग-आान्दोलना 
के बाद ही हुई ओर गत पांच वर्षो में हमारा उनका परिचय दिनोांदिन 
घनिष्ट होता गया है । क्‍ 

सेठ जी की दानशीलता ओर उदारता का सभी देश जानता है । 
पर उनके दूसरे गुणों का वही जान सकते हैं जिनका उनके साथ श्रधिक 
व्यव्रहार रहा हे । मेरा विचार है कि महात्मा गांधीजी के सिद्धान्तों 
को उन्होंने केवल समझा ही नहीं है, पर अपने जीवन में--प्रतिदिन 
की दिनचय्ये। में---इस प्रकार से स्वीकार कर लिया है ओर वरतेना आरम्भ 
कर दिया है जेसा वतने वाले देश में आश्रम के बाहर शायद ही दो चार 
मिल्ट । यद्यपि आधुनिक रीति की शिक्षा उनकी उच्चकोटि नहीं है, पर बुद्धि 
तीत्र ह्वोने के कारण उन सिद्वान्तों के तक्च का वह खूब ही समझ 
गये हैं आर कहीं कहीं तो जब कोई प्रश्न छिड़ जाता है तो बहुत ही 
सूद्म रीति से उनकी विवेचना करते हैं। इसका विशेष कारण हैं 
उन सिद्धान्तों के अनुसार अपने जीवन को बनाने की चेष्टा । में सम- 
मझूता हू कि जब वह किसी बात को कहना चाहते हैं अथवा किसी 
काम को करना चाहते हैं तो उस विषय का उन सिद्धान्तों की कसीाटी 
पर पहले जाँच लेने का प्रयत्ष करते हैं। उन सिद्धान्तों के मूलतस्‍्त्व 

सत्य और श्रहि सा हैं। इसलिये सेठजी जो समभते हैं उसे कष्ट देने 
में कभी भी नहीं हिचकते। मैं जानता हू कि इसी निर्भीकता के 
कारण कितने ही सज्न उनसे बहुत रञ्न हो जाते हैं। यद्यपि सेठजी 
के हृदय में यह बात नहीं ग्राती कि अपने बचने द्वारा वह किसी को 
दुख पहुं चावें । पर जो उनके उस भाव को नहीं समझते हैं वह अप्रिय 
सत्य के लिए बिगड़ जाते हैं। पर जा उस भाव का समभते हैं और 
उनके स्वच्छ हृदय को जानते हैं उनका दूसरा विचार नहीं हो सकता 
है । मैंने कई बार देखा है कि किसी विषय के विवेचन में वह महात्मा 
जी की भी कड़ी, पर विनयपूर्ण समालेचना करते हैं और कमिटियों में 
उनके जैसा स्पष्ट वक्ता कम आदमी हैं। वह कुशल व्यवहारिक पुरुष 
हैं। इसलिए जब कोई बात सामने आती है ओर विशेष कर जब 
उसका किसी साेजनिक संस्था के काष और धन के साथ सम्बन्ध 
रहता है तो उसकी बहुत छा्म-बीन करते हैं। उनका विचार है कि 
जन-साधारण से जो घन इकट्ठा किया जाता है उसका सदुपयोग 
होना चाहिए ओर हिसाब-किताब के मामले में वह बहुत ही सख्त 
हैं। उनको लाखों दान देने में संकाच नहीं होता । पर एक पेसे का 
भी नुकसान बर्दाश्त के बाहर हो जाता है। कमिटी, सभा सोसाइटी 
के नियमें। के वह बहुत पाबन्द हैं आर यद्यपि वह सरकारी अनुचित 
आज्ञाओं की भद्र अ्रवज्ञा करके जेहलछखाने जाने में नहीं डरते, पर 
जिस सैस्था के वह सदस्य हैं उसके छोटे से छोटे नियम की अवहेलना 
न वह स्वयं करना चाहते हैं ओर न दूसरों द्वारा होने देना उचित 
समभते हैं। जिस काम को वह स्वयं सलीर्भाति नहीं कर सकते हैं 
उसमें हस्टक्षप करना अथवा उसकी जिम्मेदारी अपने ऊपर लेना वह 
पसन्द नहीं करते हैं। पर जिस काम में वह पड़ते हैं उसके लिए 
जी-जान से प्रयत्न करते हैं और अपनी काय्ये-कुशछता के कारण सफ- 
लता भी प्राप्त करते हैं। यह कहने की आवश्यकता नहीं कि वह दक्तितो- 
द्वार के बड़े पक्तपाती ओर खदह्दर के बड़े भक्त हैं। वर्धा में 


३ 

गरछूतों के लिए: उन्होंने पाठशाला खोल रखी थी, जिसमें प्रायः स्वय 
“जाया करते थे और उनके साथ मिला करते थे। भिन्न-भिन्न प्रान्तों 
से आये हुए कार्यकर्ताओं के आतिथ्य-सत्कार में उनका जी बहुत 
छूगता है ओर एक दो मुलाकात के बाद उनके प्रेम ओर सत्कार के 
बन्धन से, यद्यपि उनमें कृत्रिमता कुछ भी नहीं है, सभी फेस जाते हैं । 
चाहे जहाँ कहीं अखिल भारतीय महासमिति की बैठक क्‍यों न हो, 
सेठ जी का डेरा बहुतों का अड्डा रहता है । यहाँ तक कि जब गत दिस- 
म्बर में पटने में भी बेठक थी तो भी एक शाम मेंने सेठजी के यहाँ 
ही ब्यालू किया था। उनके द्वारा कितने लागों को गुप्त रीति 
से सहायता मिलती हे, इसका हिसाब नहीं दे सकते हैं; क्योंकि यह 
दूसरों का मालूम नहीं हे। कितने मित्रों का उनकी मुसीबत के 
समय उन्होंने सहायता दी है, यह भी ऐसे मित्र अ्रथवा वह स्वयं ही 
कह सकते हैं। ठह सच्चे त्यागी, स्पष्टवादी, काय्येकुशल व्यक्ति हैं, 
जिसकी सेवा, त्याग ओर काय्येदक्षता का देश उत्तरोत्तत देखता ओर 
ओर पहचानता जायगा और जो समय आने पर बड़ा से बड़ा त्याग 
भी करने में संकोच नहीं करंगे । राजेन्द्प्रसाद 


सरकार से सम्बन्ध-विच्छेद 


असहयोग आन्दोलन प्रारम्भ होने पर जमनालालजी का सरकार से 
सम्बन्ध-विच्छेद करना अनिवाय हा गया। यह समय जमनालालजी 
की सी स्थिति वाल्गों के छिए कड़ी परीक्षा का था। भारत की प्रबल 
पराक्रमशालिनी सरकार का साथ छोड़ना ओर उससे विरुद्ध आ्रानदोलन 
में आगे बढ़कर मेंदान लेना, यह बड़े साहस और अपआत्मत्याग का 
काम था। महात्माजी की श्राज्ञा से जमनाठालजी ने बिना किसी 
हिचक के सन्‌ १६२१ में रायबहादुरी का खिताब सरकार को लौटा 
दिया । इतना ही नहीं, आप ने ओर कई मित्रों से भी उपाधियां छुड़ाई । 
आनरेरी मजिस्ट्रेटी पहले ही छोड़ चुके थे । 


( &$ 2) 
ख्रसहयेग खसानदेालन 


असहयोग आन्दाढन एक धर्मयुद्ध था, जो मनेाविकारों पर विजय 
प्राप्त करके लड़ा जाता है । भारतवष के इतिहास में सन्‌ १६२१ का वर्ष 
चिरस्मरणीय रहेगा जब महात्मां गाँधी भारत्त के वातावरण में व्याप्त 
हो गये थे। महात्मा गाँधी की कोई पृर्ध तपस्या सालहो कल्टा से 
देदीप्यमान थी। महात्मा गाँधी का ऐसे समय जिस व्यक्ति से बड़ी 
ही सहायता मिली, वह जमनालालजी हैं। महात्मा गाँधी यदि 
असहयोग आन्दोलन के मस्तिष्क थे तो जमनालालजी उसके मेरुदंड 
(880० ६-)०॥०) थे। महात्मा जी के साथ ओर अल्ग भी जमनालाछूजी 
ने सारे देश का दौरा किया है और दो त्ााख रुपया दो बार करके 
वकीलों के लिये दान किया । तिलक स्वराज फण्ड का चन्दा करने के 
लिये आप बर्मा गये ओर वहाँ से दो टाख चन्दा करके ले आये 
तथा देश में लाखों रुपये के चन्दे जमा किये। 

१६२२ में महात्मा जी ने चाराचारी के हत्याकांड के बाद अ्रसहयोग 
आन्दोलन स्थगित कर दिया। और थोड़े ही दिन बाद वे ६ वष के 
लिये जेल चले गये। उस समय उनके प्राग्राम का जुआ सी० राज- 
गोपालाचारी, वछभभाई पटेल, गड़्ाधर राव देशपाण्डे, राजन्द्रबाबू 
और जमनालालजी ने ही श्रपने कन्धों पर लिया था। इन पर्षांचों में 
' भी जमनालालजी का नम्बर दसरा या तीसरा रहता था । 


नागपुर-फंडा-सत्यायह 


जमनालालजी नागपुर के भंडा-सत्याग्रह के मुख्य संचालक थे । १३ 
_श्रप्नेल, सन्‌ १६२३ को नागपुर में स्वयंसेवकों ने जलियानवाला बाग 
के दिन की स्मृति में राष्ट्रीय कंडे का जुलूस निकाला । उन दिनों मध्य 
देश में राष्ट्रीय झंडे का आन्दोलन चल रहा था ओर जबलपुर से वह 
आन्दोलन प्रारम्भ हुआ था। जुलूस को पुलीस सुपरिट डेट ने रोक दिया। 


( &€२ ) 


इतना ही नहीं, बल्कि मर डे के साथ वाले कुछ स्वयंसेवक गिरफूार भी 
किये गये ओर उन्हें सजायें दी गई । सेठ जमनालालजी अपने राष्ट्रीय 
मंडे के इस अ्रपमान को न सह सके । आपने २२ अप्रेट् को यह 
घेषणा की--- द 

“इस प्रांत की शासन-संस्था ने ता० १३ अप्रेल के दिन जलियाँ- 
वाला बाग की स्|खति में निकाले हुये राष्ट्रीय झंडे के जलूस में 
रुकावट डालकर हमारे राष्ट्रीय भंडे के स्वाभिमान का चुनौती दी है। 
और इसलिये मैं अपने प्रदेश की ओर से यह घोषित करता हूँ कि सर- 
कार की इस चुनौती को हम स्वीकार करते हैं और श्रेत तक इस 
अहि सात्मक युद्ध को लड़ने के लिये, इस प्रांत का संगठन करने में हम 
अपनी समस्त ताकत लगा दंगे ।”? 


कहना नहीं होगा कि जमनालठालजी ने इस घोषणा को अक्तरशः 
सत्य करके दिखला दिया। आप ही नागपुर-मंडा-सत्याग्रह के मुख्य 
संचारुक थे । आपके प्रभाव से मध्यप्रदेश* में आन्दोलन ने बड़ा ज़ोर 
पकड़ा । अधिकारियों ने आन्दोलन को दबाने के ल्ये सब तरह के 
प्रथल किये, पर जमनाह्ालजी की दृढ़ता के सामने वे परास्त हो गये। 
अन्त में सरकार ने ता० १७ जून को आपको गिरफूार कर लिया। 
आपकी गिरफूरी से सारे देश में सनसनी फेल्ट गई । ता० २० जून 
का बम्बई के गले के व्यापारियों ने सेठ जमनाछाहझुजी को बधाई का 
प्रस्ताव किया और ता० २६ जून को बम्बई का गला बाज़ार बंद रहा । 
जोश का यह हाल था कि मंदिरों, मसजिदों, मकानों ओर दूकानों पर 
सवेत्र राष्ट्रीय कंडा फहराने लगा । 


जमनालाल जी पर मुकृदमो चला । आप ने केवल इतना ही 
बयान दिया--- 

“घमं समझ कर मैं इस आन्दोलन में शामिल हुआ हुँ । धर्म 
के मार्ग में आने वाले कष्टों का पूर्ण शांति ओर आनन्द के साथ स्तवरीकार 

करूँ, यही मेरा कत्तव्य है। परमात्मा मुम्ते उन कष्टों के सहने का बल 
दे । इसके सिवा मुझे कुछ नहीं कहना ।”? 

मुकदमे की तारीखे' बढ़ाते-बढ़ाते श्रत में १० जुलाई को फसला 
सुना दिया गया। सेठ जी का १॥ वष की सख्त सजा ओर तीन 
हज़ार का जुमांना हुआ । 

सेठ जी की सज़ा के बाद नागपुर, हींगन घाट, हरदा ओर बम्बई के 
ग़छा बाज़ार में हड़ताल हुईं तथा सत्याग्रह की सफलता के लिये 
व्टोग पहले से श्रधिक उत्साहित हो उठे । 

आल इंडिया कांग्रस कमेटी ने यह प्रस्ताव पास किया-- 

]58 708॥]92' ७व 4॥0 2५)| |॥0]0 ( '७०॥307'0४४ (/0॥- 
09७ णीशिक ॥॥8 096) [छ05$ ॥0७ ७७४) वे शत - 
]9| उि]8] णा गी5 वाएका'एछएकाताएणा [07 वी$ 9७76 ॥ 0९ 
जाए ढकाफशा 20 8५ उिछए]फा' खाते 8डडपा'2५ 
किया एणा 5 एी0]0॥68%02व 3एकुछछाक एा गी6 इशांत 
(:७]])82॥. 

सेठ जमनालाल जी तथा आपके श्रन्य साथी, जब तक सजा नहीं 
हुईं थी, जेल में सूत कातते रहते थे । जो सूत ता० १८ जून से १० 
जुलाई तक तेयार हुआ, उसके बाहर आते ही सेठजी की धर्मपत्री 
श्रीमती जानकीबाई ने उसे बुनवाकर उसका भंडा बनवा डाला 
ओर उसे राष्ट्रीय कंडा सत्याग्रह के संचालकों के पास नागपुर भेजवा 
दिया । इस प्रकार सेठजी अपनी सम्पू्ं शक्ति के साथ इस घर्म- 
युद्ध में ठग गये थे । 

जब श्राप यह सोचंगे तो कि यह खत्याग्रह उस समय शुरू किया 
गया था, जब देश में चारों ओर निराशा छा रही थी, तब जमनालाल 
जी का गौरव आप के मन में ओर भी अधिक बढ़ जायगा। भअश्री० 
बिटुल भाई पटेट ने ठीक ही लिखा था कि--- 

“जब देश में चारों तरफ अंधकार और निराशा फेली हुईं थी, 

ऐसे समय, अनेक कठिनाइये के होते हुए, अकेले हाथ से व्याग और 
बलिदान का प्रचंड वातावरण फेलाकर, समूचे देश का ध्यान जमना- 
लछालहजी ने खींचा ।?? 


3८ जुलाई को वर्धा की पुलीस ने सेठजी की कोठी में पहुँचकर, 
तीन हजार रुपये जुर्माना वसूल करने के लिये, ५ मोटर, १ ताँगा और 
एक पेटी ज़ब्त कर ली । पेटी दूकान की थी, जिसमें ४७००) से ऊपर 
रुपये रखे हुये थे। मोटर और गाड़ी महीनों वर्धा में पड़ी रहीं | दो 
बार नीलास पर भी चढ़ाई गई, पर उस शहर में उनका खरीदार कोई 
ने निकला । सरकारी अधिकारियों सें से भी किसी ने उन्हें न खरीदा, 
अत में मोटर बिकने के लिये राजकोट भेजी गईं । इस पर “'सोराष्ट्र!! 
पत्र ने लिखा था कि--- 

“बधां में तथा मध्यप्रदेश में भी काई देशघातक न मिला । 
अब ये गाड़ियाँ देश घातक की तलाश में काठियाबाड़ आई हैं !!। 

यह सत्याग्रह महीनों चढता रहा ओर सरकारी बयान के अनुसार 
इस में ११६३ स्वयं सेवक गिरफूर हुये थे । 

अत में समझौता हो गया ओर सरकार ने राष्ट्रीय झंडे के विरुद्ध 
कायवाही बंद कर दी तथा ता० ३ सितम्बर का नागपुर जेल से सब 
कैदी भी छोड़ दिये गये | सेठजी को लेने के लिये दूकान से मोटर गई 
थी, पर आप अन्य स्वयं सेवकों के साथ पैदल ही चलढकर शहर में आये। 

जेल से छूटने पर जमनालालजी के पास बहुत से तार ओर पत्र 
आये । तारों में से कुछ य्रे हैं-- 

मोलाना मुहम्मद अली का तार--- 

एछए ततावए क्र 078ए०७ फ्रिक्वा0, ।णाशं।ए ॥#00७९॥ 
ए00+ 468.. ॥0०0॥॥प ]०ा६४. 

“मेरे बहादुर बनिया, खूब किया । तुम्हारे पेर छूने को तरस रहा 
हैं । इसे किचलू की ओर से भी जानना ।?? 


( ६५ ) 


हकीम अ्रजमलखाँ का तार--- 

(गा) &06 ए0पफ णा ए०प #९]९७४० शाप ॥0987॥- 
जाए 086 छाएशा 0ए ए0ए शी वी89 7070७॥0॥|; 

“आपकी रिहाई पर तथा आपके ग्रहण किये हुये कंडा-आन्दोछन 
के उत्साहबधक नेतृत्व पर बधाई देता हूँ ।?! 

अधिक जेठ सुदी ११ सं० १६८०, २४ जून, १६२३ के हिन्दी नव- 
जीवन सें जमनालाल्जी के सम्बन्ध में यह लेख प्रकाशित हुआ था--- 


धमवीर जमनालालजी 


“जिस दिन में महात्माजी के पुत्र-बात्सल्य के योग्य हो सकूगा, 
वही समय मेरे जीवन के लिये धन्य होगा । महात्साजी की श्रनुपम दया 
से अपनी कमजोरियों के तो कमसे कम थोड़ा-बहुत पहचानने छग 
गया हूँ ?” 

इन मझदुल वचनों में मदुल-हृदय जमनाठछाहरजी का सारा जीवन 
समा जाता है । दो व पहले, जब वे नागपुर-महासभा की स्वागत- 
समिति के सभापति थे, मैंने उनका कुछ परिचय पाठकों का कराया था । 
पर आज मैं देखता हूँ कि उनके थोड़े परिचय से मैंने जमनाछालजी का 
जो वणन किया था, वह अ्रव गाढ परिचय हो जाने पर भी, ज्यों का व्यों 
बना हुआ है । इसकी कुंजी है उनके जीवन की सरलता । सिफ दो ही 
दिन के सहवास से आप उरहें पहचान सकते हैं और फिर वर्षों तक 
उनके सेबंध की अपनी धारणा का बदल्टने की जरूरत आपको न रहेगी । 

जमनालालजी स्वभावतः बड़े प्रेमी ओर उदार हैं। इससे जिन 
जिन लोगों का साबका उनसे पड़ता है उनका हृदय वे अपने लढूडकपन 
से ही जीतते आये हैं । धनाव्य जन का आश्रित, खशामदिये तथा 
अंग्रजी हाकिम आम तोर पर घेरे रहते हैं । उन सबने उनकी अमिय भरी 
चितवन का अनुभव किया है । पर वे यह मंत्र लड़कपन से ही सीखे हैं 
कि लच्षमी दुलभ रत्न है। उसका नाश करने से दुलतियाँ खानी पड़ती 

हैं। वह तो तभी श्रेय कार्यों में बाधक नहीं हो सकती, जब उसे श्रपने 
काबू सें रक््खा जाय । इसलिये वे तभी से साथु-समागम करने लगे । 
लक्ष्मी की बदौलत प्राप्त प्रतिष्ठा क्षणिक है! परन्तु सच्छील प्राप्त 
प्रतिष्ठा चिरस्थाई है” यह जानकर ही उन्होंने ला० तिलक, मात्यवीय 
जी इत्यादि का समागम किया । जयन्ती अछूः में आप लिखते हैं--- 
इन सब महान्‌ नरों का परिचय मेरे लिये वाभदायक हुआ, पर 
मडात्माजी ने तो माना भूमिका ही बदत्ट दी ।!” अनेक सत्पुरुषों का 
समागम करते-करते बापूजी उन्हें मिले, उन्हें उन्होंने अपना हृदय- 
देव बनाया। १६१७ की महासभा के समय उन्हें 'रायबहादुर' का 
खिताब मिला । कलकत्त में वे तड़के ही बापू जी के पास आकर 
कहते हैं कि “मुझे आशीष दीजियेगा ?” बापूजी ने कहा--आशीवांद 
क्या दूँ ? इसका सदुपयोग करो। अपमान सश्लिद करना आसान हैं; 
पर खिताब की रक्षा करना मुश्कित्ट हैं । खिताब बुरी चीज है | उसके 
सदुपयेग की अपेक्षा दुरुपयोग ही अधिक होता है । आप हर मौके 
पर इसका सदुपयाोग कीजिये। में चाहता हूँ कि यह आप के उत्कष 
ओर देशभक्ति के लिए वाधक न हो ।?” 

सच पूछिये तो उसी दिन उन्होंन दीक्षा ली। उसके बाद 
दिन पर दिन उन्‍्हेंने अपना उन्कप ही किया हैं । दिन पर दिन वे अपने 
गुरू, अपने को पुनजन्म देने वाले पिता के पात्र होने के लिये अधिका- 
धिक योग्य होते गये हैं । 

नागपुर-महासभा के समय वे अपनी रायबहादुरी छोड़कर राजनीतिक 
क्षेत्र में उतरे । असहयेग के काम के लिये एक त्टाख रुपये बापूजी 
के चरणों में अपेण किये । उस समय उनके मन की स्थिति अदभ्रुत 
थी। एक दिन मुझे बापूजी ने कहा कि “इनकी नम्रता का तो कोई 
ठिकाना ही नहीं । मुझसे कहते हैं कि मुझे देवदास की तरह मानिये । 
मुझे आज्ञा कीजिये, मेरी भल्र खुधारिये, मुझे पाँचयाँ पुत्र समभमिये ।?? 
मित्र और स्नेही के बदले वे नागपुर में पांचवें पुत्र हुये। उस 

दिन उनकी ज़िम्मेदारी पहले से अधिक बढ़ी । उस दिन से बे प्रत्येक 
काम करते समय अपने दिल से यही पूछने टूगे---““बापूजी यदि मुझे 
यह काम करते हुये देखे तो उनके दिल पर क्या असर हो ? ओर उनके 
अनुसार वे काम करते हैं। तब से लेकर अब तक के उनके कार्यो 
का रहस्य जाना जा सकता है ! 

ये बहुत पढ़े-लिखे नहीं हैं। हिन्दी, मराठी, ग्रुजराती थोड़ा- 
बहुत जानते हैं। कुछ ही दिनें से वे राजगोपाल्टाचाय जी के साथ 
वैसी ही टूटी-फूटी ऑअँगरेज़ी बाल्तनना सीख गये हैं जैसी कि राजगोपाला- 
चाय जी टूटी-फूटी हिन्दी बोल्ट लेते हैं। पर इस कमी, शानदार 
शिक्षा के अभाव से उनका काम कहीं नहीं रुकता । उनकी ब्यवहार- 
दक्षता का देखकर राजगापालाचायजी ही नहीं, बल्कि विट्रट्भाई 
पटेल जैसे भी दंग रह जाते हैं। पर जैसा कि मैं ऊपर कह चुका हूँ 
यह बाहरी व्यवहार-दक्तषता नहीं । उसके मूल्य से उनका यही भाव 
रहता है कि “थह काम बापूजी को पसन्द होगा या नहीं ?” जो टाटा 
कम्पनी मुल्शी-पेटावात्टों पर अत्याचार करती है, उसके शेयर केसे भर 
सकता हूँ 7? कलकत्त की दुकान के सिलसिले में श्रदालतों में बहुत 
जाना पड़ता है, इसलिये क्या कलकत्त की दूकान का काम ही बन्द 
कर देना ठीक नहीं ? ऐसे सवाल ये बारबार पूछा करते है, आर उत्तर 
प्राप्त करके उनका फंसला तुरन्त कर देते हैं। 

उनके साथ रहने पर हम यह जान सकते हैं कि त्याग तो उनके 
लिये एक मामूली बात हैे। जब ढाक आती हैं तब उनके पास बेंठ 
कर देखना चाहिये, एक भारी पुलन्दा डाक का आता है । सबके उत्तर 
तेजी से लिखाते चले जाते हैं। कितने ही पत्र आधिकछ सहायता 
चाहनेवालें के होते हे । “कहाँ काम करते हैं ? काम के संबन्ध में इन्हें 
काई पत्र लिखा है ? फर्कां शख्स बड़ा अच्छा काम कर रहा है। 
अच्छा इतने रुपये भेज दा” यह नित्य का काम है। बापूजी जेलमें 
गये। चन्दा के बारे में लागों की अश्रद्धा बढ़ गई । वे शिथिल्ट 

होगये । उनकी श्रद्धा बढ़ाने के लिये इसी भाव से उन्हें। ने २स्‍॥) लाख 
रुपये 'सेवक-संघ” स्थापित करने के निमित्त निकाले हैं कि बापू जी के 
समय में जितना त्याग किया, उससे अधिक त्याग अब करने की आव- 
श्यकता हैं । पर में कही चुका हूँ कि त्याग तो उनके लिये एक म/मूली 
बात है । लेकिन त्याग से मिलने वाली शाहरत उन्हें पसन्द नहीं । वे 
ऐसा ही दान करने में आनन्द मानते हैं कि दहने हाथकी खबर वाय 
हाथ का न हो । इस त्याग ओर दान से अधिक बढ़ो-चढ़ी उनकी पूर्वोक्त 
प्रवृत्ति है। एक ही शब्द में कह तो उनका धर्म-भाव हैं। इस धर्म- 
भाव के कारण वे यदि किसी दिन मनुष्य-जाति के लिये फकीर बन बैठ , 
तो आश्चय नहीं । अमेरिका के करोडपति लोग लाखों करोड्ड! रुपया 
दान करते हैं। पर उनका यह भाव प्रायः रहता है कि इस शअ्रतुरू 
सम्पात्त का विनियाोग किस प्रकार किया जाय । मानवजाति के हित 
के लिये फकीर होने का भाव शायद ही इनके दिल में होता हो। 
जमनाला जी के त्याग में यही विशेषता है । 

आज जा वे असहयोग आन्दोलन के सिद्धान्तों पर इस प्रकार श्रटल् 
हैं, उसकी कुंजी उनका यही धमे-भाव हे । इसी कारण विट्टलभाई 
पटेल और पण्डित मोतीलाट जी जैसे मानते हैं कि हम सब लोगों को 
अपनी तरफ कर सकते हैं पर इस बनिय्रे को मिलाना मुश्किल है । 

वे शान्ति के साथ खादी का काम करते थे। घन एकत्र कर 
लाते थे। व्याख्यानबाजी की हवस तो उन्हें होही क्यों ? और लड़ाई 
का न्योता देनेकी छाछसा तो उससे भी कम । पर नागपुर में ऐसी 
स्थिति आ खड़ी हुई जिसकी कल्पना भी उन्हें न थी। उन्हेंने अपनी 
शक्ति का तोौलकर लड़ाई का शंख फूँका । 

प्रारभ्य चात्तमजना न परित्यजन्ति 

के भाव से वे लड़ाई में कूदे आर आज जेल में बेठे हुये हैं । 

जमनालालजी उन टोगों में से हैं, जिन्हें साबरमती जेल से बापू 
जी का पत्र मिलने का सोभाग्य प्राप्त हुआ था | उनके नाम का लंबा पत्र 

प्रकाशित करने का मुझे अधिकार नहीं । पर उसका कुछ ओश, जो मद- 
रास के “स्वराज्य! में आया है, यहाँ दे देता हूँ । बापूजी ने छिखा था;- 

“स्री, पुत्रादि, मित्र, परिग्रह, बन्धु ये सब सत्य के अधीन रहने 
चाहिये। सत्य की खोज करते हुये यदि इन सब के स्ैथा त्याग करने 
में तत्पर रहें, तभी सत्याग्रही हो सकते हैं। में इसी हेतु से इस 
आन्दोलन में पड़ा होँ कि घर्म-पालन अधिक आसानी से हो जाय । 
ओर इसीलिये आप जेसों की आहुति देते हुये हिचकिचाता नहीं । 
इसका बाहरी स्वरूप भारतीय स्वराज्य हैं। उसका सच्चा स्वरूप तो 
है प्रत्येक व्यक्ति का स्व॒राज्य +। यह जो देर हारही है उसका कारण 
यह है कि अभी एक भी ऐसा शुद्ध सत्याग्रही तैयार नहीं हुआ है । 
पर इससे घबरान की ज़राभी आवश्यकता नहों ।”! 

भविष्य में इस आदश सत्याग्रही होनेवाले का दशन जमना- 
वटालटजी में करता हू । कायिक अहिंसा-परायण तो बहुत लाग 
हेंगे; परन्तु वाचिक अहिसा-पराथण कम ल्योग हैं। उनमें एक 
जमनाछालजी भी हैं। सरकारी हाकिम उनके प्रेम-भाव से चक्कर में 
पड़ जाते हैं और मेरा ख्याल है कि उन्हें गिरफार करते हुये उन्हें बहुत 
ही दुःख हुआ होगा । ऐसे सत्याग्ही का कारावास सच्चा कारावास है । 

महादेव हरिभाई देशाईे 


हिन्दू-मुसलमानों के भगडे में चे।ट 


मरंडा-सत्याग्रह के थोड़े दिन बाद एक दिन आप अपने निज्ञी 
काम से नागपुर गये थे। रास्ते में मालूम हुआ कि वहाँ हिन्दू- 
मुसलमानों में बलवा होने वाला हे। आप बलवे के स्थान पर 
गये । वहाँ गाड़ी से उतर कर देखा कि मारपीट हो रही हे। आप 
घायल मुसलमानों को तँगे में बेठाकर भेजना चाहते थे। हिन्दू 
ओर मुसलमान दोनों आप से कहते थे कि आप यहाँ से चले 
जाइये। पर आप घायलों का छोड़कर वहाँ से हटना नहीं चाहते 

थे | उसी हुल्लड़ में किसी की लाठी से आपके हाथ में गहरी चाट 
लछूगी । वहाँ जान जाने का खतरा था। पर आप चोट छूगने पर भा 
अन्त तक खड़ रहे, जिस से झगड़ा बढ़ने नहीं पाया। आप की इस 
बात पर मुग्ध होकर काशी के बाबू भगवानदास जी ने यह पत्र 
लिखा थधा--- 

में आप का हृदय से नमस्कार करता हैँ । दो घायल मुसर- 
मानों की रक्षा करते हुए नासमझों के हाथ से गहरी चोट खाई 
ओर जान जोखिम उठाई । आपने अपने को महात्माजी के सिद्धान्तों 
'का पक्का अनुयायी दिखाया, जो हम छोगों से नहीं करते बनता। 
आप ने सब सच्चे हिन्दुओं ओर सच्चे कांग्रेस-बादियों ओर देश-वासियों 
का सिर ऊँचा किया । 

शुभचिन्तक 
भगवानदास 
खट्टर-प्रचार 

सेठजी बहुत दिनां तक खादी-बोड के सभापति रहे। पटना 
में आलू इण्डिया कमेटी की बैठक में गाँधीजी सभापति हुये । 

जमनालालजी ने खादी-प्रचार के लिये देश के एक सिरे से 
दूसरे सिरे तक अ्रमण किया। सन्‌ १६२७ के सितम्बर से लेकर 
अक्टोबर तक आपने राजपूताने का दौरा किया ओर जोधपुर, सीकर, 
जयपुर, कृष्णगढ़, उदयपुर, जावरा, बीकानर ओर कोटा के महाराजाओं 
तथा उनके दीवानें से भेट की ओर खद्र-प्रचार में उनकी सहानुभूति 
ओर सहायता प्राप्त की। अजमेर में ए. जी. जी, से भी मुलाकात 
की और खादी के लिये उनकी सहानुभूति प्राप्त की । इन स्थानों के 
सिवा नसीराबाद, रतनगढ़ ओर चूरू की भी यात्रा की। उसी व्ष 
विहार में पटना, भागलपुर, मलेखाचक ओर मधुबनी का दोरा किया 
-तथा सर पी. सी राय के साथ कुमिल्ला ओर चाँदपुर तक खादी का 
निरीक्षण किया। ग्रब भी आप खादी के ग्रचार में सदा तत्पर रहते हैं । 


( १०१ ) 
हिन्दी-प्रचार में सहायता 


आप का हिन्दी से बड़ा ग्रेम हे । हिन्दी-साहित्य-सम्मेलन 
की ओर से मद्रास में हिन्दी--प्रचार का जो काम हो रहा हैं, उस में 
आप का पूरा हाथ है। इन्दौर-सम्मेटन में आप ने मद्गास के 
लिये एक प्रचारक दिया था। फिर मारवाड़ी श्रग्रवाट महासभा 
के बम्बई के अधिवेशन में मद्वास में हिन्दी-प्रचार के लिये €००००) 
का चंदा करके महात्माजी का दिया। 

आपने ही आग्रह करके महात्मा जी से हिन्दी नवजीवन निकल 
वाया है। कर्मवीर को आपने पहले ४०००) की सहायता दी थी 
और १०००) फिर दिया। राजस्थान-केसरी में १० । १२ हज़ार 
का घाटा हुआ । इसी प्रकार हिन्दी के कई पत्रों को आप ने समय 
समय पर छोटी-मेटी सहायताएँ दी हैं । 

अच्छी पुस्तकों के प्रकाशन की ओर भी आप का ध्यान रहता. 
है। बम्बई का गांधी हिन्दी पुस्तक भण्डार आपही का था। अश्रब 
अजमेर का सस्ता साहित्य-प्रकाशक-मंडलट भी आप ही की सहायता 
से हिन्दी-साहिध्य की सेवा कर रहा हे । 


इश्वर जमनालालजी को दीर्घायु करे । 


समाप्त 


